


అభ్యాసి మంటూ నాయక్
 బ్రతన్త విజ్ఞాన సూత్ర

ఆయుక్ నయిక్

సామ్రాజ్య
 విశ్వవిద్య
 సూత్ర



అమరా ప్రకాశన్



ಉಮೆದ್ ಪ್ರಕಾಶನಾಚೆಂ ಸಾತ್ವೆಂ ಪುಸ್ತಕ್

ಆಯ್ಕಿಕ್ ಸಯ್ಕಿಕ್

ಸಾಮಾಜಿಕ್ ಹಾಸ್ಯಮಯ್ ನಾಟಕ್

ಬರವ್ಪಿ:

ಲ್ಯಾನ್ಸಿ ಪಿಂಟೊ ನಾಯಕ್, ಕುಲ್ಕೇಕರ್

ಪ್ರಕಟಾರ್:

ಉಮೆದ್ ಪ್ರಕಾಶನ್
ಮಂಘರ್-575 005.

ಏಪ್ರಿಲ್ 1995

ಮೋಲ್: ರು. 25-00

“TRIK SOIRIK” — Konkani Drama

By Lancy Pinto Nayak

Published by Jacintha Pinto

For Umed Publications,

Pinto's Compound, Neeradpe,

Kulshekar P.O., Mangalore-575 005.

© Author

Cover Design : Shevgoor

‘ಆಯ್ರಿಕ್ ಸಯ್ರಿಕ್’

ಬರವ್ವಿ : ಶ್ರೀ ಲ್ಯಾನ್ಸಿ ಪಿಂಟೊ ನಾಯಕ್, ಕುಲ್ಶೇಕರ್

ಪ್ರಕಟಾರ್ : ‘ಉಮೆದ್ ಪ್ರಕಾಶನ್’

ಭಾಷೆ : ಕೊಡಿಯಾಲ್‌ಬೈಲ್ ಭಾಷ್ಪಾನೊ.

ಅರ್ಪಣಾ

ನಾಟಕ್ ಕಲೆ ಬಾಬ್ತನ್ ಜಾಯ್ ಪುರ್ತಿ ಆತುರಾಯ್—
ಚತುರಾಯ್, ತಿದ್ದುಣೆಚ್ಚೊ ಕೂಟ, ಮಾರ್ಗದರ್ಶನಾಚಿಂ
ಉತ್ರಾಂ ಇತ್ಯಾದಿ ದೀವ್ನ್ ನಾಟಕ್ ಕಲೆಂತ್ ಜೆವಾಳಾಯ್
ಆನಿ ಮೊವಾಳಾಯ್ ದೀವ್ನ್ ಕುಮಕ್ ಕೆಲ್ಲ್ಯಾ ಮ್ಹಜಾ
ನಾಟಕ್ ಕಲೆಚಾ ಗುರುಕ್ ದೆ| ಚಾ. ಫ್ರಾ. ದೆ'ಕೊಸ್ತಾಕ್ ಹಿ
ಮಾನಾಚಿ ಕೃತಿ ಜಾವ್ನ್ ರುಪ್ಕಾರ್ ಆಲಂವ್ಕ್ ಆರ್ಪಿತಾಂ.

— ಲ್ಯಾನ್ಸಿ ಪಿಂಟೊ ನಾಯಕ್
ಕುಲ್ಕೇಕರ್.

ಸುವಿಲೆಂ ಉತರ್..... ಮ್ಹಜೆಂ!

ಮೊಗಾಚಾ ವಾಚ್ಪೊ,

ಹೊ “ಆಯ್ರಿಕ್ ಸಯ್ರಿಕ್” ನಾಟಕ್ ಹಾಂವ್ ಜಾಣಾಂ ಆಸ್ಚಾಪರಿಂ ಬಾವೀಸ್ ಪಾವ್ಪಿಂ ಖೆಳ್ಚ್ಯಾತ್. ತರೀ ಹರ್ಯೆಕ್‌ಕಡೆ ನಾಟಕ್ ಖೆಳ್ಚೊ ಬರವ್ಪ್ಯಾಕ್ ಕಳಾನಾ ತೆಂ ದುರ್ಭಾಗ್ಯೊ.

ಕಿತೆಯೊ ಜಾಂವ್, ನಾಟಕ್-ಪುಸ್ತಕ್ ಬುಕಾ ರುಪಿಂ ಚಡ್ ಕಾಳ್ ಬಾಳ್ವಾತ್ ಆನಿ ಮುಖ್ಲ್ಯಾ ಪಿಳ್ಗಿಕ್ ಉಪ್ಕಾರಾಕ್ ಪಡಾತ್ ಮ್ಹಳ್ಳಾ ಆಶೆನ್ ಪರಗಟ್ ಕೆಲಾಂ. ಆನಿ ಹೆಂ ಪುಸ್ತಕ್ ಪರಗಟ್ ಕರುಂಕ್ ಪಾಟಂಬೊ ದಿಲ್ಲೆಲಿಂ ದಾತಾರಾಂಚ್ ಕಾರಣ್. ತಾಂಕಾಂ ನಿಜಾಯ್ತಿ ಹಾಂವ್ ರಿಣ್ಕಾರಿ ಜಾವ್ನಾಸಾಂ.

ಹೊ ನಾಟಕ್ ಸಬಾರ್ ಪಾವ್ಪಿಂ ದೆ! ಚಾ. ಫ್ರಾ. ದೆ'ಕೊಸ್ತಾಚಾ ತೊಂಡಾರೆಯೊ ಹೊಗ್ಗಾಪಾಕ್ ಪಾತ್ರ್ ಜಾಲ್ಲೊ ತಿ ಖುಶಿ ಆನಿ ಭಾಗ್ ಮ್ಹಜೆಂ. ಆನಿ ತಾಚಾ ಸಹಕಾರಾನ್ ಸಬಾರ್ ನಾಟಕ್ ಮ್ಹಾಕಾ ರಚುಂಕ್ ಪ್ರೇರಣ್ ಮೆಳ್ಳಾಂ. ತಸೆಂ ತಾಕಾ ಮ್ಹಜೊ ಪಯ್ಲೊ ಮಾನ್ ದಿಲಾ.

ಕಿತೆಯೊ ಜಾಂವ್, ತುಮಿ ಆಸ್ತಾ ವರೆಗ್ ಆನಿ ಮ್ಹಾಕಾ ತಾಂಕ್ತಾ ವರೆಗ್ ಲಿಖ್ಲಿ ಝರಯ್ತಲೊಂ ಆನಿ ಕೊಂಕ್ಣಿ ಕಲಾ ಉರಯ್ತಲೊಂ.

ಮ್ಹಾಕಾ ಸರ್ವ್ ರಿತಿಂನಿ ಪ್ರತ್ಯಕ್ಷ್ ಆನಿ ಪರೋಕ್ಷ್ ಕುಮಕ್ ಕೆಲ್ಲ್ಯಾಂಕ್ ಕಾಳ್ಜಾಂ ಥಾವ್ನ್ ಅರ್ಗಾಂ ದಿತಾಂ.

ತುಮಿ ಪ್ರದರ್ಶನ್ ಕರ್ತಾನಾ ಮ್ಹಜಾ ವಿಳಾಸಾಕ್ ಸಂಪರ್ಕ್ ಕರುಂಕ್ ವಿಸ್ರಾನಾಕಾತ್. ತುಮ್ಮಾಂ ಬರೆಂ ಜಾಂವ್.

ತುಮ್ಚೆ ಥಂಯ್ ವಿಶ್ವಾಸಿ,
ಲ್ಯಾನ್ಸಿ ಪಿಂಚೊ ನಾಯಕ್.

‘ಪ್ರಕಾಶಕಿ’ ಉಲಯ್ಯಾ

ಪ್ರೀತಿಮೋಗಾಳ್ ವಾಚ್ಛಾ,

ವರ್ಷಾಕ್ ಏಕ್ ದೋನ್ ಬೂಕ್ ಪರ್ಗಟ್ ಕರ್ನಿ ಅಲೋಚನ್ ಆಮ್ಚೊಲಾಗಿಂ
ಖಂಡಿತ್ ಆನಿಕೇ ಜಿವಂತ್ ಆಸಾ.

‘ಆಯ್ಕಿಕ್ ಸಯ್ಕಿಕ್’ ನಾಟಕ್ ಕಲಾಸಂಪತ್ ನಾಟಕ್ ಲಿಖ್ಚೊ ಸ್ಪರ್ಧಾಂತ್
ತಸೆಂ ಪ್ರದರ್ಶನ್ ಸ್ಪರ್ಧಾಂತ್ ದೋನ್ ಪಾವ್ಲಿಂ ಪ್ರಶಸ್ತಿ ಆಪ್ಣಾಯಿಲ್ಲೊ
ನಾಟಕ್. ಕಲೆಚಿ ಆನಿ ಭಾಸೆಚಿ ಗ್ರೇಸ್ತಕಾಯ್ ಹ್ಯಾ ನಾಟಕಾಂತ್ ಆಸಾ.
ತಿತ್ಲೆಂಚ್ ನ್ಹಯ್, ಏಕ್ ವಿಭಿನ್ನತಾಯಿಂ ಝುಳ್ತಾ.

ಆಮ್ಚಾಸ್ ಮೆಳ್ಳಾರ್ ಶ್ರೀ ಲ್ಯಾನ್ಸಿಚಿ ದುಸ್ರೆ ನಾಟಕಾಯಿಂ ಪರ್ಗಟ್
ಕರ್ನಿ ಅಲೋಚನ್ ಆಸಾ. ಕೊಂಕ್ಣೆಂತ್ ‘ರಂಗಮಂಚ್ ಶಿಕ್ಷಣ್’ ಬೂಕ್ಯೊ
ಶ್ರೀ ಲ್ಯಾನ್ಸಿ ಥಾವ್ನ್ ಉದೆಂವ್ಚೊ ಆಸಾ. ತಾಣೆಂ ಕೆಲ್ಲೊ ನಾಟಕ್ ಕಲೆಂತ್ಲೊ
ಅಧ್ಯಾಯ್ ಸರ್ವ್ ಕೊಂಕ್ಣಿ ಲೋಕಾಕ್ ಉಪ್ಕಾರಾಕ್ ಪಡೊಂದಿ ಮ್ಹಳ್ಳಿ ಆಮ್ಚಿ
ಆಶಾ.

ನಾಟಕ್ ಕಲೆ ಬಾಬ್ತನ್ ತೊ ಕೆದ್ನಾಯಿಂ ತರ್ಭೆತಿ ಶಿಬಿರ್ ದಿಂವ್ಕ್
ತಯಾರ್ ಆಸಾ.

ಹೆಂ ಪುಸ್ತಕ್ ಪರ್ಗಟ್ ಕರುಂಕ್ ಸರ್ವ್ ರಿತಿನ್ ಕುಮಕ್ ಕೆಲ್ಲ್ಯಾಂಚೊ
ಉಪ್ಕಾರ್ ಆಟಯ್ತಾಂ ಆನಿ ತಾಂಚೆರ್ ದೆವಾಚಿಂ ಆಶೀರ್ವಾದಾಂ ಮಾಗ್ತಾಂ
ಪ್ರತ್ಯೇಕ್ ಜಾವ್ನ್ ಶ್ರೀ ಮಾವ್ರಿಸ್, ಶಾಂತಿಪುರ ಹಾಚೊ.

ತುಮ್ಮೊ ಮೋಗ್ ಆನಿ ಸಹಕಾರ್ ಆಮ್ಕಾಂ ಜಾಯ್.

ತುಮ್ಮಾಂ ಬರ್ಮಾಂತ್ಲೆಂ ಬರೆಂ ಮಾಗ್ತಾಂವ್.


ಶ್ರೀಮತಿ ಜೆಸಂತಾ ಪಿಂಟೊ
(ಪ್ರಕಾಶಕಿ)

ಲೇಖಕಾಚಿ ಪರಿಚಯ್

1972 ಇಸವ್ ಥಾವ್ನ್ ಕೊಂಕಣಿ ಸಾಹಿತ್ಯಾಂತ್ ಖಳಾನಾಸ್ತಾಂ ಪೊಳಾನಾಸ್ತಾಂ ಲಿಖ್ಪಿ ಝರವ್ನ್ ಆಸಾ.

‘ವಿಧವ್’ ಕಾದಂಬರೆಕ್ ಕರ್ನಾಟಕ ಸರ್ಕಾರಾ ಥಾವ್ನ್ ರಾಜ್ ಸಾಹಿತ್ಯ ಅಕಾಡಮೆಚಿ ಪ್ರಪ್ರಥಮ್ ಪ್ರಶಸ್ತಿ ಆಪ್ಲಾಯ್ಲಾ.

‘ಪಾಟಿಂ ಗಲ್ಪಾಕ್!’ ಕಾದಂಬರೆಕ್ ಗೊಂಯ್ಲಾ ಭಾಷಾ ಮಂಡಳಿ ಥಾವ್ನ್ ತಶೆಂ ‘ಚಿಡುಂ’ ಕಾದಂಬರೆಕ್ ದೆ ಲುವಿಸ್ ಮಸ್ಕರೇನ್ಹಾಸ್ ಜಲ್ಮಾ ಶತಾಬ್ದಿ ಪ್ರಶಸ್ತ್ಯಾಂ ಲಾಬ್ಲಾತ್.



‘ಮೆಲ್ಲೆಂ ನಹಿಂ ಮೆಲ್ಲೊ ಉಲಯ್ಲೊ’ ರೇಡಿಯೊ ನಾಟಕ್ ಮಂಗ್ಳುರ್ ಆಕಾಶ್‌ವಾಣಿ ಥಾವ್ನ್ ಪ್ರಥಮ್ ಜಾವ್ನ್ ಶಿಫಾರಸನ್ ಡೆಲ್ಲಿ ಪಾವ್ಲಾ.

‘ರಂಬಾರೊಟ್’ ನಾಟ್ಯುಳೊ ಕೊಂಕಣಿ ಭಾಶೆಚಿ ಆನಿ ಕಲೆಚಿ ಗ್ರೇಸ್ತ್‌ಕಾಯ್ ಪ್ರದರ್ಶುಂಚಾ ಖಾತಿರ್ ತಾಚಾಚ್ ಮುಖೇಲ್ಪಣಾಂತ್ ‘ಕರಾವಳಿ ಉತ್ಸವ್ - 95’ ಸರ್ಕಾರಾ ಥಾವ್ನ್ ಅವ್ಕಾಸ್ ಮೆಳ್ಳೊ.

ಶ್ರೀ ಲ್ಯಾನ್ಸಿಚಾ ಸೊಳಾ ನಾಟಕಾಂ ಪಯ್ಕಿ ಎದೊಳ್‌ಚ್ ಆಟ್ ಪ್ರಶಸ್ತ್ಯಾಂ/ಬಹುಮಾನಾಂ ನಾಟಕಾಂಕ್ ಮೆಳ್ಳಾಂತ್. ಧಾ ರೇಡಿಯೊ ನಾಟಕ್ ತಾಣೆ ರಚ್ಲಾತ್.

175 ವಯ್ರ್ ಕಾಣಿಯೊ, ಶೆಂಬೊರಾಂಲಾಗಿಂ ಕವನಾಂ, ಶೆಂಬೊರಾಂಲಾಗಿಂ ಲೇಖನಾಂ, ವಿನೋದ್, ವಿಡಂಬನಾಂ, ವಿಮರ್ಶೆ ಇತ್ಯಾದಿ. ಧಾ ಕಾದಂಬರಿಯೊ ಆನಿ ಇತರ್ ಕೊಂಕ್ಣೆಚೊ ವಾವ್ರ್ ಶ್ರೀ ಲ್ಯಾನ್ಸಿಚೊ ಭಾಶೆವಯ್ಲೊ ಮೋಗ್ ಉಚಾರ್ಪಿ ರುಜ್ವಾತ್ ಜಾವ್ನಾಸಾ.

13-12-1955ವೆರ್ ಕಿನ್ನಿಗೊಳಿಂತ್ ಜಲ್ಲೊನ್ ಮಂಗ್ಗುರಾಂತ್ ವ್ಹಡ್
ಜಾಲ್ಲೊ ಶ್ರೀ ಲ್ಯಾನ್ಸಿ, ಶಿಕಾಪ್ ಜೊಡುನ್ ರಾಜ್ ಸರ್ಕಾರಾಚೆಂ (K.E.B.)
ತಶೆಂ ಕೇಂದ್ರ ಸರ್ಕಾರಾಚೆಂ (B.E.L.) ಕಾಮಾಂಯೊ ಆಪ್ಣಾಂವ್ಚೊ ತಿತ್ಲೊ
ಶಾಧಿವಂತ್ ಜಾವ್ನಾಸಾ.

ಜೊಡಿಖಾತಿರ್ ಮಧ್ಯಪೂರ್ವಾಂತ್ ದುಬಾಯ್ (U.A.E.), ಜೆದ್ನಾ,
ರಿಯಾದ್ (K.S.A.)ಂತ್ ವಾವ್ರ್ ಕೆಲಾ.

1984-ಂತ್ ವಾಲೆನ್ನಿಯಾಚಾ ಜೆಸಿಂತಾಲಾಗಿಂ ಲಗ್ನ್ ಜಾವ್ನ್ ಡ್ಯಾಗ್ನಿ
ಇಯಾನ್ ಆನಿ ಡ್ಯಾಫ್ನಿ ರುವಿನಾಚೊ ಬಾಪಯ್ ಜಾಲಾ.

ಮಂಗ್ಗುರಾಂತ್ ಸಾಂ. ಲುವಿಸ್ ಕಾಲೆಜಿಂತ್ ಕೊಂಕಣಿ ಅಧ್ಯಯನ್
ಕೇಂದ್ರಾಂತ್ ಪಾಟ್ಲೊ ತೀನ್ ವರ್ಸಾಂ ಧರ್ಯಾಂ ಗೌರವ್ ಅಧ್ಯಾಪಕ್ ಜಾವ್ನ್
ನಾಟಕ್ ಕಲೆ ಬಾಬ್ತೆನ್ ಶಿಕ್ಷಣ್ ದೀವ್ನ್ ಆಸಾ.

ಪಾತ್ರ್-ಪರಿಚಯ್

ನಾಂವ್	ಪ್ರಾಯ್	ಪಾತ್ರ್
1. ಅಲೆಕ್ಸ್	58 ವರ್ಷಾಂ	ಸುಧಾಳ್ ಉಲಂವ್ಪೊ ಮೊಟ್ಯಾ ತಾಳ್ಯಾಚೊ, ಘಟ್ತ್ ಜಿವಾಚೊ, ಭಲಾಯ್ಕೆವಂತ್; ಮಿಶಾಲಿ ಗುರ್ಕಾರ್, ನಿವೃತ್ತ ತಸಿಲ್ದಾರ್.
2. ಆಲಿಸ್	52 ವರ್ಷಾಂ	ಸುಧಾಳ್ ಉಲಂವ್ಪಿ, ಸಳ್ಳೆಳ್ಳಾ ಸ್ವಭಾವಾಚಿ, ಚಂಚಲ್ ಮತಿಚಿ, ಆಲೆಕ್ಸಾಚಿ ಪತಿಣ್.
3. ಶಿಲಾ	24 ವರ್ಷಾಂ	ಕಾಮಾಚೊ. ಕರ್ನಾಂನಿ ತಮಾಸೊ, ಕೊಲ್ಯಾಚಾ ತಕ್ಲೆಚೊ. ಆಂವ್ಸರಾನ್ ಗೊದ್ದೆಂ ಉಲಯ್ನಾರೀ ಸ್ಪಷ್ಟ್ ಉಲಂವ್ಪೊ - ಆಲೆಕ್ಸಾಗೆಲೊ. (ಕಾಮಾಚೊ)
4. ವಿತ್ತಿ	25 ವರ್ಷಾಂ	ಆಧುನಿಕ್ ಯುವಕ್. ಚಡಿತ್ ಉಡ್ತೊ. ಆಲೆಕ್ಸಾಗೆರ್ ಬೋರ್ಡರ್.
5. ಪಾದ್ರ್ಯಾಬ್	32 ವರ್ಷಾಂ	ಮೊಟ್ಯಾ ಜಿವಾಚೊ, ಆಂವ್ಸರಿ ತಸೆಂ ಭಿಂವ್ಕುರ್ಚಾ ಸ್ವಭಾವಾಚೊ ಮನಿಸ್ - ವಿಗಾರ್.
6. ಜೊಕಿ	56 ವರ್ಷಾಂ	ಏಕ್ ರೈತ್ ತಸೆಂ ಗ್ರೇಸ್ತ್ ಮಾನೇಸ್ತ್.
7. ಪೊಕಿ	50 ವರ್ಷಾಂ	ಜೊಕಿಚೊ ಭಾವ್ ಉಣ್ಯಾ ಬುದಿಚೊ.
8. ಭುರ್ಗೊ	12 ವರ್ಷಾಂ	ಸೆಜಾರಿ. ಹಾಕಾ ರಂಗಸ್ಥಳಾರ್ ಯೆಂವ್ಪಿ ಗರ್ಜ್ ನಾ.

ವೇಳ್-ಕಾಳ್

- ಪಯ್ಲೆಂ ದೃಶ್ : ಫಾಂತ್ಯಾಚಿಂ ಸ ವರಾಂ!
 ನಿಮಾಣೆಂ ದೃಶ್ : ಸಕಾಳಿಂಚಿಂ ನೋವ್ ವರಾಂ - ಸ ದಿಸಾಂ ಉಪ್ರಾಂತ್
 ಮಾಂಡಾವಳ್ : ಪಯ್ಲೆಂ ದೃಶ್ಯಾಂತ್ ವಿವರಿಸ್ಲಾಂ ತಸ್ಲಿ.
 ದೊನೀ ದೃಶ್ಯಾಂಕ್ ಎಕ್‌ಚ್!
 ಕಾಳ್ : ಆತಾಂಚೊಚ್
 ಬರವ್ಪಿ : ಶ್ರೀ ಲ್ಯಾನ್ಸಿ ಪಿಂಟೊ ನಾಯಕ್, ಕುಲ್ಶೇಕರ್
 ಹಕ್ಕಾಂ : ಸರ್ವ್ ಲೇಖಕಾನ್ ಅಮಾನತ್ ಕೆಲ್ಯಾಂತ್.

ಹಿತಾರೊ:— ಹೊ ನಾಟಕ್ ಲೇಖಕಾಚಿ ಚಿಂತ್ನಾಚಿಂ ಏಕ್ ಆಕಾರ್. ಕೊಣಾಯ್ಕಿ
 ಲಾಗು ಜಾಯ್ನಾ. ಫಕತ್ ಕಾಲ್ಪನಿಕ್ ಸನ್ನಿವೇಶನಾಂ. ಹ್ಯಾ ನಾಟಕಾ ಬಾಬ್ತಾನ್
 ಲೇಖಕಾಕ್ ರು. 300/- ಸಂಭಾವನ್ ದೀವ್ನ್ ಪ್ರದರ್ಶನಾಚಿ ಪರ್ವಣ್ಣಿ
 ಘೆತ್ಲಾಂ ಬಗಾರ್ ಹೊ ನಾಟಕ್ ಖಂಚೆಯೊ ರಿತಿನ್ ಯಾ ಭಾಗ್ ಗಳ್ಳುನ್
 ಪ್ರದರ್ಶಿತ್ ಕರುಂಕ್ ನಜೊ. ಹ್ಯೆ ಕಳವ್ಣೆಚಿಂ ಉಲ್ಲಂಘನ್ ಕೆಲೆಂ ತರ್
 ಲೇಖಕಾನ್ ಕಾನೂನ್ ರಿತಿನ್ ಆಡಾವ್ಣೆತ್, ರಾವವ್ಣೆತ್ ಆನಿ ಕಾನೂನೀ
 ಕ್ರಮ್ ತಾಂಚೆರ್ ಘೆವ್ಣೆತ್.

— ಲ್ಯಾನ್ಸಿ ಪಿಂಟೊ ನಾಯಕ್.

ವಿಳಾಸ್ :

PINTO'S COMPOUND
 NEERADE, KULSHEKAR.
 MANGALORE - 575 005.

ಫೋನ್ : 415008 (ಘುರ್ಟೆಂ)

ಹ್ಯಾ ಪುಸ್ತಕಾಕ್ ಉದಾರ್ ಮನಾನ್ ಪಾಟಿಂಬೊ ದಿಲ್ಲೆಲಿಂ ದಾತಾರಾಂ:

1. ಸಾವ್ವಿ ಕೊಂಕಣ್ ಎಸೋಸಿಯೇಶನ್ ರಿಯಾದ್, ಅಧ್ಯಕ್ಷ್ ಆನಿ ಸಾಂದೆ ಸಾವ್ವಿ ಅರೇಬಿಯಾ.
2. ಶ್ರೀ ವಿಕ್ಟರ್ ಮೊಂತೆರೊ, ಕುಲ್ಕೇಕರ್ ಆತಾಂ ದುಬಾಯ್.
3. ಶ್ರೀ ಸ್ಟೇನಿ ಪಿಂಟೊ ಆನಿ ಕುಟಾಮ್, ಕುಲ್ಕೇಕರ್ ಆತಾಂ ದುಬಾಯ್.
4. ಶ್ರೀ ಹೆರಾಲ್ಡ್ ನೊರೊನ್ಹಾ, ಪಾಲ್ಡಾನೆ, ಕುಲ್ಕೇಕರ್ ಆತಾಂ ದುಬಾಯ್.
5. ಶ್ರೀ ಆನಿ ಶ್ರೀಮತಿ ಲಿಯೊ ಸಿಕ್ವೇರಾ, ಮೆಲ್ಬೋರ್ನ್, ಕುಲ್ಕೇಕರ್ ಆತಾಂ ದುಬಾಯ್.
6. ಶ್ರೀ ಆನಿ ಶ್ರೀಮತಿ ವಿನೆಂಟ್ ಸಾಲಿನ್ಸ್, ಪಾಂಗ್ಲಾ ಆತಾಂ ದುಬಾಯ್.
7. ಶ್ರೀ ಆನಿ ಶ್ರೀಮತಿ ವಿಲಿಯಂ ಕಾರ್ಡೊಜಾ, ಕಿನ್ನಿಗೊಳಿ ಆತಾಂ ರಿಯಾದ್.
8. ಶ್ರೀ ರಿಚ್ಚರ್ಡ್ ಎಮ್. ಎಲ್. ಟವೇರಾ 'ಕೊಂಕಣ್ ಶೇರ್ಸ್' ಮಂಗ್ಳೂರ್ - 1
9. KCWA ಅಧ್ಯಕ್ಷ್ ಆನಿ ಸಾಂದೆ, ಕುವೆಯತ್.
10. Mr & Mrs Constantinos Papadopoulos, Nicosia, Cyprus.

ಆಯ್ಕೆ ಸಂಯೋಜನೆ

ಪ್ರಥಮ ದೃಶ್ಯ

ಫಾಂಟಂ ಉಜ್ಜಾಡ್ಲಾಂ ಮಾತ್. ಕೊಂಬೊ ಸಾದ್ ಫಾಲ್ತಾ. ಸುಕ್ಕಿಂ ಗುಣ್ಣಾತ್. ಪಾತಳ್ ಉಜ್ಜಾಡ್ ಕುಡಾಂತ್ ವಿಸ್ತರ್ಲಾ. ತರೀ ವಾಡ್ಯಾಚೊ ಗುರ್ಕಾರ್ ಶ್ರೀಮಾನ್ ಆಲೆಕ್ಸ್ ಆಜೂನೀ ನೀದ್ ಸುಟಂವ್ಕ್, ಖಾತಿರ್ ದೊಳೆ ಗಸ್ಪುಂಕ್ ಲಾಗ್ತಾ.

ಭಿತರ್ ಆಯ್ಜಾನಾಂಚೊ ಆವಾಜ್. ತಾಚಾ ಬಾಯ್ಲೆ ಆಲಿಸಾಚೆ ಕಾಮಾಚಾಲಾಗಿಂ ಮುರ್ಮುರೆ ಘೊಡೆ ಘೊಡೆ ಆಯ್ಕಾತಾತ್. ಉಟೊನ್ ಬಸ್ಲೊ ಶ್ರೀ ಆಲೆಕ್ಸ್ ಸೋಫಾಚ್ಯಾ ಮಧ್ಯತ್ ಧಾನಿಪರಿಂ ಹಾತ್ ಚೋಡ್ ಜೆಜುಚ್ಯಾ ಪವಿತ್ರ್ ಕಾಳ್ಜಾಚ್ಯಾ ಪಿಂತುರಾಕ್ ಪಳೆಯ್ತಾ. ಕ್ಷಣಾಭಿತರ್ ಆಪ್ಲಾಕ್ ಏಕ್ ಬಾಯ್ಲೆ ಆಸಾ ಮ್ಹಳ್ಳಾಪರಿಂ ವ್ಹಳೊ ಭಿತರ್ ತಿಳ್ತಾ. ಬಾಯ್ಲೆ ದಿಸಾನಾ ಮ್ಹಳ್ಳಾ ಧರ್ಯಾನ್ ಮಾಗ್ಲಾಕ್ ಲಾಗ್ತಾ.....

[ಗ್ರೇಸ್ತ್ ಘರಾಣೆಂ ಜಾಲ್ಲ್ಯಾನ್ ಎಕಾ ಕೊನ್ಕ್ರಾಕ್ ಏಕ್ ಫೋನ್ ಮೆಜಾರ್, ದೋನ್ ಸೋಫಾ ಸೆಟ್, ಏಕ್ ಟಿಪಾಯ್, ತಾಚೆರ್ ಆತ್ಮ್ ಟ್ರೇ, ನಿತಳಾಯ್ ಆನಿ ಉಂಚ್ಚೊ ಮಾಂಡಾವಳಿಂತ್ ಘರ್ ಆಸ್ತಾ]

ಆಲೆಕ್ಸ್ : ಸರ್ವೆಸ್ಪರಾ ಹಾಂವ್ ಗುರ್ಕಾರ್ ಜಾವುನ್ ವಾಡ್ಯಾಚ್ಯಾ ತರ್ಫೆನ್ ಯಾ ತಸಿಲ್ದಾರ್ ಜಾವುನ್ ಲೊಕಾಚ್ಯಾ ಉರ್ಬೆನ್ ಮಾಗಾನಾ. ತರೀ ಮ್ಹಜ್ಯಾ ಪಾಡ್ತಿನಾಂಚ್ ಮಾಗ್ಲಾ ಶಿವಾಯ್ ನಿಗಾ ನಾ.

ಜಶಿ ಬರಿ ಜಳಾರೆಂಚ್ಯಾ ಸುಟ್ಕೆನ್ ರಾತ್ ದಿಲಿಯ್ ತಸೊ ಬರೊ ದೀಸ್ ದಿ ಸಾಯ್ಬಾ ಮ್ಹಜ್ಯಾ ಬಾಯ್ಲೆಚ್ಯಾ ಹಾತಾ ಥಾವ್ನ್! ಆಯ್ಜಾ ದಿಸಾ ಮ್ಹಜ್ಯಾ ಬಾಯ್ಲೆಚ್ಯಾ ಆಲಿಸಾಚ್ಯಾ ದಾವ್ಣೆಂತ್ ಜಾಂವ್ಪಿ ಪಾಸಾಂತ್ ವ ಫಾಸಾಂತ್ ಸಾಂಪ್ಡಾನಾಸೆಂ ತಿಚ್ಯಾ ಹಾತಾಂತ್ಲೊ ರಾಕ್ ಆನಿ ಸಾಂಬಾಳ್.

[ವ್ಹಳೊ ಉಟೊ ರಾವೊನ್ ಭಕ್ತಿನ್]

ದೋನ್ ಸೊಭಿತ್ ಉತ್ರಾಂ ಗೊಡ್ಡಿಂ, ಶಾಭಿತಾಯೆನ್ ಧಾಡ್ಲಿ, ಮ್ಹಜ್ಯಾ ಬಾಯ್ಲಿ ಥಾವ್ನ್ ಬೋವ್ ಮೋವ್, ಲೋವ್ ಮೊಗಾಚಿಂ ಮ್ಹಜ್ಯಾ ಕಾಳ್ಜಾಚ್ಯಾ ಘಟಾಯೆಕ್ ಆನಿ ಕುಡಿಚ್ಯಾ ಮೊಟಾಯೆಕ್ ಟೊನಿಕಾಪರಿಂ ಆಸ್ಚಿಂ, ಖಿಂಚಾಯಿಂ ಮೊಗಾಚ್ಯಾ ಗ್ರಂಥಾಂತ್ ವಾಚ್ಲಿಂ ಯಾ ಭಾಡ್ಯಾಕ್ ಘೆತ್‌ಲ್ಲಿಂ ತರೀ ಪರ್ವಾನಾ..... ಸರ್ವೆಸ್ಪರಾ.. ಆಲಿಸಾಚ್ಯಾ ತ್ಯಾ ದಾಟ್ ಕಟ್ಟೆಪರಿಂ ಆಸ್ಚ್ಯಾ ಕಟ್ಟಾಂತ್ ದಯಾಕರ್ನ್..... ದಯಾಕರ್ನ್ ಚೆಪುನ್ ಸೊಡ್. ಆಯ್ಲೆ ದೀಸ್ ಮೊಗಾಚೊ, ಉಮೆದಿಚೊ ದೀಸ್ ಕರ್..... ಹಾಂವ್ ತುಜೆರ್ ಪಾತ್ಕೆಲಾಂ. ತುಂ ಮ್ಹಾಕಾ ಆಯ್ಕ್..... ತುಂ ಮ್ಹಾಕಾ.....

[ತಿತ್ಲಾರ್ ಸಳ್ಳಳ್ಳಾ ಸ್ವಭಾವಾಚಿ ತಾಚಿ ಬಾಯ್ಲಿ ಆಲಿಸ್ ಪಾಲೊಂವ್ ಪೆಂಕ್ಚಾಕ್ ಖೊವವ್ನ್ ಪ್ರವೇಶ್]

ಆಲಿಸ್ : (ಮಧ್ಯತ್) ತುಜೊ ಉಲೊ ಆಯ್ಕಾಲೊ ಆನಿ ಕುಡಿಂತ್ ಕುಲ್ಕುಲೊ ಭರ್ಲೊ.... ಪುರೊ ಸಾಯ್ಬಾ, ತುಜೆಂ ಗುರ್ಕಾರಾಚೆಂ ಒಪ್ಪಂದ್ ಸರ್ವೆಸ್ಪರಾಲಾಗಿಂ ಸಕಾಳಿಂ ಫುಡೆಂಚ್ ಕರ್ನ್ ತಾಚಿ ತಕ್ಲಿ ತಾಪಯ್ನಾಕಾ, ಸೂರ್ಮುಣಾಚ್ಯಾ ಉಜ್ಯಾಂತ್ ಧಾರು ತಾಪಯ್ಲಾಪರಿಂ. ಪಯ್ಲೆಂ ತೊಂಡ್ ಧುವ್ನ್ ಕಾಫಿ ಫಳ್ಳಾರ್ ಕರ್. ಉಪ್ರಾಂತ್ ಸಗ್ಳೆಂ.

ಆಲೆಕ್ಸ್ : (ಮೊಗಾನ್) ತುಕಾ ಕಿತೆಂ ರಗ್ತೆ? ಸಗ್ಳ್ಯಾ ದಿಸಾಚ್ಯಾ ರಾಂದ್ಪಾಕ್ ಶಿಗ್ಡೆಂತ್ ರುಕಾಚೊ ಪಿಟೊ ಭರ್‌ಲ್ಲಾಪರಿಂ ಕಾಳ್ಜಾಂತ್ ಸ್ಪಿರಿತಾಚೊ ಉಜೊ ಭರಿಜಯ್. ಮಾಗ್ಲೆಂ ಮಾಗಾಜಯ್, ರೇಶನಾಚ್ಯಾ ಆಂಗ್ಲಿ ತಾಂದುಳ್ ಸಾಕರ್ ಆಯ್ಲಾವೇ ಮ್ಹಣ್ ಖಿಳ್ತೆತ್ ನಾಸ್ತಾಂ ಮಾಗ್‌ಲ್ಲಾಪರಿಂ. ಜರ್‌ತರ್ ಏಕ್ ದೀಸ್ ವಿಚಾರಿನಾ ಯಾ ಮಾಗಾನಾ ಜಾಲೆಂ 'ಕಾಲ್‌ಚ್ ಯೇವ್ನ್ ಮುಗ್ಡಾಲೆಂ' ಮ್ಹಣ್ ಕಾಸುಳೆಚ್ಯಾ ಖೊಲ್ಕಾಪರಿಂ, ಹಾತ್ ಉದಾರೆ ಕೆಲ್ಲ್ಯಾ ಕೊಂಕ್ಣಾಪರಿಂ ಖಿಯ್ ಸರ್ವೆಸ್ಪರಾಲಾಗಿಯೊ ಮಾಗ್ಲಾಂತ್ ಏಕ್ ದೀಸ್ ಚುಕ್ಲೊಂ ತರ್.....

ಆಲಿಸ್: ತುಜೆಂ ಪಿರ್ಪಿರಿಸಾಂವ್ ಬಂಧ್ ಕರ್, ಪುರೊ. ಕಾಫಿ ಫೆಳ್ಳಾರ್ ನಿವ್ತಾ. ಮ್ಹಜ್ಯಾ ಪೊಟಾಂತ್ ಪಿಲಾಂ ಮೆಲ್ಯಾಂತ್.

ಆಲೆಕ್ಸ್: ಅರೇ ಮೊಗಾಚ್ಯಾ ಬಾಯ್ಲೆ, ಆಯ್ಕ್ ಮ್ಹಜೆಂ ಉತರ್ ಪಯ್ಲೆಂ. ಹಾಂವ್ ಗುರ್ಕಾರ್ ಆನಿ ನಿವೃತ್ತ್ ತಸಿಲ್ದಾರ್, ತುಜೊ ವಾರೆಸ್ಡಾರ್ ಜಾಣಾ ಜಾ. ಹಾಂವ್ ಕಾಮಾರ್ ಆಸ್ತಾಂ ಮ್ಹಜ್ಯಾ ತಾಳ್ಯಾಕ್ ಆಫಿಸಾಂತ್ಲೊ ಹರ್ಯೆಕ್ ಕೊನ್ನೊ ಕೊನ್ನೊ ಕಾಂಪ್ರಾಲೊ ಆನಿ ಹರ್ಯೆಕಾ ಕೊನ್ಯಾಂತ್ಲೊ ಮನಿಸ್ ಪಾಂಯ್ ಬಾಂಧ್ಲ್ಯೊ ಕಾತ್ಯಾಪರಿಂ ತಕ್ಲಿ ಬಾಗೊನ್ ಮ್ಹಾಕಾ ಆಯ್ಕಾತಾಲೊ. ತುಕಾ ಮ್ಹಜಿಂ ಉತ್ರಾಂ ರೆಡ್ಯಾಚಾ ಪಾಟರ್ ಫಾವ್ಸ್ ಪೊಡ್ಲ್ಯಾಪರಿಂ ಜಾತಾತ್.

ಹಾಂವೆಂ ಸರ್ರೆಸ್ಪರಾಲಾಗಿಂ ಮಾಗ್ಲೆಂ. ತಾಚಾ ಹಾತಾಂತ್ಲೊ ರಿಯಾಯ್ತರ್ ತರೀ ವಾಂಚ್ಕೆತ್, ಪುಣ್ ತುಜ್ಯಾ ಜಿಬ್ಯೆಚಾ ಧೊಮ್ನಾ ಹುಜ್ರಿಂ ಹಾಂವ್ ಮಾತ್ ನೆಹಿಂ ಮ್ಹಜ್ಯಾ ಪೆಂಕ್ಚಾಚೆಂ ನೆವಾಳೆಂ ಸಮೇತ್ ಕಾಂಪ್ರಾ.

ಆಲಿಸ್: ತುಕಾ ಬಾಯ್ಲೆ ಮ್ಹಳ್ಯಾರ್ ದೆಂವ್ಪಾರ್ ಮ್ಹಳ್ಯಾಪರಿಂ. ಹಾಂವ್ ಕಾಂಯ್ ಪಿಲಾಂಕ್ ಸಾಂಡ್ಲಿ ನಾಗಿಣ್ ವಾ ಭುಕೆನ್ ಭರ್ಲಿ ರಾಕ್ಶಿಣ್?! ತುಮಿ ದಾದ್ಲೆ ಕಾಜ್ರಾ ಸುರ್ವರ್ ಪೊಟಾಕ್ ಕೊಕೊ ಫಾಲಿಜಯ್ ಮ್ಹಳ್ಯೊ ಉಗ್ಡಾಸ್ ನಾತ್ಲಾರೀ ಚೆಡ್ವಾಂಕ್ ಪಳೆಯ್ವಯ್ ಮ್ಹಳ್ಯೊ ಉಗ್ಡಾಸಾನ್ ಏಕ್ ಕೊಳ್ಳೊ ಲಾಕ್ ಗಳೊವ್ನ್, ಪಾಂಕ್ ಲಾಗ್ಲ್ಯಾಪರಿಂ ಪಾಟಿಕ್ ಲಾಗ್ತಾತ್. ಉಪ್ರಾಂತ್ ಖಿಂಚೊ ಲುಸಿಫೆರ್ ತುಮ್ಮೊ ಕಾಳ್ಜಾಂತ್ ರಿಗ್ತಾಗೀ ದೇವ್‌ಚ್ ಜಾಣಾ.

ಆಲೆಕ್ಸ್: ಆಲಿಸಾ (ಮಾಲಿಸ್ ಕರ್ತಾ!) ಇತ್ಲೆ ವೆಗಿಂಚ್ ಉಜ್ಯಾಚೆಂ ಆಗ್ಲೆಂ ಜಾಲೆಂಯ್, ಗಡ್ಗಡೊ ಫುಟಯ್ತಾಕಾ. ಸೆಜಾರಾ ಆಯ್ಕಾತ್ (ಭಿಯಾನ್) ಹಾಂವ್ ದಾದ್ಲೊ ಮ್ಹಜ್ಯಾ ಸಂಯ್ಸಾನ್ ಆದಾಂವ್ ಆದ್ಲೊ. ಹಾಂವ್ ನಿಮಾಣ್ಯಾ ಹಂತಾಚೊ ತರ್ನಾಟೊ. ಸಬಾರ್ ಮ್ಹಜ್ಯೊ ಖುಶ್ಕೊ ತಾಂತುಂ ಏಕ್ ದಿಸ್ತಾತ್ ಮಿಸ್ಕೊ. ಉಗ್ಡಾಸ್ ದವರ್ ಆಲಿಸಾ

ಹಾಂವ್ ತುಜೊ ಘರ್ಕಾರ್ ತರೀ ವಾಡ್ಯಾಚೊ ಗುರ್ಕಾರ್. ಪಂಚಾತ್ಕ್ಯೊ ಆಸಾತ್. ಆಮಿಂಚ್ ಆಶೆಂ ಉಲವ್ನ್ ಪಡ್ಲಾರ್ ಗುರ್ಕಾರಾಚಿ ಪಂಚಾತ್ಕಿ ಕರುಂಕ್ ಸೆಜಾರ್ಡ್ಯಾಂನಿ ಯೇಜುಯ್ ಜಾಯ್. 'ಮಾಜ್ರಾಂಚಿ ಲಡಾಯ್, ಉಂದ್ರಾಂಚೆಂ ಸಮಾಧಾನ್' ಮ್ಹಳ್ಳ್ಯಾ ಪರಿಂ.

ಆಲಿಸ್: ತಿತ್ಲೆಂ ಏಕ್ ಭೆಂ ಉಂದ್ರಾಚ್ಯಾ ಕಾಳ್ಜಾಂತ್ ಹಸ್ತಿಚೆಂ ಆಸ್ಲಾಪರಿಂ ಆಸ್ಲಾರ್ ಜಾಲೆಂ. ಘರಾ ಕೊಣ್ ಗೆಲ್ಯಾರೀ ಕೊಣ್ ಮೆಲ್ಯಾರೀ ತುಕಾ ಖಬಾರ್ ನಾ.

ಆಲೆಕ್ಸ್: ಆಲಿಸಾ, ಆಲಿಸಾ, ತೊಂಡಾಕ್ ಉದಕ್ ಲಾಂವ್ಕ್ ನಾ. ದಯಾಕರ್ನ್..... ಪ್ಲೀಜ್ ಡಿಯರ್... ಮೊರ್ನಾಚಿ ಖಬಾರ್ ಉಲಯ್ತಾಕಾ. ಅಸ್ಕತ್ ಕಾಳಿಜ್ ಜರ್ಕ್ ದೀವ್ನ್ ಚಡ್ಕೆರ್‌ಚ್ ಗವರ್ನ್‌ಮೆಂಟ್ ಬಸ್ಸ್ ಬಂಧ್ ಪಡ್‌ಲ್ಲಾಪರಿಂ ಜಾಂವ್ಕ್ ಆಸಾ. ಉಪ್ರಾಂತ್ ದುಸ್ರೊ ಗುರ್ಕಾರ್ ವಾಡ್ಯಾಕ್ ಯೆತ್ ತರೀ ತೊ ತುಜೊ ಘರ್ಕಾರ್ ಜಾಂವ್ಚೊ ನಾ.

ತುವೆಂ ಸಕಾಳಿಂ ಉಟ್‌ಲ್ಲೆಂಚ್ ವ್ಹಳೊ ಮ್ಹಾಕಾ ಗುಲೊಬಾಚ್ಯಾ ಫುಲಾ ವಯ್ರ್ ದುಲೊಬಿ ದುಂಬಿ ಚರ್‌ಲ್ಲಾಪರಿಂ ಹಾತ್ ಚರೊವ್ನ್ ಉಟಯ್ಲಾರ್ ಮ್ಹಾಕಾ ತ್ಯಾ ದೀಸ್ ಜೆವಾಣ್‌ಯೊ ಗರ್ಜ್ ದಿಸ್ಚೆಂ ನಾ. ಮೋಗ್ ಕರಿಜಾಯ್ ಕಸೊ? ಎಕಾ ಪಾವ್ತಿಲ್ಯಾ ಸಾಂಜೆರ್ ಭುರ್ಗಿಂ ಕುಳಾರಾ ಗೆಲ್ಲ್ಯಾವೆಳಾ, ದಾದ್ಲೊ ಚಡಿತ್ ಉಮೆದಿನ್ ಆಸ್ತಾನಾ, ಆತುರಾಯೆನ್ ಪೊಟ್ಲಿನ್ ಧರ್ನ್ ಮೋಗ್ ಕೆಲ್ಲ್ಯಾಪರಿಂ. ಉಲವ್ಚೆಂ ಚಲಾಜಯ್ ಕ್ಲಾಸಿಂತ್ ಚಕ್ಕರ್ ದೀವ್ನ್ ಘರಾ ಸ್ಪೆಶಲ್ ಕ್ಲಾಸ್ ಆಸಾ ಮ್ಹಣ್ ದರ್ಯಾ ಕಿನಾರ್ಯಾರ್ ಶೀತಳ್ ವಾರ್ಯಾಕ್ ಬಸೊನ್ ಉಲಂವ್ಚ್ಯಾ ಪ್ರೇಮಿ-ಪ್ರೇಯಸಿಪರಿಂ! ಹುಸ್ಕೊ ಆಸಾಜಯ್ ಜರ್ಸಿ ಗಾಯೆಚ್ಯಾ ದಳ್ಳಿಲ್ಲ್ಯಾ ಭರ್‌ಲ್ಲಾ ವ್ಹೊಂಟಿಯೆಕ್ ಪೆಟ್ಯಾನ್ ಹುಸ್ಕೊ ಕೆಲ್ಲ್ಯಾಪರಿಂ ಆನಿ ನಿಮಾಣೆಂ..... (ಲಾಗಿಂ ಯೇವ್ನ್ ಆರಾಂವ್ಕ್ ಪ್ರಯತನ್ ಕರ್ತಾನಾ.....)

ಆಲಿಸ್: (ಆಕಾಶಾನ್) ಅಯ್ಯೋ ರಜ್ಜಾರಾ..... ಪುರೊ ಪುರೊ ಸಕಾಳಿಂ ಫುಡೆಂಚ್ ತೊಂಡ್ ಧುಂವ್ಚ್ಯಾ ಆದಿಂ ಮೊಗಾಚಿ ಲದಿನ್ ಸುರು ಕೆಲಿ.

ಆಲೆಕ್ಸ್: ಕಾಜಾರಾ ಸುರ್ವೆರ್ ತೊಂಡ್ ಧುಂವ್ಚ್ಯಾ ಆದಿಂಚ್ ಮ್ಹಜೆ ಕೀಸ್ ವಿಚಾರ್ನ್ ಘೆವ್ನ್ ಮೋಗ್ ಕರ್ತಾಲೆಯ್.

ಆಲಿಸ್: ಕಸ್ಲೆಂ ಭೆಷ್ಟೆಂಚ್ ಬಾಸ್ಕಳ್ ಉಲಯ್ತಾಯ್ ಸಾಯ್ಬಾ! ಮಾನ್ಸುಗೇಚಿಂ ಉತ್ರಾಂ ಉಲಂವ್ಕ್ ಕಳ್ಳಾಂವೇ? ಭಿತರ್ ಆಯ್ಕಿ ನಿದ್ಲಾಂ.

ಆಲೆಕ್ಸ್: ಅಳೇ ಆಲಿಸಾ, ಕಿತ್ಯಾಕ್‌ಗೀ ತುಕಾ ಆಜ್ ಸಕಾಳಿಂ ಫುಡೆಂಚ್ ದೆಖ್ತಾನಾ ಪರ್ತಾಪಣಾಚಾ ಸಾಂಚೆರ್ ದೆಖ್‌ಲ್ಲಾಪರಿಂ ಭಗ್ತಾ. ಆನಿ ಉತ್ರಾಂಕ್ ಮಾನ್ಸುಗಿ ನ್ಹೆಸೊಂಕ್, ಕಾಡುಂಕ್ ಕಳ್ಳಾಂ ಮ್ಹಾಕಾ, ತರ್ನಾಟ್ಯಾ ಚಲಿಯಾಂನಿ ಆಸ್ಕಾರ್ ಮುಖಾರ್ ಬ್ಲಾವ್ಚಾಕ್ ಮೆಚಿಂಗ್ ಜಾಂವ್ಕ್ ಕಾಪ್ಲಾಂ ಬದ್ಲಿಲ್ಲಾಪರಿಂ..... ಹೆಂ,..... ನ್ಹಾಂವ್ಕ್ ಉದಾಕ್ ತಾಪ್ಲಾಂಗೀ?

ಆಲಿಸ್: ಉದಾಕ್ ತಾಪ್ಲಾಂ ಮ್ಹಣ್ ಸಾಂಗೊನ್, ಉಟೊಂಕ್ ಆಯಿಲ್ಲಾ ಮ್ಹಜೊ ಭೆಜೊಯ್ ತಾವ್ಲೊ.

ಶಿಲಾ..... ಶಿಲಾ..... (ಕಾಮಾಚೊ ಉಣ್ಯಾ ಉಗ್ಡಾಸಾಚೊ ಶಿಲಾ ಹಾತಾಂತ್ ಕಸ್ಲೆಂಗೀ ಭಾಣ್ಯೆರೆಂ ಘೆವ್ನ್ ಪ್ರವೇಶ್)

ಶಿಲಾ : ಕಿತೆಂ..... ಕಿತೆಂ ಬಾಯೆ? (ಕಾಲುಬುಲೊ ಜಾವ್ನ್ ಪಳೆಯ್ತಾ)

ಆಲಿಸ್: ಬಾಬಾಕ್ ಟೂತ್ ಬ್ರಶ್, ಪೇಸ್ತ್ ಹಾಡ್ನ್ ಯೆರೇ (ತಾಚಿ ಚಡ್ಡಿ ಸಡಿಲ್ ಆಸ್‌ಲ್ಲಾನ್ ಘಡ್ಕೆ'ಡ್ಕೆ ವಯ್ರ್ ಕರ್ತಾ ಶಿಲಾ) ತುಜ್ಯಾ ಚಡ್ಡೆಕ್ ಘಟ್ ಬಾಂಧುಂಕ್ ಜಾಯ್ನಾಯೆರೇ?

ಶಿಲಾ: ಘಟ್ ಬಾಂಧಿನಾ ತರೀ ಸಕ್ಲಾ ಪಡಾನಾ ಬಾಯೆ. ಪುಣ್ ಚಡ್ಡಿ ಇಲ್ಲಿಶಿ ಲೂಜ್ (ಹಾತ್ ಭಾಷೆನ್ ಸಾಂಗ್ತಾನಾ ಪರತ್ ಚಡ್ಡಿ ಗಳ್ಳಿ ವಯ್ರ್ ಕರ್ತಾ)

ಆಲೆಕ್ಸ್: ಭಿತರ್ ವಚೆರೇ (ಧಂಕ್ಲೊ ಘಾಲ್ನ್ ಆಳ್ವಾಯೆನ್ ಸೊಫಾ ವಯ್ಲೊ ಉಟೊನ್ ಸೊಫಾ ಸಮಾ ಕರ್ತಾನಾ ಆಲಿಸ್ ಕುಮಕ್ ಕರ್ತಾ)

ಹ್ಯಾ ಬಾಯ್ನಾಂ ಸಂಯ್ಬಾಕ್ ದೆವಾನ್ ರಾಶಿಚೊ ಆನಿ
ದಿಸಾಚೊ ಮೆಂದು ದುಸ್ರೊ ದುಸ್ರೊ ದಿಲಾಗಿ ಮ್ಹಣ್ತಾಂ. ಭಿರ್ಮತ್
ಆದಾಂಚಿ ಮತ್ ಚುಕಯ್ನಾಸ್ತಾಂ 'ಬೋರ್' ಕಾಡ್ತಾನಾ ದುಃಖಿನ್
ಕಾಂಯ್ ಹುಳ್ಳುಳ್ಳೊ ಕೊಣ್ಣಾ. ತಸೆಂ ಕಾಂಯ್ ಸಾರ್ಕಾ ಬುದಿಚಿ
ಏವ್ ಜಾಂವ್ಕ್ ನಾ.

ನಹಿಂ ಆಲಿಸಾ. ತುಜೆಂ ಧುವ್ ಆನಿಕೀ ತರ್ನಾಟೆಂ, ತಾಕಾ
ಉಟಂವ್ಚ್ಯಾ ಪಯ್ಲೆಂ ಮ್ಹಾಕಾ ಉಟೊಂಕ್ ಆಯ್ಲಾಂಯ್‌ಮಾ?!

ಆಲಿಸ್: ಆಳೀ ತುಜೆಂ ಉಲವ್ಣೆಂ ಮ್ಹಾಕಾ ಕೆದ್ನಾಂಯ್ ರುಚಾನಾ. ಮ್ಹಜೆಂ
ಧುವ್ ಮ್ಹಜೆಂ ಧುವ್ ಕಸಲೆಂ ಉಲಯ್ತಾಯ್? ತುಜಿಯೊ ಧುವ್
ನಹಿಂವೇ?!

ಆಲೆಕ್ಸ್: ಅರೇ ಮಲಾಮತಿ..... ಮ್ಹಜಿ ಧುವ್ ಜಾಂವ್ಕ್ ಹಾಂವ್ ಕಾಂಯ್
ಬಾಳಾಂತ್ ಜಾಲ್ಲೊಂವೇ? ಹಾಂವ್ ತಾಚೊ ಬಾಪಯ್ ಮಾತ್ರ್.
ನೋವ್ ಮಹಿನೆ ತುವೆಂ ವ್ಹಾವಯ್ಲಾಂಯ್.

ಆಲಿಸ್: ತಿತ್ಲೆಂ ಜಾಣಾ ಆಸೊನ್‌ಯೊ ಸ್ತ್ರೀ ಸಂಯ್ಬಾಕ್ ದುಸ್ರೊಂಕ್ ಲಜ್
ದಿಸಾನಾ? ಎಕಾ ಸ್ತ್ರೀಯೆಚೆಂ ಜೀವನ್ ಕಿತೆಂ ಮ್ಹಣ್ ಸಮ್ಜಾಲಾಯ್?

ಆಲೆಕ್ಸ್: (ತಕ್ಕಣ್) ಸ್ತ್ರೀಯೆಚೆಂ ಜೀವನ್ ಫಕತ್ ಅಬಲ್ ಮ್ಹಳ್ಳೆಂ ಘಟ್ಕಿರೆಂ
ರೂಪ್ ಘೆವ್ನ್ ಪಿಶೆಂ ಆನಿ ಬೆಜವಾಬ್ದಾರೆಚೆಂ ಜೀವನ್.

ಆಲಿಸ್: ಥುತ್! ತುಜ್ಯಾ ದಾದ್ಲ್ಯಾ ಸಂಯ್ಬಾಕ್ ಸಾತ್ಯಾಚೊ ಕೊಲೊ
ವ್ಹರುಂ. ಏಕ್ ಸ್ತ್ರೀ ಹ್ಯಾ ಸಂಸಾರಾಕ್ ನೊವೊ ಜೀವ್ ಹಾಡ್ತಾನಾ
ಕಿತ್ಲಿ ಕಷ್ಟಾತಾ, ನೋವ್ ಮಹಿನೆ ವ್ಹಾವವ್ನ್..... ತೆ ಬಾಂಳ್ತೆರ್ಚಣಾಜಿ
ಕಷ್ಟ್ ಸೊಸುನ್.....

ಆಲೆಕ್ಸ್: (ಮಧ್ವತ್) ಓಹೋ ಪುರೊ ಪುರೊ ರೆಡೊ ಬುತು ಕರ್ನ್ ಗೆಲ್ಲ್ಯಾಪರಿಂ
ವಚಾನಾಕಾ. ತುಮ್ಚೆ ಕಷ್ಟ್ ಆಮ್ಕಾಂ ಸಂಕಷ್ಟ್. ಉಟಾನಾ ಪೆಂಕ್ಚಾಂತ್
ದೂಕ್, ಬಸ್ತಾನಾ ಗಾಂಟಿಂನಿ ದೂಕ್, ಚಲ್ತಾನಾ ತಕ್ಲಿ ಗುಂವೊಳ್,
ನಿದ್ನಾರ್ ಕುಡಿಚಿ ವೊಳ್ ಮ್ಹಣ್ ದಾದ್ಲ್ಯಾ ಕರ್ನಾ ಕಾಮ್ ಕರಯ್ತಾತ್.

ಜರ್ ದೆವಾನ್ ಆದಾಂವ್ಚಿ ಬೋರ್ ಕಾಡ್ಲ್ಯಾ ಬದ್ಲಾಕ್ ಎವೆಚಿ ಕಾಡ್ನ್ ಆದಾಂವ್ಕ್ ರಚ್‌ಲ್ಲೊ ತರ್ ಆಮಿ ಚಿಕ್ಕಿ ಸವ್ಯಸಾಯೆನ್ ಕಷ್ಟ್ ಕಷ್ಟ್ ಮ್ಹಣ್ ಗಾಜಯ್ನಾಸ್ತಾನಾ ಸುಶೆಗಾತ್ ಡಜನಾಂ ಲೆಖಾರ್ ಬಾಳಾಂತ್ ಜಾತ್ಯಾಂವ್.

[ತಿತ್ಕಾರ್ ಭಾಯ್ರ್ ಥಾವ್ನ್ ಬೊಬೊ ಆಯ್ಕಾತಾತ್ ಎಕಾ ಭುರ್ಗ್ಯಾಚೊ "ಗುರ್ಕಾರಾಮಾ ಗುರ್ಕಾರಾಮಾ, ಬಾಬ್ ಮಾಂಯ್ಕ್ ಮಾರ್ನ್ ಲಗಾಡ್ ಕಾಡ್ತಾ ಗುರ್ಕಾರಾಮಾ..... ವೆಗಿಂ ಯೆ ಗುರ್ಕಾರಾಮಾ..... ಆಯೊ ಬಾಬ್ ಲಗಾಜ್ ಕಾಡ್ತಾ....."]

ಆಲಿಸ್: ಪಳೆ ಪಳೆ, ಕಿತೆಂ ಪಳೆ (ಆಂವ್ಸರಾನ್)

ಆಲೆಕ್ಸ್: ಕಸ್ಲೆಂ ಪಳೆಂವ್ಚೆಂ ಸಾಯ್ಪಿಣಿ, ತೊ ದಳ್ವಿರ್ ಇಜ್ಜು ತಿಚೊ ಜೀವ್ ದವರ್ನಾ. (ವೆವೆಗಿಂ ಭಿತರ್ ಥಾಂವ್ತಾ)

ಆಲಿಸ್: ದೆಕುನ್‌ಚ್ ಸಾಂಗ್‌ಲ್ಲೆಂ ತುಕಾ ತೆಂ ಪನ್ನಾತಿ ಗುರ್ಕಾರ್ಪಣ್ ನಾಕಾ ಮ್ಹಣ್. ಪುಣ್ ಕೋಣ್ ಆಯ್ಕಾತಾ. ಆಜ್ ಮೊರ್ನಾಕ್ ವಚ್, ಫಾಲ್ಕಾಂ ಕಾಜಾರಾಕ್ ವಚ್. ವೊಲಾಕ್, ಝುಗ್ಡ್ಯಾಂಕ್, ಪಂಚಾತ್ಮೆಕ್ ಆನಿ ಸುಡ್ಯಾಡಾಕ್ ಮ್ಹಣ್ ಸುಟ್ಕಾ ನಾಂ. ಆನಿ ಫೆಸ್ತಾಂ ಯೆತಾನಾ ಪಾದ್ರಿಚಿಂ ಇಜೊಲ್ ಮಾಗೊಂಕ್ ವೆಚಿಂ ಕಾಮ್. ಪಾದ್ರಿಚೊ ಬುಟ್ಕೊ ಚುಕಾನಾಂತ್..... ಪಯ್ಲೆ ದಿಲ್ಲಾ ತಿತ್ಲೆ ಪಾವಾನಾಂತ್.

ಶಿಲಾ: (ಆಂವ್ಸರಾನ್ ಪ್ರವೇಶ್) ಬಾ... ಬಾಯೆ ಬಾಯೆ.

ಆಲಿಸ್: ಕಿತೆಂರೆ ಬಾಂಗ್ ದಿತಾಯ್? (ಸವ್ಯಾಸ್) ಕಿತೆಂ ಜಾಲೆಂರೇ?

ಶಿಲಾ: ಎತ್ಲ್ಯಾಟ್ಲು ಖಂಯ್ ಗೆಲಾ?

ಆಲಿಸ್: ಕಿತೆಂ? ತುಕಾ ಕಿತ್ಯಾಕ್‌ರೇ? ತೊ ಕಾಮಾಕ್ ಗೆಲಾ ನಹಿಂರೇ?

ಶಿಲಾ: ತೊ ಕಾಮಾಕ್ ವೆಚೊಂಕ್ ನಾ.

ಆಲಿಸ್: ಆನಿ ತುಜಾ ಬಾಪಾಯ್ಕ್ ಉದಕ್ ವ್ಹರ್ನ್ ಗೆಲಾ!

ಶಿಲಾ: ತಸೆಯೊ ವೆಚೊಂಕ್ ನಾ ಬಾಯೆ. ತಾಚೆಂ ಯುನಿಫಾರ್ಮ್ ಹಾಂಗಾಚ್ ಭಿತರ್ ಆಸಾ.

ಆಲಿಸ್: ಕಾಂಯ್ ಬರ್ಯಾ ನ್ಹೆಸ್ಲಾರ್ ಗೆಲಾ ಆಸ್ತಲೊ.

ಶಿಲಾ: ತಾಚಿ ಪೊಕೆಟ್ ಮೆಜಾರ್ಚ್ ಆಸಾ.

ಆಲಿಸ್: ಪಯ್ಕೆ ಬೊಲ್ಸಾಂತ್ ಫಾಲ್ಯಾತ್ ಆಸ್ತಲೆ.

ಶಿಲಾ: ತಾಚ್ಯಾ ಹಾತಾಚೆಂ ವಾಚ್..... ಕಾಮಾಚೆ ಬೂಟ್ಸೆಯೊ

ಆಲಿಸ್: ಅಯ್ಕೊ ಕಿತೆಂ ಲೊಜಿಕ್ (ಚಿಂತುನ್)

[ಅಂವ್ಸರಾನ್ ಪೊನಾ ಸರ್ಸಿನ್ ವೆತಾ. ದೋನ್ ಪಾವ್ಲಿಂ ರಿಂಗ್ ಕರ್ತಾನಾ ಎಂಗೆಚ್ ಆಸ್ತಾ. ತಿಸ್ರೆ ಪಾವ್ಲಿಂ ಮೆಳ್ತಾ. ರಾಗಾನ್]

ಹಲೋ ಹಾಂವ್ ಮಿಸ್ಸೆಸ್ ಕಾರ್ವಾಲ್ಲೊ ಉಲಯ್ತಾಂ. ಆಮ್ಚೊ ವಿಕ್ಟರ್ ಆಸಾಗೀ? ಜಾಯ್ತ್ ಆಪಯ್ (ಥೊಡ್ಯಾ ಕ್ಷಣಾನ್) ಹಲೋ ವಿಕ್ಟರ್‌ಗೀ? ವಿಕ್ಟರ್ ಯೆಂವ್ಕ್ ನಾಂಗೀ? ಅರೇ ದೆವಾ ಮ್ಹಜ್ಯಾ ಯೆಂವ್ಕ್ ನಾಂಮೂ? ಜಾಯ್ತ್. ಥ್ಯಾಂಕ್ಸ್ (ಸಕ್ಲಾ ದವರ್ತಾ ರಿಸೀವರ್)

ಶಿಲಾ: ಕಿತೆಂ ಬಾಯೆ?

ಆಲಿಸ್: ತುಜಿಂ ಕರ್ಮಾಂ. ತೊ ಕಾಮಾಕ್ ವೆಚೊಂಕ್ ನಾ. ಆಮ್ಚೆಂ ಆಯ್ಕಿ ಆಸಾವೇ ಪಳೆ.

ಶಿಲಾ: ತೆಂ ನಿದ್ಲಾಂ..... ಪಳೊಂಕ್ ನಾ.

ಆಲಿಸ್: ನಿದ್ಲಾಂಗೀ ಉಬ್ಲಾಂಗೀ ಪಳೆರೇ ವಚ್‌ರೇ (ಚಲ್ತಾ) ಅರೇ ದೆವಾ ಹೊ ಖಂಯ್ ಗೆಲಾ ಹಾಬಾ? ಖಂಯ್ ಸಾಂಗಾನಾಸ್ತಾಂ ವೆಚೊ ಭುರ್ಗೊ ನಹಿಂ.

(ತಿತ್ಲಾರ್ ಆಲೆಕ್ಸ್ ಪ್ರವೇಶ್)

ಆಲೆಕ್ಸ್: ಆಲಿಸಾ..... (ಕುಂಟೊನ್ ದೀರ್ಘಾಶ್ವಾಸ್ ಸೊಡ್ನ್)

ಆಲಿಸ್: ಕಿತೆಂ ಕಿತೆಂ ಜಾಲೆಂ? (ಭಿಯಾನ್ ಸ್ವಾಗತಿಸಿತಾ ವಿಸ್ತೊನ್)

ಆಲೆಕ್ಸ್: ಮ್ಹಾಕಾ ನಾಕಾ ಆಸ್‌ಲ್ಲೆಂ ಆಲಿಸಾ.

ಆಲಿಸ್: ಖಿಂಚೆಂ ಮ್ಹಣಾಂಯ್??

ಆಲೆಕ್ಸ್: ಖಿಂಚೆಂ ಮ್ಹಣ್ಲೆಂ, ಮ್ಹಜಿಂ ಕರ್ಮಾಂ..... ಅಂವ್ಸರಾನ್ ತೊಂಡಾಕ್

ಉದಕ್ ಫಾಲ್ಡ್ ಧಾಂವ್ತಾನಾ ಕಾಂಟೊ ತೊಪ್ಪೊ. ತೊಪ್ಪೊ ತೊ
ತೊಪ್ಪೊ ಮಾಸಾಕ್‌ಚ್ ತೊಪಾಜಾಯ್‌ಗೀ.....? ಆಯ್ಕೋ.....
ಕಾಡ್..... ವೆಗಿಂ.....

ಆಲಿಸ್: ಕಾಂಟ್ಯಾಕ್ ತುಂ ಗುರ್ಕಾರ್ ಮ್ಹಣ್ ಕಿತೆಂ ಗೊತ್ತು? (ಪಾಂಯಾಂತ್
ಕಾಂಟೊ ಸೊಧುನ್) ವ್ಹಾಣೊ ಫಾಲುಂಕ್ ನಾಂಯ್‌ವೇ?

ಆಲೆಕ್ಸ್: ಸಾದ್ಯೊ ವ್ಹಾಣೊ ತ್ಯೊ ಕಾಂಟ್ಯಾನ್ ಗುಮಾನ್ ಕರುಂಕ್‌ನಾ. 'ಹ್ಯಾ
ಹೀಲ್' ಫಾಲ್ಡಾರ್ ಬರೆಂಪಣ್ ಜಾತೆಂ ತರೀ ತುಕಾ ಫೆಶನ್
ರುಚಾನಾ, ಕಿತೆಂ ಕರ್ಚೆಂ??....ಆಯ್ಕೊ ಲೋವ್ ಆಲಿಸಾ.....

ಆಲಿಸ್: ತೆವ್ಕಿನ್ ಪಳೆ..... ಲಡಾಯ್ ಕಿತೆಂ ಜಾಲಿ?

ಆಲೆಕ್ಸ್: ಲಡಾಯ್ ಆನಿ ಭೊಜೊ. ಬಾಗಿಲ್ ಫಾಲ್ಡ್ ದೊಗಾಂಯೊ
ಝಗಡ್ತಾತ್. ಬಾಯ್ಲ್ ಆರಾಬಾಯೊ ದಿತಾ. ಪುಣ್ ಸಾರ್ಲೆಚಾ
ಖುಂಟ್ಯಾಚೆಂ ಮಾರ್ ಖಾವ್ನ್ ಬಾವ್ಲ್ಯಾ ಇಜ್ಜಾಚಿ ಪಾಟ್ ಪಿಟೊ
ಜಾಲ್ಯಾ. ಗಜಾಲ್ ಕಿತೆಂ ಮ್ಹಣ್ ವಿಚಾರ್ತಾನಾ ಬಾಯ್ಲ್ ಮ್ಹಣ್ತಾ
'ಹೊ ದೆಂವ್ಕಾರ್.' ಇಜ್ಜ ಮ್ಹಣ್ತಾ 'ಹೆಂ ಸೈತಾನ್'. ಮ್ಹಜಾ
ಪಾಂಯಾಚೆಂ ಮ್ಹಾಕಾ ವ್ಹಡ್. ಸೈತಾನ್ ಆನಿ ದೆಂವ್ಕಾರ್ ಮ್ಹಣ್ತಾನಾ
ಜಾಗೊ ಯಮ್ಕೊಂಡ್ ಮ್ಹಣ್ ಕಳೆಂ. ಹಾಂವ್ ಗುರ್ಕಾರ್ ನೆವೃತ್ತ್
ತಸಿಲ್ದಾರ್..... 'ಕಾಟಾಂತ್ ಪಡಾತ್' ಮ್ಹಣ್ ಸಾಂಗೊನ್
ಆಯ್ಕೊ.... ಹಾಂ! ಕಾಡ್ಲೊವೇ?!..... ವಾಂಚ್ಲೊಂ.

ಆಲಿಸ್: ಹಾಂಗಾ ಪಳೆ ಕಾಂಟೊ.

ಆಲೆಕ್ಸ್: ಅರೇರೇ ತುಜ್ಯಾಪರಿಂ ಕರಿಣ್.

ಶಿಲಾ: (ಆಂವ್ಸರಾನ್ ಪ್ರವೇಶ್) ಬಾ...ಬಾಯೆ ಬಾಯೆ ಆಯ್ಕಿಬಾಯ್ ನಾ.

ಆಲೆಕ್ಸ್: ತಾಚಾ ಕುಡಾಕ್ ಕಿತ್ಯಾಕ್ ಗೆಲ್ಲೊಯ್‌ರೇ?

ಆಲಿಸ್: ಹಾಂವೆಂಚ್ ಸಾಂಗ್ಲೆಂ ಸಾಯ್ಬಾ.

ಆಲೆಕ್ಸ್: ಆಂಕ್ವಾರ್ ಚೆಡ್ವಾಂ ನಿಡ್‌ಲ್ಲ್ಯಾ ಕುಡಾಂತ್ ಪ್ರವೇಶ್ ಜಾಂವ್ಚೆಂ

ಪಾತಾಕ್‌ಚ್..... ಖಿಯ್ ಕಾಕ್ಸಾಕ್ ಗೆಲಾಂ ಆಸ್ತಲೆಂ..... ಪಳೆರೇ
ಖಿಯ್ ಗೆಲಾಂ. ವಚ್‌ರೇ (ಶಿಲಾ ಭಿಯಾನ್ ಚಲ್ತಾ)

ಅಲಿಸ್: ವಿತ್ತಿ ಕಿತ್ಲಾ ವರಾರ್ ಗೆಲಾ?

ಅಲೆಕ್ಸ್: ಕಿತ್ತಿಂ ವರಾಂ ಕೊಣೆ ಪಳೆಯ್ಲಾಂತ್? ಹರ್ಶೆಂಚಾಪರಿಂ ಫೆಸ್ತ್
ಶಿಫ್ಟಾಕ್ ಗೆಲಾ ಆಸ್ತಲೊ.

ಅಲಿಸ್: ತೊ ಕಾಮಾಕ್ ವಚೊಂಕ್ ನಾ.

ಅಲೆಕ್ಸ್: ಆನಿ ಕೊಣಾಕ್ ಉದಕ್ ವ್ಹರ್ನ್ ಗೆಲಾ?

ಅಲಿಸ್: ಹಾಂವೆಂ ಫೋನ್ ಕರ್ನ್ ವಿಚಾರ್ಲೆಂ ಸಾಯ್ಬಾ.... ಸರ್ವ್ ವಸ್ತು
ಸೊಡ್ನ್ ಗೆಲಾ.

ಅಲೆಕ್ಸ್: (ಅಂವ್ಸರಾನ್) ಕಿತೆಂ ಲೊಜಿಕ್ (ಸಟ್ವ್ ಕರ್ನ್ ಭಿತರ್ ವೆತಾ)
[ಅಲಿಸ್‌ಯೊ ಭಿತರ್ ವೆತಾ..... ಏಕ್ ಮಿನುಟ್ ಸ್ಟೇಜ್ ರಿತಿ ಆಸ್ತಾ
ಅಲಿಸ್ ಪ್ರವೇಶ್]

ಅಲಿಸ್: ಹಾಂವೆಂ ಹಜಾರ್ ಆನಿ ಏಕ್ವಾವ್ತಿಂ ದಾಂಬುನ್ ತುಕಾ ಸಾಂಗ್‌ಲ್ಲೆಂ.
ಪುಣ್ ತುಕಾ ಖಿಯ್ ನಾಟ್ಯಾತಾ? (ಅಲೆಕ್ಸ್ ಪ್ರವೇಶ್) ವಾಡ್‌ಲ್ಲೆಂ
ಚೆಡುಂ ಘರಾಂತ್ ಆಸ್ತಾನಾ ಬೋರ್ಡರ್ ದವರ್ಚೊ ನಾಕಾ ಮ್ಹಣ್.
ಪಾದ್ರಿಚಾ (ವ್ಯಂಗಾನ್) ಬಾಬಾಚೊ ಪೂತ್, ಅವಯ್ಚೊ ಪೂತ್
ಮ್ಹಣೊನ್ ರಾವಯ್ಲೆಂ.... ಆತಾಂ ಲೊಕಾಚೊ ಜಿಬೊ ಕಿತೆಂ
ಮ್ಹಣ್ತಾತ್ ಪಳೆ.

ಅಲೆಕ್ಸ್: (ಚಿಂತುನ್) ಹೆಂ ಕಿತೆಂ ಲೊಜಿಕ್? ಗೆಲ್ಯಾರ್ (ಸಮಧಾನೆನ್) ಖಿಯ್
ವೆತಾಲಿಂ. ಅವಯ್ಚೊ ಪೊಟಾಂತ್ ಪರತ್ ರಿಗೊಂಕ್ ಅಸಾಧ್ಯ್.
ಅಯ್ರಿಕ್ ಫಾಲ್ಕಾಂ ಪೊರ್ವಾಂ ಕಾಜಾರಾಕ್ ಸಯ್ರಿಕ್ ಸೊದ್ಲ್ಯಾಂ.
ದೊಗಾಯಿ ದಿಸಾನಾಂತ್‌ಮೂ? ಕಸ್ಲೊ ದೀಸ್ ಆಯ್ಚೊ ಸೊಧ್ಲೊಗೀ
ಮ್ಹಣ್ತಾಂ.

ಅಲಿಸ್: ತೆದ್ನಾಂ ಮಾದ್ರ್ ಜಾತಾಂ ಮ್ಹಣ್ತಾಲೆಂ, ತಸೆಂ ಪುಣೆ ಸೊಡ್ಯೆತೆಂ.

ಅಲೆಕ್ಸ್: ತುಜೊ ಬಾಪಯ್ ಮ್ಹಜ್ಯಾಲಾಗಿಂ ಹಾಂವ್ ತುಮ್ಗೆರ್ ದೂದ್

ಹಾಡ್ಸ್ ಯೆತಾನಾ ಸಾಂಗ್ತಾಲೊ ತುಂವಾಯಿ ಮಾದ್ರ್ ಜಾಂವ್ಕ್
ವೆತಾಯ್ ಮ್ಹಣೊನ್. ಆತಾಂ ಭಿತರ್ಲಿ ಮಾದ್ರ್ ಪಳೆ.... ಹಾಂವ್
ಎಕ್ಕೊಂ ಭೆಟ್ಟೊಂ.

ಆಲಿಸ್: ಆತಾಂ ಕಿತೆಂ ಕರ್ಚೆಂ? ಪಾದ್ರಿಕ್ ಸಾಂಗ್ತಾಂ.

ಆಲೆಕ್ಸ್: ಕೋಣ್ ಸರ್ಲಾಂ ಮ್ಹಣ್??

ಆಲಿಸ್: ತುಂ ಏಕ್ ಕಿತೆಂ ಉಲಯ್ತಾಯ್ ಸಾಯ್ಬಾ? ತಾಚಾ ಭಾವಾವಿಶಿಂ....
ತೊ ದಿಸಾನಾ, ಕಾಮಾಕೀ ವಚೊಂಕ್ ನಾ ಮ್ಹಣೊನ್.

ಆಲೆಕ್ಸ್: (ಘರಾ ಭಿತರ್ ತೀಳ್) ಶಿಲಾ, ಸಗ್ಳಾಂನಿ ಸೊಧ್‌ರೇ ಹಿತ್ಲಾಂತ್, ತ್ಯಾ
ಕಚ್ಚಾ ಪಾಡಿಂತ್, ತ್ಯಾ ಖೊಲಿಯಾಂಚಾ ರಾಶಿರ್, ಖಿಂಯ್ ಬಾಗ್ಲಾಂ
ಬಂಧ್ ಆಸಾತ್ ಉಗ್ತಿಂ ಕರ್ನ್ ವ್ಹಳೊ ಸೊಧ್‌ರೇ.....

ಆಲಿಸ್: ಆಮ್ಚಿ ಮರ್ಯಾದ್ ಗೆಲಿ. ಕಿತೆಂ ಕರ್ಚೆಂ?

ಆಲೆಕ್ಸ್: ತಾಚೆಂ ನಾಂವ್ ಆಯ್ರಿನ್..... ಮರ್ಯಾದ್ ನಹಿಂ (ತೆಣೆಂ ಹೆಣೆಂ
ವೆತಾ..... ಚಡ್ಚಡ್ತಾ)

ಆಲಿಸ್: ಆಮಿ ಪೊಲಿಸಾಂಕ್ ಕಂಪ್ಲೆಂಟ್ ದಿಯಾಂ (ಮೊನ್) ಚೆಡ್ವಾಕ್ ಕಿತೆಂ
ಜಾಲೆಂಗಾಯ್? (ಆಲೆಕ್ಸ್ ಭಿತರ್ ವೆತಾ) ಚೆಡ್ವಾಚಿ ಸಳವಳ್ ಕಾಂಯ್
ನಾತ್ಲಿ. ಸಾಂ ಜುಜೆಚಿ ಇಮಾಜ್ ಪರ್ಯಾಂತ್ ತಕ್ಲಿ ಉಕ್ತುನ್
ತೊಂಡಾಕ್ ಪಳೆಯ್ತಾತ್‌ಲ್ಲೆಂ. ದೆವಾ ಮ್ಹಜ್ಯಾ ಆತಾಂ ಕಿತೆಂ ಕರ್ಚೆಂ?
(ಆಲೆಕ್ಸ್ ಪ್ರವೇಶ್)

ಆಲೆಕ್ಸ್: ರಾತಿಂ ನಿದ್ರಾನಾ ಆಯ್ರಿ ಕುಡಾಕ್ ಖಿಳ್ ಘಾಲ್ತಾಲೆಂಗೀ ನಾ?

ಆಲಿಸ್: ಕಿತ್ಯಾಕ್ ಮ್ಹಣಾಯ್?!

ಆಲೆಕ್ಸ್: ಬಾಯ್ಲೆ..... ಆಯ್ಕ್ ಮ್ಹಜೆಂ ಸವಲ್ ಪಯ್ಲೆಂ. ಆನಿ ಜವಾಬ್ ದಿ.
ಪಾಟಿಂ ಸವಲ್ ಘಾಲ್ತಾಕಾ.

ಆಲಿಸ್: ಘಾಲ್ತಾಲೆಂ.

ಆಲೆಕ್ಸ್: ವಿತ್ತಿ ಖಿಂಯ್ ಪುಣೀ ಉಟೊನ್ ರುಮಾ ಭಾಯ್ರ್ ವೆತಾಲೊಗೀ?

ಆಲಿಸ್: ದೆಕುನ್‌ಂಚ್ ತಾಚ್ಯಾ ಕುಡಾಂತ್ ಏಕ್ ವೊರೆ ವಿಂಗಡ್ ಮುತೊಂಕ್ 'ತಸ್ತ್' ದವರ್‌ಲ್ಲೆಂ.

ಆಲೆಕ್ಸ್: ಕಸ್ಲಿಯ್ ಸಳವಳ್ ಆಸೊಲ್ಲಿ ಜಾಣಾಂಯ್ಲಿ?

ಆಲಿಸ್: ತುಂ ವಕೀಲಾಪರಿಂ ಕಿತೆಂ ಮ್ಹಜ್ಯಾ ಲಾಗಿಂ ಸವಲಾಂ ಘಾಲ್ತಾಯ್? ಹಾಂವ್ ಕಿತೆಂ ಜಾಣಾಂ. ಕಾಲ್‌ಪೋರ್ ವೊಂಕ್ತಾಲೆಂ.

ಆಲೆಕ್ಸ್: ವೊಂಕೊಂಕ್ ಬಾಳಾಂತ್ ಜಾಲ್ಲ್ಯಾ ದುಸ್ರ್ಯಾ ಹಪ್ಪಾಂತ್ ತುಂಯೊ ವೊಂಕ್ತಾಲೆಂಯ್. ತ್ಯಾ ದಳ್ಜಿರ್ ಶಿಲಾನ್ ಉಗ್ಡಾಸಾವಿಣೆಂ ಸಾಕರ್ ಮ್ಹಣ್ ಮಿಟಾಚಿ ಖಿರ್ ಕರ್ನ್...

ಆಲಿಸ್: ತೆಂ ಆಸೊಂ.... ಆತಾಂ ಕಿತೆಂ ಕರ್ಚೆಂ ಮ್ಹಣ್ತಾಯ್?

ಆಲೆಕ್ಸ್: ಸುರ್ವೆರ್ ಥಾವ್ನ್ ಕಾಜಾರ್ ಜಾವ್ಚಾಂ. ಕಿತೆಂ ಕರ್ಚೆಂ, ಕಿತೆಂ ಕರ್ಚೆಂ ಹಾಂವ್ ಕಿತೆಂ ಜಾಣಾಂ? ಏಕ್ ಧುವ್ ಎಕ್‌ಚ್ ಧುವ್ ಮ್ಹಣ್ ತುಕಾ ಪಾಸ್ಕೆಂತ್ ಜಾಯ್ತಾಯ್ ಆನಿ ಮ್ಹಾಕಾ ತಾಕಾ ಧುಂವ್ಚೆಂಚ್ ಜಾಲೆಂ. ಇಸ್ಕೊಲಾಕ್ ವೆತಾ ಪರ್ಯಾಂತ್ ಮಾಂದ್ರೆರ್ ಮೂತ್, ಪಿಯೆಂವ್ಕ್ ತುಜೆಂ ದೊದ್. ಅಬುದಾಬಿ ಥಾವ್ನ್ ಜೊಕಿಚ್ಯಾ ಪುತಾಕ್ ಕೆಲ್ಲಿ ಸಯ್ರಿಕ್ ಕಿತೆಂ ಕರ್ಚಿ? ತುಂ ಜಾತಾಯ್??

ಆಲಿಸ್: ತುಜೊ ಭೆಜೊ ಕಿತೆಂ ಜಾಲಾ? ಮ್ಹಜೆರ್ ಕಿತ್ಯಾಕ್ ಚಾಳ್ವತಾಯ್?

ಆಲೆಕ್ಸ್: ಫೊರಿನ್ನೊ ನೊವ್ರೊ ಜಾಯ್ ಮ್ಹಣ್ತಾಲೆಂಯ್, ಸೊಧ್ಲೊ. ಪುಣ್ ಹೆಂ ಖಿಯಾ ಉಭ್ಲೆಂ? ಇಸ್ಕೊಲಾಂತ್ ಕೋಣೀ ತರ್ನಾಟೆ ಮೆಸ್ತ್ರಿ ಆಸೊಲ್ಲೆಗೀ?

ಆಲಿಸ್: ಮಾದ್ರಿಂಚ್ಯಾ ಇಸ್ಕೊಲಾಂತ್ ಮೆಸ್ತ್ರಿ ಉಣೆ ಗೊತ್ತುನಾಂವೇ? ಮಾದ್ರಿ, ನಿಸ್ವಾರ್ಥಿ ಪಳೆ. ತಿಂಚ್ ಘೊಳ್ತಾತ್. ಇಸ್ಕೊಲ್ ಸುಟ್‌ಲ್ಲೆಂಚ್ ಶೀದಾ ಘರಾ ಯೆತಾಲೆಂ. ಘರಾ ಸಾಂಜೆರ್ ಟಿವಿಶನ್ ದಿತಾಲೆಂ ರಿಚ್ಚಿ, ಮೆಕ್ಳಿ, ವಲ್ಲಿಕ್.

ಆಲೆಕ್ಸ್: ತೆ ಗಾಂವಾಂತ್ ಆಸಾತ್‌ಗೀ ನಾಂತ್?

ಆಲಿಸ್: ತೆ ಪ್ರಾಯೆನ್ ಆಯ್ತಚೀ ಲ್ಹಾನ್ ಸಾಯ್ತ.

ಆಲೆಕ್ಸ್: ತಾಣೆ ಪ್ರಾಯೆಲಾಗಿಂ ಕಾಜಾರ್ ಜಾಂವ್ಚೆಂ ನಹಿಂ, ಚೆಡ್ಕಾಲಾಗಿಂ. ಆತಾಂ ತುಂ ಭಿತರ್ ವಚೊನ್ ಸರ್ವ್ ಸೊಧ್ನಾಂ ಕರ್. ವಿತ್ತಿಚೆಂ ಕೂಡ್, ಆಯ್ತಚೆಂ ಕೂಡ್, ಸೊಡ್ಲೆಚಾ ಪೆಟ್ರಾನ್ ಹುಂಕ್ಲ್ಯಾ ಕ್ಷಣಾ ಕಳ್ಳಾಪರಿಂ, ತುಕಾ ಖಂಚಿಯೊ ಪತ್ರಾಂ ಮೆಳ್ಳಾರ್ ಕೂಡ್ಲೆ ಹಾಡ್. ಹಾಂವ್ ತಾಂಚೆಂ ಚಾಂಚ್ಚೆಂ ಸೊಲ್ತಾಂ. ಆನಿ ತಾಚೊ ಏಕ್ ಮಾಟೊವ್ ಫಾಲ್ಸ್ ತಾಂತುಂಚ್ ಕಾಜಾರ್ ಕರ್ತಾಂ.

ಆಲಿಸ್: ಕಾಂಯ್ ವಿತ್ತಿಚ್ ತಾಕಾ ಉಕ್ತುನ್ ಧಾಂವ್ಲಾಗೀ ಮ್ಹಳ್ಳೊ ದುಬಾವ್.

ಆಲೆಕ್ಸ್: ಕಿತ್ಯಾಕ್, ಆಯ್ತಕ್ ತಾಚ್ಯಾ ಪಾಯಾಂನಿ ಚಲೊಂಕ್ ಕಳ್ಳಾವೇ?

ಆಲಿಸ್: ತುಜೆಂ ಏಕ್ ಜಿಂಗ್ರಿಬಿಸಾಂವ್ ಬಂಧ್ ಕರ್. ನಹಿಂ ತರ್ ಆತಾಂ ಹಿ ನಾಲಿಸಾಯ್ ಕಶಿ ಸೊಸ್ತಿ?? ಗುರ್ಕಾರಾಮಾಚಿ ಧುವ್ ಮ್ಹಣ್ತಾನಾ ಗಾಂವಾಕ್ ಕಳೊಂಕ್ ವೇಳ್‌ಚ್ ನಾಕಾ. ಆರಿಚ್ಯಾ ಸಯ್ರಿಕೆ ಬಾಬ್ರಿನ್ ಕೆದ್ನಾಂ ಕೆದ್ನಾಂ ಮ್ಹಣ್ ಲೋಕ್ ವಿಚಾರ್ತಾ. ಕಿತೆಂ ಜಾಪ್ ದೀಂವ್?

ಆಲೆಕ್ಸ್: ತಾಕಾ ಕಿತ್ಯಾಕ್ ಭಿಯೆತಾಯ್?? ಮುದಿಯೆ ದಿಸಾ ಖರಾರ್, ರೆಸ್ತೆರಾ ದಿಸಾ ಕಾಜಾರ್ ಮ್ಹಣ್. ಪುಣ್ ಆಯ್ತಕ್ ಖಂಯ್ ಥಾವ್ನ್ ಹಾಡ್ಲೆಂ? ತುಕಾ ಎದೊಳ್ ಗುರ್ಕಾರಾಚಿ ಬಾಯ್ಲ್ ಮ್ಹಣ್ ಗಾಗ್ಲೊ ಫುಲವ್ನ್ ಚಲೊಂಕ್ ಸುಲಭ್ ಜಾಲ್ಲೆಂ, ಆತಾಂ ಲೊಕಾಕ್ ಜಾಪ್ ದಿ.

ಆಲಿಸ್: (ಮೊನತನ್ ಆಲೋಚನ್ ಕರ್ನ್) ಅಳೀ ಆಯ್ತಾವೇ?

ಆಲೆಕ್ಸ್: ಸಾಂಗ್ಲಾರ್ ನಹಿಂವೇ ಆಯ್ಕೊಂಚೆಂ?

ಆಲಿಸ್: ನಹಿಂ ತರ್ ಆಯ್ತ ಮಾವ್ಯಾಗೆರ್ ಗೆಲಾಂ ಮ್ಹಣ್ ವಿಚಾರ್ಲಾರ್ ಸಾಂಗ್ಲಾಂ ಆನಿ ಆಮಿ ಗುಪಿತ್ ಆಯ್ತಚೆಂ ಸೊಧ್ನಾಂ ಕರ್ತಾಂ.

ಆಲೆಕ್ಸ್: ಉಂದ್ರಾ ಮಾಚ್ರಾಚೊ ಖೆಳ್ ಹೊ, ಆಮ್ಕಾಂ ಸಾಂಗ್ಲೊ ನಹಿಂ. ತುಮಿ ಬಾಯ್ - ಆಮಾಕ್ ಹಾತ್ ಫಾಲ್ತಾತ್, ಚಿಕ್ಕಿ ಕಷ್ಟ್ ವೆ ಬಾಂದ್ಲಾನ್ ಚಾಲ್ಕಾರ್ ಹಾತ್ ಸೊಡ್ತಾತ್. ತುಮ್ಮಿ ಜೇಬ್ ಆನಿ ಮತ್ ಎಕಾಚ್ ಮೆಂದ್ವಾಚಾ ಅಶ್ರಯಾಂತ್ ನಾ, ತೆಂ ದೇವ್‌ಯೊ ನೆಣಾ ಬಾವ್ಲೊ.

ಭಿತರ್ ವಚ್, ಏಕ್ ಘೋಟ್ ಕಾಫಿ ಹಾಡ್. ತೊ ಶಿಲಾ ದಳ್ಳಿರ್, ಸೊಧ್ನಾಂ ಕರುಂಕ್ ಗೆಲ್ಲೊ ಕಿತ್ತುನ್ ಪಾವ್ಲಾಗೀ ದೇವ್ ಮಾತ್ರ್ ಜಾಣಾಂ. ಹಾಂವ್ ಪಾದ್ರಿಚಾ ಲೊಬಾಚೆ ಬುತಾಂವ್ ಮೆಜುಂಕ್ ಸಾಂಗ್ತಾಂ.

[ಆಲಿಸ್ ಭಿತರ್ ವೆತಾ]

ನಹಿಂ ಪಾದ್ರಿ ಮ್ಹಣ್ತಾಲೊ ಭಾಂಗಾರ್ ಭುರ್ಗೊ ಮ್ಹಣೊನ್. ಆನಿ ಹ್ಯಾ ದಳ್ಳಿರ್ ಭಾಂಗಾರಾನ್ ಮ್ಹಜ್ಯಾ ಭಾಂಗಾರ್ ಧುವೆಕ್ ಕಶೆಂ ಪುಸ್ತಾಯ್ಲೆಂಗೀ ಮ್ಹಣ್ತಾಂ.

ಆಲಿಸ್: ಧರ್..... ಕಾಫಿ..... ನಹಿಂ ಶಿಲಾ ಹ್ಯಾ ಸುತ್ತುರಾಂತ್ ದಿಸಾನಾ.

ಆಲೆಕ್ಸ್: [ಏಕ್ ಘೋಟ್ ಪಿಯೆವ್ನ್ ಉಡಯ್ತಾ] ಧುತ್ತ್ ಹಿ ಕಾಫಿಗೀ ಸಾಕ್ರೆಚಿ ಖಿರ್... ಮಾತ್ಕಾರ್ ಪೋತ್ ತಾಚಾ.

ಆಲಿಸ್: ಉಗ್ಡಾಸಾವಣೆಂ ಕಿತೆಂಗೀ ಚಿಂತುನ್ ಸಾಕರ್ ಘಾಲ್ವೊಂಚ್ ರಾವೊ ಜಾಯ್ತೆಯ್ ದಳ್ಳಿರ್.

ಆಲೆಕ್ಸ್: [ಖೊಂಕ್ಲಿ ಕಾಡ್ಲೆ]: ಆಲಿಸಾ ಇಲ್ಲೆಂ ಉದಕ್ ತರೀ ಹಾಡ್ನ್ ಹ್ಯಾ ತಾಳ್ಕಾಕ್ ಸೊಡ್.

ಆಲಿಸ್: ಚಿಕ್ಕೆ ಸವ್ಯಾಸಾಯ್ ಕಾಣ್ಲೆ, ಹಾಡ್ನ್ ಆಯ್ಲಿಂ (ಚಲ್ತಾ)

ಆಲೆಕ್ಸ್: ಏಕ್ ಬಾಯ್ಲ್, ಕೂಡ್ ಹಿಂವಾನ್ ಕಾಂಪ್ತಾನಾ ಊಬ್ ಹಾಡುಂಕ್, ತಾನೆನ್ ಗಳೊ ಸುಕ್ತಾನಾ ಉದಕ್ ಸೊಡುಂಕ್. ಏಕ್ ಕಾಮಾಚೊ ಪೊಟಾಂತ್ಲಿಂ ಪಿಲಾಂ ಬೊಬಾಟಾನಾ ರಾಂದುನ್ ಘಾಲುಂಕ್, ಪೆಂಕ್ಯಾಂತ್ ವಾಯ್ ಧರ್ಲ್ಕಾರ್ ಪೆಂಕಾಡ್ ದಾಂಬುಂಕ್. ಏಕ್ ಧುವ್ ಕುಟ್ಮಾಚಿ ಮರ್ಯಾದ್ ರಾಕೊಂಕ್, ದಾದ್ಲ್ಯಾಕ್ ಮಾಂಕೊಡ್ ಕರ್ನ್ ಘರ್ ಜಾಂವಂಯ್ ಕರುಂಕ್.

ಪುಣ್..... ಪುಣ್ ಆಮ್ಗೆರ್ ಸರ್ವೆಸ್ಪರಾ ಸಕ್ತಾಂ ಉಲ್ಟಾ-ಪಾಲ್ಚಿ.

ಆಲಿಸಾ (ಮೊಗಾನ್) ಮ್ಹಜೊ ತಾಳೊ ಸುಕ್ಕಾ.

(ಜಾಪ್ ನಾಂ) ಆದ್ಲೊ ಬಾಯ್ಲೊ ಘೊವ್ ಮೊರ್ಲ್ಯಾ ವೆಳಾರ್ ತಾಚಾ ತೊಂಡಾಂತ್ ಉತ್ರಾಂ ಸುಟಿಸಾತ್ಲಾರೀ ಉದೆಂವ್ಚ್ಯಾ ಸುಳಿಯೆಕ್ ಪಾರ್ಕುನ್ ಅಶೆಂ ಸಾಂಗ್ತಾಲೊ ತಸೆಂ ಸಾಂಗ್ತಾಲೊ ಮ್ಹಣೊನ್ ಗಾಂವಾರ್ ಗುಣಗಾನಾಂ ಕರ್ನ್ ಘೊವಾಕ್ ಮರ್ಯಾದ್ ದಿತಾಲೊ. ಪುಣ್ ಆತಾಂಚಿಂ ಬಾಯ್ಲಾಂ?? ಬಾಯ್ಲಾಂಚೆಂ ನಾಂವ್ ಕಾಡ್ಲಾರ್ಚ್ ಪಾತಾಕ್.

ಆಲಿಸಾ..... ಆಲಿಸಾ..... ತುಕಾ ಮ್ಹಜೊ ತಾಳೊ ಆಯ್ಕಾನಾಂಗೀ (ಬೊಬಾಚ್ಚಾ). ಉದಕ್ ಹಾಡುಂಕ್ ಗೆಲ್ಲೆಂ ತುಂ ರೂಕ್ ಜಾಲೆಂಯ್? ವ ಮಾಯಾಗ್ ಜಾಲೆಂಯ್?? ಆಲಿಸಾ... [ಬಾಗ್ಲಾಲಾಗಿಂ ವೆತಾನಾ ಆಲಿಸ್ ಪ್ರವೇಶ್]

ಆಲಿಸ್: ಆಯ್ಲೊ..... ಕಿತೆಂ ಬೊಬಾಚ್ಚಾಯ್?

ಆಲೆಕ್ಸ್: ಉದಕ್ ಹಾಡುಂಕ್ ಗೆಲ್ಲೆಂಯ್ಲಿ ವ ಬಾಂಯ್ ಖೊಂಡುಂಕ್ ಗೆಲ್ಲೆಂಯ್?? (ಗ್ಲಾಸಾಂತ್ಲೆಂ ಉದಕ್ ದಿತಾ)

ಆಲಿಸ್: ತುಂ ಏಕ್ ದರ್ವೊಡಿ ರಾಂದ್ಲಾಂತ್ ಉಂದಿರ್ ಪಡ್ಲಾ. (ಓಯೆವ್ನ್ ವೊಂಕ್ತಾ) ಬಾಂಯ್ಲೆಂ ಉದಕ್ ಹಾಡ್ಲೆಂ.

ಆಲೆಕ್ಸ್: ಛಿಕ್! ಉಂದಿರ್ ಪಡ್ಲಾ ವ ಶಿಲಾ ಪಡ್ಲಾ?? ಧಾಂಪುಂಕ್ ನಾಂವೇ?!

ಆಲಿಸ್: ತ್ಯಾ ಶಿಲಾನ್ ಉಂದಿರ್ ಪಡ್ಲಾ ಉಪ್ರಾಂತ್ ಧಾಂಪ್ಲಾಂ.

ಆಲೆಕ್ಸ್: ಆತಾಂ ತುಜೆಂ ತೊಂಡ್ ಧಾಂಪ್. ಮರ್ಯಾದೆಚಿಂ ಪಾಕಾಂ ವಾರ್ಕಾರ್ ಉಬೊಂಕ್ ಸುರು ಜಾಲ್ಯಾಂತ್. ತುಂ ಲೇಖ್ ಕರುಂಕ್ ಬಸ್ಲಾಂಯ್ಲಿ? ಆಮ್ಚಿ ಧುವ್ ಮಾಯಾಗ್ ಜಾಲಾಂ..... ಹಾಂವ್ ಪಾದ್ರಿ ಸರ್ಜಿನ್ ವೆತಾಂ.

ಆಲಿಸ್: ಶಿಲಾ ಖಿಯ್ ಗೆಲೊ ಹಾಬಾ? ಹಾಕಾ ಖಿಯ್ ಸೊಡುಂಕ್ ವೆಚೆಂ?

ಆಲೆಕ್ಸ್: ತುಂ ತಾಚಿ ಝಡ್ತಿ ಕರ್ ವ್ಹಳೊ. ಹಾಂವ್ ಪಾದ್ರಿಚಾ ಬಾಪಾಯ್ಚೊ

ಪುತಾಚಿ ಆನಿ ಪಾದ್ರಿಚಿ ಝಡ್ತಿ ಕರ್ನ್ ಯೆತಾಂ. ನಹಿಂ ತರ್ ಪೊಲಿಸಾಂದ್ವಾರಿಂ ಸೊಧ್ನಾಂ ಕರಯ್ತಾಂ, ಹ್ಯಾ ಘರೊ ಹರ್ಯೆಕ್ ಕೊನ್ಸೊ. ಮರ್ಯಾದ್ ಗೆಲ್ಯಾರೀ ಪರ್ವಾನಾ. ಆಯ್ತಿಚಿ ಸಯ್ತಿಕ್ ಮಾತ್, ಅಬುದಾಬಿ ಆಸ್ಲ್ಯಾ ಜೊಕಿಚಾ ಪುತಾಲಾಗಿಂಚ್ ಜಾಯ್ತಯ್..... ಆಮಿ ದೋಗೀ ಕಾಳ್ಜಾ ಸಾಂಗಾತಿ.

ಹ್ಯಾ ವಿತ್ತಿಕ್ ಮಾತಿ ಖಾವಯ್ತಾಂ. ತೊ ಮೆಳ್ಳಾರ್ ಶಿಂದುನ್ ಮಿಂಟ್ ಘಾಲ್ನ್ ತೀನ್ ದಿಸಾಂನಿ ತಾಚಾ ಭಾವಾ ಪಾದ್ರಿಕ್ ಮರ್ನಾಕ್ ಆಪಯ್ತಾಂ. ವರಾಂ ಸಾಡೆ ಸಾತ್ ಜಾಲಿಂ.

ಆಲಿಸ್: ವಿತ್ತಿಕ್ ದುರ್ಸನಾಕಾ ತುಂ! ತೊ ಪರ್ಕಿ. ತಾಚಾಲಾಗಿಂ ತಿತ್ಲಿ ಕಾಂಯ್ ಸಳಾವಳ್ ನಾತ್ಲಿ. ತರೀ ಆಂಗ್ಲಿಚಾ ಕೊಂಕ್ಣಾಲಾಗಿಂ ಹಾಸೊನ್ ಹಾಸೊನ್ ಉಲಂವ್ಚೆಂ ಹಾಂವೆಂ ದೋನ್'ವ್ಚಿಂ ಪಳೆಯ್ಲಾಂ.

ಆಲೆಕ್ಸ್: ತಾಂತುಂ ಕಿತೆಂ ಜಾಲೆಂ? ತುಂ ಮಾಸ್ಕಿ ಹಾಡ್ಲ್ಯಾ ಮಾಪ್ಪಾಲಾಗಿಂ ಖೆಲೊನ್ ಖೆಲೊನ್ ತಾಕಾ ಮಾಂಕೊಡ್ ಕರ್ನ್ ಮಾಸ್ಕಿ ನಿಕ್ಯಾಯ್ತಾನಾ ಹಾಂವ್‌ಯೊ ದುಬಾವ್ ಕರುಂ?

ಆಲಿಸ್: ವಾಡ್ಲ್ಯಾ ಭುರ್ಗ್ಯಾಕ್ ವೆಗಿಂ ಕಾಜರ್ ಕರ್ತಾಂ ಮ್ಹಣ್ ತಾಕಾ ಟಿಚೆರಿಚೆಂ ಕಾಮ್ ದಿವ್ಚೆಲೆಂ... ಜೊಡ್ಲ್ಯಾ ಚೆಡ್ವಾಂಕ್ ಸಯ್ತಿಕೊ ಚಡ್ ಮ್ಹಣ್. ತರೀ ಮ್ಹಜೆಂ ಕೊಣ್ ಆಯ್ತಾ?

ಆಲೆಕ್ಸ್: ತುಜೆಂ ಆಯ್ಕೊನ್ ಉತರ್, ಮ್ಹಜೆಂ ಕಾಳಿಜ್ ಜಾಲಾಂ ಲಾಚಾರ್ ಆನಿ ಕಿತೆಂ ಕರಿಜಯ್ ಬಾಯ್ಲೆ ಉಚಾರ್.

ಆಲಿಸ್: ಮಾಚ್ಚುಬಾಯೆಚ್ಯಾ ಜಿಬೆ ಥಾವ್ನ್ ಪಾದ್ರ್ಯಾಬಾಚ್ಯಾ ಸೆರ್ಮಾಂವಾ ಪರ್ಯಾಂತ್ ಗುರ್ಕಾರಾಚಿ ಧುವ್ ಧಾಂವ್ಲಾಂ ಮ್ಹಣ್.

ತುವೆಂ ತೆದ್ನಾಂ ತೆದ್ನಾಂ ಜೋರ್ ಕರ್ನ್ ಥೊಡಿ ಥೊಡಿ ಬೂದ್‌ಬಾಳ್ ಸಾಂಗ್‌ಲ್ಲಿ ತರ್ ಆಜ್ ಅಶೆಂ ಜಾತೆನಾ!

ಆಲೆಕ್ಸ್: (ಸಮ್ಜೊಣೆನ್) ಹಾಂವೆಂ ಸಾಂಗ್‌ಲ್ಲಿ ಬೂದ್ ತುಕಾ ನಾಟ್ವಾನಾತ್ಲಿ. ತಾಕಾ ಕಶಿ ನಾಟ್ವೊಂಚಿ ಆಲಿಸಾ? ಘರಾಚ್ ದವರ್ಲ್ಯಾರ್ ಮಾದ್,

ಜಾತಾ ಮ್ಹಣೊನ್ ಇಗರ್ಜೆಚ್ಯಾ ಸಂಘಾಕ್ ರಿಗಯ್ಲೆಂ. ಥಂಯ್ ಮೊಟಂಗಾ ವೆಳಾ ಚೆಡ್ಯಾಂ ಸಂಗಿಂ ಉಲಯ್ಲೆಂ, ಮೊಟಂಗಾ ಉಪ್ರಾಂತ್ ಚೆಡ್ಯಾಸಂಗಿಂ ಖೆಳೆಂ ಮ್ಹಣ್ ಸಂಘಾಂತ್ಲೆಂ ಭಾಯ್ರ್ ಕಾಡ್ಲೆಂ.

ಕೊಯರಾಕ್ ರಿಗಯ್ಲೆಂ. ತಾಳೊ ಸುಂದರ್ ಆಸಾ ಮ್ಹಣ್ ಕಾಜಿತೊರಾನ್ ಎಕ್ಲ್ಯಾಕ್‌ಚ್ ಚಡಿತ್ ತರ್ಭೆತಕ್ ರುಮಾಕ್ ಆಪಯ್ತಾನಾ ದುಬಾವಾನ್ ತುಕಾ 'ಹೈ ಪ್ರಶರ್' ಸುರು ಜಾಲೆಂ. ತೆಂಯಿಂ ರಾವಯ್ಲೆಂ. ಸೆಜಾರ್ನ್ಯಾ ತೊಟೆ ತೊಮಾಸಾಕಡೆ ಉಲಯ್ತಾ ಮ್ಹಣ್ ತಾಕಾ ಟ್ರಾನ್ಸ್‌ಫರ್ ದಿವಯ್ಲೆಂ. ತುಜ್ಯಾ ಧುವೆ ಖಾತಿರ್ ಸಾಕ್ರಿಫಿಸ್ ಕೆಲೊ ಮೆಲ್ವಿಸದೆಕಾನ್ ದೆವಾಕ್ ಭೆಟಯ್ಲ್ಯಾಪರಿಂ..... ಹಾಂವೆಂ ತುಕಾಚ್ ಭೆಟಯ್ಲೊ.

ಆತಾಂ ತುಜ್ಯಾ ಮೊಗಾಚಿ ಭಾಂಗಾರ್ ಧುವ್ ಘರಾ ನಾಂ ಜಾಲಾಂ. ಉಬ್ಲಾಂಗೀ, ರೊಂಬ್ಲಾಂಗೀ, ಲಿಪ್ಲಾಂಗೀ, ಶಿರ್ಕಾಲಾಂ ದೇವ್ ಎಕ್ಲೊ ಜಾಣಾಂ.... ಸರ್ವೆಸ್ಪರಾ ತುಕಾ ದೊಳೆ ಹಜಾರ್.. ಹಾಡ್ ತರೀ ಆಯ್ರಿಕ್ ಆಮ್ಚೆ ಹುಜಿರ್.

ಆಲಿಸ್: ದೂದ್ ಹಾಡುಂಕ್ ಗೆಲ್ಲೊ ಮ್ಹೊಸಿಕ್ ಮೊಲಾಂವ್ಕ್ ಲಾಗ್ಲೊ ಖಂಯ್.... ಮ್ಹಜ್ಯಾ ತಕ್ಲೆ ಭಿತರ್ ಕಿತೆಂ ಜಾತಾ ತೆಂ ಕೊಣಾಕ್ ಸಾಂಗೊಂ?

ಆಲೆಕ್ಸ್: (ಮೊಗಾನ್ ಲಾಗಿಂ ಸರೊನ್) ಆಲಿಸಾ ಧೈರ್ಯ್ ಘೆ.

[ಸಟ್ ಕರ್ನ್ ಪೋನಾ ಸರ್ವಿಸ್ ವೆತಾ]

ವಿತ್ತಿ ಆವಯ್ಲ್ಯಾ ಪೊಟಾಕ್ ಗೆಲಾ ವಾ ಪಾದ್ರಿಚಾ ಲೊಬಾಭಿತರ್ ಗುಸ್ಸಾ, ಅಂತ್ರಳಾರ್ ರಾವ್ಲಾ ವ ಯಂಮೊಂಡಾಕ್ ಪಾವ್ಲಾ ಪುರಾ ತಿಳ್ಸಿತಾಂ. (ಹೆಂ ಉಲವ್ಲೆಂ ನಂಬ್ರಾಂ ಗುಂವ್ಡಾಯ್ತಾ ಗುಂವ್ಡಾಯ್ತಾನಾ) ಹಲೋ..... ಹಲೋ ಹಾಂವ್ ಗುರ್ಕಾರ್, ನಿವೃತ್ತ್ ತಸಿಲ್ದಾರ್ ಶ್ರೀ ಸಾಮ್ಯುವೆಲ್ ಫೆಲಿಕ್ಸ್ ಆಲೆಕ್ಸ್ ಕಾರ್ವಾಲ್ಲೊ ಉಲಯ್ತಾಂ..... ಪಾದ್ರ್ಯಾಬ್ ಆಸಾವೇ? ವ್ಹಡ್ಲೊ ಪಾದ್ರ್ಯಾಬ್.....

ಖಿಂಯ್ ಗೆಲಾ? ಕೆದ್ದಾಂ ಯೆತಾಲೊ? ಆಯ್ಸಾರ್ ಕೂಡ್ಲೆ ಮ್ಹಾಕಾ
ಮೆಳೊಂಕ್ ಸಾಂಗ್..... ಮ್ಹಜ್ಯಾ ಘರಾ ಯೆಂವ್ಕ್..... ಮ್ಹಜ್ಯಾ
ಧುವೆಚಾ ಆಯ್ತಾ ಸಯ್ರೆಕೆ ಬಾಬ್ತೆನ್..... ಬರೆಂ (ರಿಸಿವರ್ ದವರ್ತಾ)

ಆಲಿಸ್: ತುಜೊ ಮೆಂದು ಕಟ್ಟಾಂತ್ ಆಸಾ ವ ಕಲ್ಸಾಂವಾಂತ್ಲಾ ಬೊಲ್ಸಾಂತ್
ಆಸಾ? (ರಾಗಾನ್) ಆಯ್ತಾ ಸಯ್ರೆಕೆ ಬಾಬ್ತೆನ್ ಮ್ಹಣ್ ಕಿತ್ಯಾಕ್
ಸಾಂಗ್ಲೆಯ್? ತುಜಿ ಬೂದ್ ಆನಿಕೀ ಬಸೊಂಕ್ ನಾ.

ಆಲೆಕ್ಸ್: (ಹಾಸೊನ್ ಲಾಗಿಂ ಯೆವ್ನ್..... ವ್ಹಳೊ) ಆಲಿಸಾ ಚೆಡ್ವಾ ಬಾಬ್ತೆನ್
ಮ್ಹಣ್ತಾನಾ ಮ್ಹಾತಾರೊ ಪಾದ್ರಿ ತರೀ ಆಂಕ್ವಾರ್ ಕುಡಿನ್ ಭರ್ತೆಚಿಂ
ಆಂವ್ಸರಿ ಮೆಟಾಂ ಘಾಲಿತ್ ನಹಿಂವೇ?! ಚೆಡ್ವಾಂಕ್ ದೆವಾಚೊ
ಮೋಗ್ ಚಡ್. ಪಾದ್ರ್ಯಾಬಾಂಕ್ ದೆವಾಚೊ ಮೋಗ್ ಕರ್ಚ್ಯಾ
ಚೆಡ್ವಾಂಚೊ! ಆಮಿ ಆಂವ್ಸರ್ಲ್ಯಾರ್ ಜಾಯ್ನಾಂ, ಚಿಂತುನ್
ಉಲಯ್ತಾಯ್.

ಆಲಿಸ್: ತುಂ ಜನ್ಮತಾನಾ ರಡೊಂಕ್ ವಿಸ್ರಲೊಯ್ ಜಾಲ್ಲ್ಯಾನ್ ತುಜಿ ಮತ್
ಸಾರ್ಕಿ ಕಾಮ್ ಕರ್ಚಾಂ... ಖಿಂಚ್ಯಾ ಕಾಸ್ತಾಚೊ ಮನಿಸ್‌ಗೀ? ತುಜೆಂ
ಬೋಡ್ ಸಾರ್ಕೆಂ ನಾ.

ಆಲೆಕ್ಸ್: ವೊ ಮೈ ಗೋಡ್..... ಎಕಾ ದಾದ್ಲ್ಯಾಕ್ ತಾಚಿಚ್ ಬಾಯ್ಲ್
ಹಿಣ್ಣಿತಾ ಮಾಜ್ರಾನ್ ಉಂದ್ರಾಕ್ ದಣ್ಣಿಲ್ಲಾ ಪರಿಂ.... ಸರ್ವೆಸ್ಪರಾ
ಹೆಂ ತುಕಾ ಪಳೆಂವ್ಕ್ ಬರೆಂ ದಿಸಾನಾಸೆಂ ತುಜ್ಯಾ ಫಕತ್ ಸಾದ್ಲ್ಯಾ
ನದ್ರೆಂತ್ ಭಸ್ ಕರ್ನ್ ಸೊಡ್ಚಿ ಶಾಧಿ ತುಕಾ ಆಸಾ. ತರೀ ತುಂ
ಮ್ಹಾಕಾ ವಿಧುರ್ ಜಾಂವ್ಕ್ ನಜೊ ಮ್ಹಣ್ ರಾಕ್ತಾಯ್ ತೆಂ ಹಾಂವ್
ಜಾಣಾಂ. ಆಲಿಸಾ..... ಮ್ಹಜ್ಯಾ ಭಾಂಗಾರಾ ತುಕಾ ರೆಖಾದ್
ಪಾಟಯ್ತಾಂ..... ತುಕಾ ಸೊಭಿತ್ ಕಾಪ್ಡಾಂನಿ ನೆಟಯ್ತಾಂ. ಕಸ್ಲಿಯಾ
ಹಿಣ್ಣುಂಚಿಂ ಉತ್ರಾಂ ಆಸ್ಲಾರ್ ವ್ಹಳೊ ಸಾಂಗ್. ತುಜ್ಯಾ ತಾಳ್ಯಾಕ್
ತರಂಗಾಂ ವೊಳೊಂಕ್ ನಜೊ..... ಬಸ್‌ಲೊ ಮೂಸ್ ಧಾಂವೊಂಕ್
ನಜೊ.

దేవా మ్మజ్జా ఆమ్మి ధువ్ రాతిం హ్మబ్ ఫురాంత
ఆసల్లెం ఘంతాఘారా దిసానా. రాతిం వేండ్తాంతేల్లె గొండో,
ఘంతార్ సోఘ్తా మాదామేఱో శేండో..... ఆలిసా.

ఆలిస్: శిత్తాక్ బోబాట్తాయ్ సాయ్సా. తుజో వింఱో ఇస్సోర్
లూజ్ జాలా వా వింఱో దేంవ్సార్ రిగ్గా?

ఆలెక్స్: ఆలిసా..... కాన్ తుజే నిట్ కర్, జీబ్ తుజే మట్టి కర్.
భిత్తార్నా దారాక్ విళ్ ఫాల్న్ తాంతియాంక్ లూబ్
దింవ్సో కేంబియేపరిం, కదేల్ ఏక్ ఫుట్స్ ధర్. నహిం తర్
హాంవ్ భాయ్ గేల్లార్ వేళార్ తుం మాయాగ్ జాశి, తుకా
యేవ్ పరత్ సోధుంక్ వింయ్ వఱో? తుం ఏకా
భుగ్గొఱి ఆవయ్, చుక్కార్ ఆఫుట్ ఆంక్వార్ తనాఱేం!
పాద్రి యేంవ్ పుదో, జనలొంత్సాన్ వ్దేళో భాయ్ తీళ్, లోబ్
దిస్సార్ బాగిల్ కాడ్, నహిం తర్ దాండో
తయార్ కర్ ఒనకే ఓబవ్సాపరిం రావ్..... శితేం?

ఆలిస్: (దేదేస్సర్ జావ్) సాయ్సా దేవా మ్మజ్జా.

[తురంత భిత్తర్ వఱోన్ ఏక్ థండే లుద్దాంత్ భిజ్లో
కుడ్లొ తక్లర్ దవర్న్ యేతా. ఆలెక్స్ పూరా పళేవ్ ఆస్తా]

సకాళిం థావ్ ఏక్ ఫుడి తుజ్జా లుత్తాంక్ బ్రేక్
నా. మ్మజ్జా మతిక్ సమధాన్ నా. జివ్వా ఫాయాక్ మిటా
లుదక్, కాళ్యాయ్ లాగ్లొక్ కేంబి బాదాక్ మ్మళ్ళాపరిం.
మ్మజ్జా తక్లెంత్ జాంవ్ తాడేవోడ్ తుకా బింత్సా తిత్లొ
మేందు నా.

వజ్..... చిక్కి వఱోన్ పాద్మాబాక్ మేళోన్ యే.
తాజో భావ్ వింఱా లింబాక్ గేలా తేం విజార్న్ యే.
హంగా మ్మజి తక్లి తాపయ్సాకా.

ಆಲೆಕ್ಸ್: ಜಾಯ್ತ್ ಜಾಯ್ತ್ ಮೊಗಾ.... ಜಾಯ್ತ್ [ಭಿತರ್ ಚೆಲ್ತಾನಾ ಆಕಾಂತುನ್ ಶಿಲಾಚೊ ಪ್ರವೇಶ್]

ಶಿಲಾ: ಬಾ... ಬಾಬಾ ಬಾಬಾ

ಆಲೆಕ್ಸ್: ಕಿತೆಂರೇ..... ಕಿತೆಂ ಖಬಾರ್‌ರೇ?

ಶಿಲಾ: ಬಾ... ಬಾ... ಬಾಯ್ ಬಾಂ... ಬಾಂ ಬಾಂಯ್ತ್ ಪಡ್ಲಾಂ.

ಆಲಿಸ್: ಕಿತೆಂ ಗಜಾಲ್? ಕಿತೆಂ ಆಯ್ಕಾತಾಂ..... ಬಾಂಯ್ತ್ ಪಡ್ಲಾಂ.....

(ಸೊಫಾರ್ ಗಳಾ)

ಆಲೆಕ್ಸ್: ಹೆತ್ತ್ ಭೊಕೊರ್ದೆಲ್ಲ್ಯಾ ಚಾರ್ಕಂ, ಚಿಕ್ಕೆ ವ್ಹಳೊ ಮ್ಹಜ್ಯಾ ಕಾನಾಂತ್ ಸಾಂಗೊಂಕ್ ಜಾಯ್ನಾಂವೇ? ಆಲಿಸಾ ಫಿಕ್‌ರ್ ಕರ್ನಾಕಾ..... ಹಾಂವ್ ಪಳೆಯ್ತಾಂ, ಸಮಾಧಾನ್ ಕಾಣ್.

[ಶಿಲಾಕ್ ಉದ್ದೇಶಿಸುನ್] ತುವೆಂ ಪಳೆಯ್ಲೆಂರೇ?

ಶಿಲಾ: ವ್ಹಯ್ ಬಾಬಾ.... ತಾಚೊ ನಿಳ್ಳೊ ಗಾಗ್ರೊ ಭಾಯ್ರ್ ಸಾರ್ಕೊ ದಿಸ್ತಾ.

ಆಲೆಕ್ಸ್: ಗಾಗ್ರೊ ಮಾತ್ರ್ ದಿಸ್ತಾಗೀ ದುಸ್ರೆಂ ಕಿತೆಯೊ ದಿಸ್ತಾಯೆರೇ?

ಶಿಲಾ: ಸಾರ್ಕೆಂ..... ಪಳೊಂಕ್ ನಾ..... ಬಾಬಾ.....

ಆಲೆಕ್ಸ್: ತುಂ ಹಾಂಗಾಚ್ ರಾವ್ ಆಲಿಸಾ..... ವೆಗಿಂ ಯೆ ರೇ ಯೆ (ಅಂವ್ಸರಾನ್ ಮೊಡ್ನ್ ವ್ಹರ್ತಾ)

ಆಲಿಸ್: ಕಸ್ಲಿ ಪರಿಸ್ಥಿತಿ ಆಯ್ಲಿ ದೆವಾ..... ಆಫಿತ್ ಅಸ್ಲೆಂ ಖರ್ಗ್ ಕಿತ್ಯಾಕ್ ಧಾಡ್ಲೆಂಯ್? ಹಾಂವೆಂ ತುಕಾ ಕಿತೆಂ ವಾಯ್ತ್ ಕೆಲಾಂ? (ರಡ್ತಾ)

[ಕ್ಷಣಾನ್ ಫೋನಾ ಸರ್ವಿಸ್ ವೆತಾ.... ಗುಂವ್ಡಾಯ್ತಾ]

ಹಲೊ..... ಹಲೊ..... ಹಾಂವ್ ಗುರ್ಕಾರಾಮಾಚಿ ಬಾಯ್ಲಿ ಆಲಿಸ್ ಉಲಯ್ತಾಂ..... ವ್ಹಡ್ಲೊ ಪಾದ್ರ್ಯಾಬ್ ಆಸಾಗೀ?

(ಭಿತರ್ ಥಾವ್ನ್) ನಾ. ಭಾಯ್ರ್ ಗೆಲಾ. ಕಿತೆಂಯ್ ಸಾಂಗೊಂಕ್ ಆಸಾ?
 ಆಲಿಸ್: ಸಾಂಗೊಂಕ್ ತಾಚಾಲಾಗಿಂಚ್.... ಆಮ್ಚೆಂ..... ಆಮ್ಚೆಂ
 ಆಯ್ಕಿ.

(ಭಿತರ್ ಥಾವ್ನ್) ಆಯ್ಕಿಚ್ಯಾ ಸಯ್ಕೆ ಬಾಬ್ತಿನೊಮೂ? ಹಾಂವ್ ಆಯ್ಕಿಲ್ಲಾ
 ಕೂಡ್ಲೆ ಉಲಂವ್ಚೊ ಪಯ್ಲೊ ವಿಷಯ್..... ತಾಂತುಂ
 ಆಂವ್ಸರ್ ಕಿತ್ಯಾಕ್?

ಆಲಿಸ್: ತುಜಿಂ ಕರ್ಮಾಂ..... ಆಮ್ಚೆಂ ಆಯ್ಕಿ ಬಾಂಯ್ತ್ ಪಡ್ಲಾಂ.

(ಭಿತರ್ ಥಾವ್ನ್) (ಭಿಯಾನ್) ಹ್ಲಾಂ ಕಿತೆಂ? ಪಡ್ಲಾಂಗೀ ಉಡ್ಲಾಂ??

ಆಲಿಸ್: ಹಾಂವ್ ನೆಣಾಂ. ಪಾದ್ರ್ಯಾಬಾಲಾಗಿಂ ಮಾತ್ರ್ ಸಾಂಗ್,
 ದುಸ್ರ್ಯಾಂಕ್ ಸಾಂಗಾನಾಕಾ....

(ಭಿತರ್ ಥಾವ್ನ್) ಮೊರ್ನ್ ಆಜ್‌ಚ್ ಕರ್ಚ್ಯಾಪರಿಂ..... ಸಾಂಗ್ತಾಂ ಬಾಯೆ
 ಆಲಿಸ್: ಪುರೊ! (ಸಕ್ಲಾ ದವರ್ತಾ ರಿಸಿವರ್)

ದೇವಾ, ಮ್ಹಜ್ಯಾ ಎಕ್ಲ್ಯಾಚ್ ಮಾಣಿಕಾಚೊ ತುವೆಂ
 ಭಿರಾಂಕುಳ್ ರಿತಿನ್ ಜೀವ್ ಚಿಂವ್ಲೊಯ್‌ಮೂ!! ಹಿ
 ಕೊಣಾಚಿ ಚೂಕ್? ಆನಿ ಕೊಣಾಕ್ ಶಿಕ್ಷಾ!! (ರಡ್ತಾ)

ಆಲೆಕ್ಸ್: [ಭಿತರ್ ಥಾವ್ನ್ ಬೊಬಾಟುನ್ ಪ್ರವೇಶ್] ಆಲಿಸಾ.....
 ಆಲಿಸಾ..... ತಾಚಿ ತಕ್ಲಿ ಪಾಡ್ ಜಾಲ್ಯಾ.

ಆಲಿಸ್: ಸಾರ್ಕೆಂ ಆಸ್‌ಲ್ಲೆಂ ನಹಿಂವೇ? ಕಿತೆಂ ಕರ್ಚೆಂ?!

[ಶಿಲಾ ಪ್ರವೇಶ್]

ಆಲೆಕ್ಸ್: ಆಲಿಸಾ ಹ್ಯಾ ಶಿಲಾಕ್ ಭೆಸಾಂ ಕರ್ನ್, ಚಾಪ್ಸ್ ಕರ್ನ್
 ಮುನ್ಸಿಪಾಲ್ಟಿಚ್ಯಾ ಡಬ್ಬಾಂತ್ ಘಾಲಾಂ ಮ್ಹಣ್ ಭೊಗ್ತಾ
 ತರೀ ತಿತ್ಲಿಯೊ ತಾಕಾ ಯೋಗ್ಯತಾ ನಾ.

ಆಲಿಸ್: ಕಿತೆಂ ಗಜಾಲ್, ಲಿಪಯ್ತಾಕಾ.

ಆಲೆಕ್ಸ್: ಲಿಪೊಂಕ್ ಕಿತೆಂ ಪುಡಿಚಿ ಸಿಸ್ಲಿವೇ ತಿ? ಬಾಂಯ್ತ್ ಆಯ್ಕಿಚೊ
 ಗಾಗ್ರೊ ಮಾತ್ರ್ ಆಸಾ.

ಆಲಿಸ್: ಗಾಗ್ರೊ ಸುಟ್ಟಾಗೀ?

ಆಲೆಕ್ಸ್: ಅರೇ ದೆವಾ ಮ್ಹಜ್ಯಾ, ಕಾಲ್ ಸುಕಾತ್ ಫಾಲೊ ಗಾಗ್ರೊ ಬಾಂಯ್ಚ್ಯಾ ಕಾಟಾವಯ್ಲೊ ಉಬೊನ್ ಬಾಂಯ್ತ್ ಪಡ್ಲಾ. ನಹಿಂ ತರ್ ಕಾಪಾಡ್ ಸುಟಾನಾಸ್ತಾಂ ಗಾಗ್ರೊ ಸುಟ್ಟಾವೇ?..... ಹಾಂಗಾ ರಾವ್ಲಾರ್ ಮ್ಹಜಿಯೊ ತಕ್ಲೆ ವಿರಾರ್ ಜಾತಾ..... ಹಾಂವ್ ಪಾದ್ರಿಚಿ ಝಡ್ತಿ ಕರ್ನ್ ಯೆತಾಂ.

ಆಲಿಸ್: ಅಳೇ (ರಡೊನ್) ಚಿಕ್ಕೆ ಆಯ್ಕಾನಾಯ್?

ಆಲೆಕ್ಸ್: ಕಿತೆಂ?

ಆಲಿಸ್: ಹಾಂವೆಂ ಪಾದ್ರಿಕ್ ಫೋನ್ ಕೆಲೆಂ.....

ಆಲೆಕ್ಸ್: ಮೆಳ್ಳೋಗೀ? ಕಿತೆಂ ಮ್ಹಳೆಂಯ್?!

ಆಲಿಸ್: ಮೆಳ್ಳೊಂಕ್ ನಾ..... ಪಿರ್ಕಿ ಮಿನಿರ್ ಸಾಂಗ್ಲೆಂ.

ಆಲೆಕ್ಸ್: ಕಿತೆಂ ಮ್ಹಣ್?

ಆಲಿಸ್: ಆಯ್ಕಿ ಬಾಂಯ್ತ್ ಪಡ್ಲಾಂ ಮ್ಹಣ್..... (ಕುಸ್ಕುತಾ)

ಆಲೆಕ್ಸ್: ಅರೇ ಕರ್ಮಾಂನೊ (ತಕ್ಲೆಕ್ ಹಾತ್ ಧಾಡಾವ್ನ್)

ತುಜೊ ಭೆಜೊ ಕುಸೊಂಕ್ ಸುರು ಜಾಲಾ, ಬಿಯಾಚೊ ಕುವಾಳೊಚ್ ಕುಸ್ಲಾಪರಿಂ..... ಸಾರ್ಕೆಂ ಸಮ್ಜೊಂಚ್ಯಾ ಖಾತಿರ್ ತುಕಾ ರಾಕೊಂಕ್ ಜಾಲ್ಯಾಂ..... ಹಾಂವ್ ಫೊರ್ವ್ ಕಿತ್ಯಾಕ್ ಆಸ್ಚೊ ಘರಾಂತ್? ತುಂ ಬಾಯ್ಲೆಗೀ ತಾಪ್ಲಿ ಕಾಯ್ಲೆ.....?

ಆಲಿಸ್: ಆತಾಂ ಕಿತೆಂ ಕರ್ಚೆಂ?

ಆಲೆಕ್ಸ್: ಕೊಂಪ್ರ್ ಹಾಡ್ನ್ ಯೆತಾನಾ ಮಿನಿರ್, ತುಂ ದೋನ್ ವಾತಿ ಪೆಟಯ್. ಮೊರ್ನ್ ತಲಾಸ್ ಕರ್ ಆನಿ ಮೂಸ್ ಧಾಂವ್ಡಯ್. ಹಾಂವ್ ಆಯಿಲ್ಲ್ಯಾಂಕ್ ಬಸಯ್ತಾಂ ಆನಿ ತೇರ್ಸ್ ಸುರು ಕರ್ನ್ ಕಂತಾರಾಕ್ ತಾಳೊ ಮೆಳಯ್ತಾಂ. ವ್ಹಯ್‌ಗಾ ಮ್ಹಣ್ತಾನಾ ಕಿತೆಂ ಯೆತಾಗೀ ಮ್ಹಜ್ಯಾ ತೊಂಡಾಂತ್.

ಆಲಿಸ್: ವೆಗಿಂ ವಚೊನ್ ತ್ಯಾ ಮಿನಿರ್ ಸಾಂಗಿನಾಯ್, ಚಿಕ್ಕಿ..... ಪ್ಲೀಜ್
ವಚೊನ್ ಯೆ..... ಖಿಯ್ ತರೀ ಘಾಂಟಿ ಮಾರಿತ್ ತರ್.....
ಲೋಕ್ ವೊರ್ ಆಯಿಲ್ಲ್ಯಾಪರಿಂ ಯೆಂವ್ಕ್ ಆಸಾ.....

ಆಲೆಕ್ಸ್: ಆತಾಂ ತುಜಿ ತಕ್ಲಿ ಕಾಮ್ ಕರ್ತಾ. ತುಮ್ಮಾಂ ಧೊಂಪ್ರಾ ಸಕ್ತಾ ಬೂದ್
ಮ್ಹಳ್ಳಾಕ್ ದುಬಾವ್ ನಾ. ಆನಿ ಗುರ್ಕಾರಾಚ್ಯಾ ಬಾಯ್ಲೆಕ್ ತಾಚಾಕೀ
ಸಕ್ತಾ.

[ಆಲೆಕ್ಸ್ ಭಿತರ್ ವೆತಾ..... ವಸ್ತುರ್ ನ್ಹೆಸ್ತಾ]

ಆಲಿಸ್: (ಮಾನತೆಂತ್) ದೆವಾ ಮ್ಹಜ್ಯಾ..... ಮ್ಹಾಕಾ ನಾಕಾ ಆಸ್ಲೆಂ. ಎಕೇಕ್
ಜಾಳಿ ಹಾಂವೆಂಚ್ ರಚ್ಚೊಮೊ?

[ತಣೆಂ ಹೆಣೆಂ ಚಿಂತುನ್ ಚಡ್ವಡ್ತಾ]

ಆಲೆಕ್ಸ್: (ಪ್ರವೇಶ್) ಹಾಂವ್ ಸರ್ವ್ ಎಲೆವರಿ ಕರ್ತಾಂ, ಮೆಳ್ಳಾರ್
ಆಯ್ಕಿಯೊ ಹಾಡ್ತಾಂ.

ಆಲಿಸ್: ಜಾಯ್ತ್..... ವಚೊನ್ ಯೆ.

[ಆಲೆಕ್ಸ್ ಗೆಲ್ಲೊಚ್ ಸರಾರಾಂ ಭಿತರ್ ವಚೊನ್ ಶಿಲಾಚ್ಯಾ
ಕಾನಾಕ್ ಧರ್ನ್ ಭಾಯ್ರ್ ಹಾಡ್ತಾ]

ತುಕಾ ಉಬೆಂಚ್ ಕಿಲ್ಯಾ ಲೆಕಾರ್ ಶಿಂದುನ್ ಮಿಂಟ್
ಸಾರೊವ್ನ್ ವೊತಾಕ್ ಘಾಲ್ನ್, ತುಜಿ ಮಾಂಡ್ಲಿ ಚರಬ್ ಜಿರಯಾಂ
ಮ್ಹಣ್ ಭೊಗ್ತಾ..... ದಳ್ಳಿರ್ಕಾ ತುಕಾ ಮಾನ್ ಮರ್ಯಾದ್ ಆಸಾಗೀ
ನಾ?..... ತುಂ ಹ್ಯಾ ಘರೊ ಕಾಮಾಚೊ..... ಹೊ ಕಸ್ಲೊ ತಮಾಸೊ.

[ಥಾಪ್ತಾಂ ದಿತಾ]

ಶಿಲಾ: ದಮ್ಕಯ್..... ಬಾಯೆ..... ಅಯ್ಕೊ ಮಾರಿನಾಕಾ ಮಾರಿನಾಕಾ
ಬಾಯೆ. ಆನಿ ಪಳೆಯ್ತಾಂ ಬಾಯೆ ಅಯ್ಕೊ..... ಮ್ಹಾಕಾ ದಿಸ್ಲೆಂ
ಬಾಯೆ..... ಆನಿ ತೀಳ್ ಪಳೆಯ್ತಾಂ ಬಾಯೆ.

ಆಲಿಸ್: ತುಕಾ ಖಿಂಚಿಂ ದಿಸ್ತಾ ಆನಿ ಖಿಂಚಿಂ ದಿಸಾನಾ ಮ್ಹಣ್ ನಾ. ನಿಕಳ್
ದೊಳ್ಕಾಂ ಮುಖೊ..... ನಾಪಾಸ್ ಪರ್ನ್ಯಾ ಭಾಣ್ಯೆರ್ಕಾ (ಲೊಟುನ್

ಫಾಲ್ಗುಣ) ಬಿಂಚ್ಚು ಕಾಸ್ತುರಿ ಕಾಮಾಚಿ ಮೆಳ್ಳಿಗೀ ಮ್ಹಣ್ತಾಂ.

[ಶಿಶ್ನರ್ ಪಾದ್ರಾಬ್ ಬಾಗ್ಲಾಲಾಗಿಂ ಪ್ರವೇಶ್]

ಪಾದ್ರಾಬ್: ಕಿತೆಂ ಗಜಾಲ್?

ಆಲಿಸ್: ಗುಡ್ ಮೊರ್ನಿಂಗ್ ಫಾದರ್

ಪಾದ್ರಾಬ್: ಕಿತೆಂ ಗಜಾಲ್? ಆಯ್ಕಿಕ್ ಕಿತೆಂ ಜಾಲೆಂ?

ಆಲಿಸ್: ಆಮ್ಚೊ ತುಮ್ಮಾಂ ಸೊಧುನ್ ಗೆಲಾ ಫಾದರ್.

ಪಾದ್ರಾಬ್: ಹಾಂವ್ ತಾಕಾ ಸೊಧುನ್ ಆಯ್ಲಾಂ. ಕಿತೆಂ ಗಜಾಲ್?

ಆಲಿಸ್: ಫಾದರ್, ಸವ್ಯಾಸ್ ಉಲಯಾತ್ ಫಾದರ್. ಆಂವ್ಪರ್ನಾಕಾತ್ ಕಾಳಿಜ್ ಮ್ಹಜೆಂ ಅಸ್ಕತ್ ಜಾಲಾಂ..... ಗಜಾಲ್..... ಗಜಾಲ್, ಸಯ್ಕಿಕೆಚಿ ಆಸ್‌ಲ್ಲಿ ಫಾದರ್.

ಪಾದ್ರಾಬ್: ಆತ್ಮಾಂ ಮೊರ್ನಾಚಿ ಮೆಳ್ಳಿ. ಕಿತೆಂ ಜಾಲೆಂ? ಕಿತೆಂ ಗಜಾಲ್? ಲಿಪಯ್ತಾಕಾ.

ಆಲಿಸ್: ಶಿಲಾಕ್ ಬಾಂಯ್ತ್ ಗಾಗ್ಲೊ ದಿಸ್ಲೊ ಮ್ಹಣ್....

ಪಾದ್ರಾಬ್: (ಆಂವ್ಪರಾನ್) ಕಾಪಾಡ್ ಸುಟ್‌ಲ್ಲೆಂಗೀ? (ವ್ಹಳೊ)

ಆಲಿಸ್: ತಸೆಂ ನಹಿಂ ಫಾದರ್. ಗಾಗ್ಲೊ ಸುಕಾತ್ ಫಾಲ್ಗೊ ಉಬೊನ್ ಬಾಂಯ್ತ್ ಪಡ್‌ಲ್ಲೊ. ಆಮಿ ಆಯ್ಕಿಚ್ ಉಡ್ಲಾಂ ನಹಿಂ ಪಡ್ಲಾಂ ಮ್ಹಣ್ ಚಿಂತ್ಲೆಂ.

ಪಾದ್ರಾಬ್: ಆತಾಂ ಆಲೆಕ್ಕ್ ಬಿಂಯ್ ಗೆಲಾ? (ದುಬಾವಾನ್)

ಆಲಿಸ್: ತುಮ್ಮಾಂ ಸೊಧುಂಕ್ ಆನಿ ಆಯ್ಕಿಕ್ ಹಾಡುಂಕ್

ಪಾದ್ರಾಬ್: ಆಯ್ಕಿ ಬಿಂಯ್ ಗೆಲಾಂ??

ಆಲಿಸ್: ತೆಂ ನೆಣಾಂ ಫಾದರ್.

ಪಾದ್ರಾಬ್: ವಿತ್ತಿ ಬಿಂಯ್ ಗೆಲಾ?

ಆಲಿಸ್: ಮ್ಹಜಿ ತಕ್ಲಿ ಪಿಶಿ ಜಾತಾ ಫಾದರ್. ದಯಾಕರ್, ಬಿನ್ನಿ ಕೆಲ್ಯಾಕ್ ಇನ್ಸ್‌ಪೆಕ್ಟರಾನ್ ದೊಣ್ಣೊ ಕಾಣ್ಣೆವ್ನ್ ಸವಾಲಾಂ ಕೆಲ್ಯಾಪರಿಂ

ಮ್ಹಾಕಾ ದಯಾಕರ್ನ್ ವಿಚಾರಿನಾಕಾತ್. ಮ್ಹಚೆಂ ಕಾಳಿಚ್ ಅಸ್ಕತ್ ಜಾಲಾಂ, ಮನ್ ದುಖೇಸ್ತ್ ಜಾಲಾಂ.

ಪಾದ್ರ್ಯಾಚ್: ತಸೆಂ ನಹಿಂ ಆಲಿಸಾ..... ಹೆಂ ಮರ್ಯಾದೆಚೆಂ ಸವಲ್. ಆಯ್ರಿಕ್ ಸಯ್ರಿಕ್ ಫೊರಿಸ್ಲಿ, ಸೊಡ್ಲಾ ತುಮಿ.

ಆಲಿಸ್: ದೆಕುನ್ ಆಮ್ಚೆ ಎಕ್ಲೆ ರಾಗಾನ್ ಮ್ಹಾಕಾಚ್ ಜಾ ಮ್ಹಣ್ತ್ ಫಾದರ್.

ಪಾದ್ರ್ಯಾಚ್: ಓ ಮೈ ಗೋಡ್. ವಿತ್ತಿ ಕೆದಾಳಾ ಥಾವ್ನ್ ದಿಸಾನಾಂ?

ಆಲಿಸ್: ಆಮಿ ನೆಣಾಂವ್ ಫಾದರ್. ವರಾಂ ಪಳೆಂವ್ ನಾಂತ್. ಸಕಾಳೆಂ ಉಟ್ಟಾನಾ ನಾ..... ಕಾಮಾಕೀ ದಚೊರ್ಕ್ ನಾ. ಫೋನ್ ಕರ್ನ್ ವಿಚಾರ್ಲೆಂ.

ಪಾದ್ರ್ಯಾಚ್: ತಿಂ ಮೋಗ್ ಪಣೀ ಕರ್ತಾಲಿಂಗೀ?

ಆಲಿಸ್: ದೆವಾ ದೆವಾ... ಫಾದರ್ ಕಸ್ಲೆಂ ಸವಲ್ ತುಮಿ ವಿಚಾರ್ತಾತ್?

ಶಿಲಾ: (ಮಧ್ಯತ್) ಮೋಗ್ ಕರ್ತಾಲಿಂಗೀ ಮ್ಹಳೊ ಮಹಾವ್. ಥೊಡೆಂವ್ಚಿಂ ತುಮಿ ಉಲಯಿಯ್ಲಾಪರಿಂ ಹ. ಸೊನ್ ಹಾಸೊನ್ ಉಲಯ್ತಾಲಿಂ, ಫಾದರ್!

ಆಲಿಸ್: ಥುತ್ ಕಟ್ಟೆವಾ. ... ಸರ್ಪಾಪರಿಂ ಮಧೆಂ ಜಿಬ್ ಫಾಲ್ತ್ ಮುಳಾಂತ್ಚ್ ಕಾತ್ರಾಂಕ್ ಆಸಾಂ..... ಚಲ್.

[ಭಿತರ್ ಚಲ್ತಾ]

ಪಾದ್ರ್ಯಾಚ್: ತಸೆಂ ನಹಿಂ ಆಲಿಸಾ. ಹೆಂ ಸ್ವಾಭಾವಿಕ್ ಸವಾಲ್. ತರ್ನಾಟ್ರಣಾರ್ ಕೆದ್ನಾಂ, ಕಸ್ಲೆಂ, ಕಿತ್ಯಾಕ್ ಮೋಗ್ ಸುರು ಜಾತಾ ಆನಿ ಪರಿಣಾಮ್ ಕಸ್ಲೆಂ ರಾವ್ತಾ ತೆಂ ಸಮ್ಜಾನಾಂತ್.

ಹಾಂವ್ ಮನಶಾಸ್ತ್ರ್ ಉಲಯ್ತಾಂ..... ತಸೆಂ ಕಾಂಯ್ ತರೀ ಆಯ್ರಿಕ್ ಬೆಜರಾಯ್ ಆಸ್ಲಿ.

ಆಲಿಸ್: ಬೆಜರಾಯ್..... ಬೆಜರಾಯ್ (ಪಾದ್ರ್ಯಾಚ್) ಕಸ್ಲೆ ಫಾದರ್ ತಾಕಾ ಬೆಜರಾಯ್? ಪಾಟ್ಲೊ ದಿಸಾಂನಿ ಹಪ್ಪಾ ಥಾವ್ನ್ ಉಲವ್ಲೆಂ ಉಣೆಂ. ಮಾಗ್ಲೆಂ ರಜಾರ್ ಚಡ್ ಕರ್ತಾಲೆಂ.

ಪಾದ್ರ್ಯಾಬ್: ಸಯ್ರಿಕೆಚೊ ನೊವೊ ಸೊರೊ ಪುಣೀ ಪಿಯೆತಾಲೋಗೀ?

ಆಲಿಸ್: ಕಂಪೆನಿ ಖಾತಿರ್ ಥೊಡೆಂ ಸೆವ್ತಾ ಖಿಯ್. ಪಿಯೆಂವ್ಚ್ಯಾ ತಿತ್ಲೊ ಖೊಟೊ ನಹಿಂ.

ಪಾದ್ರ್ಯಾಬ್: ಚೆಡುಂ ತ್ಯಾ ದೆಕುನ್ ಕಾಂಯ್ ಭಿಯೆತಲೆಂಗೀ?

ಆಲಿಸ್: ಬಾಪಾಯ್ನ್ ದಿಲ್ಕಾರ್ ತೇಂಯ್ ಸಟ್ತ್ ಕರ್ನ್ ಮಾರ್ತಾಲೆಂ.

ಪಾದ್ರ್ಯಾಬ್: ಓ ಮೈ ಗೋಡ್. ಕಿತೆಂ ಕರ್ಚೆಂ? ಘರ್ ಸೊದ್ಚ್ಯಾಂ ಕೆಲಿಂಗೀ?

ಆಲಿಸ್: ಜಾತಾ ತಿತ್ಲಿಂ ಕೆಲಿಂ ಫಾದರ್.

ಪಾದ್ರ್ಯಾಬ್: ಕಸ್ಲೆಂ ಅನ್ವಾರ್ ಹ್ಯಾ ಭಾಗೆವಂತ್ ಕುಟ್ಮಾಕ್ ದಿಲೆಯ್ ದೆವ್
[ಪಾಸಾಯೊ ಮಾರ್ತಾ..... ಭತರ್ ತೆಣೆಂ ಹೆಣೆಂ ತಿತ್ಲಾ. ಕ್ರಮೇಣ್
ಭತರ್ ವೆತಾ. ಆಲಿಸ್ ಬಾಗಿಲ್ ಬಂಧ್ ಕರುನ್ ಸೊಫಾರ್ ತಕ್ಲೆಕ್
ಹಾತ್ ದೀವ್ನ್ ಬಸ್ತಾ]

ಆಲಿಸ್: [ಕಿತೆಂಗೀ ಚಿಂತುನ್ ಭತರ್ ವೆತಾಸ್ತಾನಾ] ಶಿಲಾ ಶಿಲಾ [ತಿತ್ಲಾರ್
ಮುಖ್ಲ್ಯಾನ್ ಆಂವ್ಸರಾನ್ ಆಯಿಲ್ಲೊ ಪಾದ್ರ್ಯಾಬ್ ಆಪ್ಣಾತ್
ಸೊ...ಸೊರ್ಚಿ.

ಪಾದ್ರ್ಯಾಬ್: (ಬಾವ್ಕಾಕ್ ಧರ್ನ್) ಆಲಿಸಾ ತುಂ ಮ್ಹಾಕಾ ಭಯ್ಲ್ ಮ್ಹಳ್ಳಾ
ಪರಿಂ.

ಆಲಿಸ್: ಫಾದರ್ ತುಮಿ ಭಾವಾಪರಿಂ, ಕಿತೆಂ ಗಲಾಟೊ?

ಪಾದ್ರ್ಯಾಬ್: ಓ ಮೈ ಗೋಡ್!

ಆಲಿಸ್: ಕಿತೆಂ ಪಳೆಯ್ಲೆಂಯ್? ಕಿತೆಂ ಗಜಾಲ್??

ಪಾದ್ರ್ಯಾಬ್: ಆಯ್ರಿಕ್.

ಆಲಿಸ್: ಕಿತೆಂ? ಖಿಯ್, ಹಾಂವ್‌ಯೊ ಪಳೆಯ್ತಾಂ (ಮುಖಾರ್ ವೆಚ್ಚಾಕ್
ಆಡಾಯ್ತಾ)

ಪಾದ್ರ್ಯಾಬ್: ನಾಕಾ!! ತುವೆಂ ಮಾಳ್ಕಾರ್ ಪಳೆಯ್ಲಾಂಯ್‌ವೇ?

ಆಲಿಸ್: ಹೊ! ನಾ ಫಾದರ್.

ಪಾದ್ರ್ಯಾಬ್: ತರ್ ಪಳೆಂವ್ಚಿ ಗರ್ಜ್ ನಾ..... ಪೊಲಿಸಾಂಕ್ ಪೋನ್ ಕರ್ಚಾಂ.
ಹಾತ್ ಲಾಯ್ತಾಕಾತ್.

ಆಲಿಸ್: ಆಯಿಕ್ ಕಿತೆಂ ಜಾಲಾಂ? ದಯಾಕರ್ನ್ ವೆಗಿಂ ಸಾಂಗಾತ್ ಫಾದರ್..... ವೆಗಿಂ ಸಾಂಗಾತ್ (ರಡೊನ್ ಹಾಲಯ್ತಾ ಪಾದ್ರ್ಯಾಚ್):

ಪಾದ್ರ್ಯಾಚ್: ಆಯಿನ್ ದೊರಿ ಕಾಣ್ಲೆಲ್ಯಾ..... ಹ್ಯಾಚ್ ಘರಾಂತ್.

ಆಲಿಸ್: ಹ್ಯಾ ಘರಾಂತ್? ದೊರಿ.....?! ಕಿತೆಂ ಲಾಜಿಕ್? ಖಿಯ್ ಫಾದರ್, ವೆಗಿಂ ಸಾಂಗಾ..... ಮಾಳ್ಕಾರ್??

ಪಾದ್ರ್ಯಾಚ್: ಮಾಳ್ಕಾರ್ಚ್..... ಸಕ್ಕಾ ಥಾವ್ನ್ ಗೊಮ್ಮಿ ಕಾಡ್ನ್ ತಿಳ್ಕಾರ್ ದಿಸ್ತಾ.

ಆಲಿಸ್: (ಮಧ್ಯತ್) ತೆಂ ಮಾಳ್ಕಾರ್ ಚಡಾನಾತ್ಲೆಂ ಫಾದರ್.

ಪಾದ್ರ್ಯಾಚ್: ದೆಕುನ್‌ಚ್ ಬರೊ ಜಾಗೊ ಸೊಧ್ಲಾ. ಗ್ರಹಚಾರ್ ಯೆತಾನಾ ಹಾತಾಂಚಾ ನಾಕ್ಹಾಂನಿ ವೀಕ್ ಆಸ್ತಾ ದೆಕುನ್ ಸಾಂಗ್ಲೆಂ ಆಲಿಸಾ.... ತರ್ನಾಚ್ಯಾ ಭುರ್ಗ್ಯಾಂಕ್ ವಿಂಚವ್ನ್ ಕರ್ತಾನಾ ಸ್ವತಂತ್ರ್ ದೀಜಯ್ ಮ್ಹಣ್. ಕಿತೆಯೊ ಜಬರ್‌ದಸ್ತಿ ಬಲತ್ಕಾರ್ ಆಸ್ಲಾರ್ ಭುರ್ಗ್ಯಾಪಣಾರ್ ಮಾತ್ ಚಲಯ್ವಯ್. ತ್ಯೆ ದೀಸ್..... ತ್ಯೆ ದೀಸ್ ತೆಂ ಮಾದ್ರಿಂಕ್ ವೆತಾ ಮ್ಹಣ್ತಾನಾ.....

ಆಲಿಸ್: (ಮಧ್ಯತ್) ಆಮ್ಕಾಂ ಆಸ್‌ಲ್ಲೆಂ ಎಕ್‌ಚ್ ಧುವ್.....

ಪಾದ್ರ್ಯಾಚ್: ಪ್ರಯತ್ನ್ ಕೆಲ್ಕಾರ್ ದೇವ್ ಅನ್ನೇಕ್ ದಿತೊ. ಆಬ್ರಾಮಾನ್ ಎಕ್ಹಾಚ್ ಪುತಾ ಇಜಾಕಾಕ್ ದಿಂವ್ಕ್ ನಾಂಗೀ? ತುಕಾ ಪರ್ನೊ ಸೊಲ್ಲೊ ಗೊತ್ತುನಾಂಗೀ?... ಆತಾಂ ಭಿಯೆನಾಕಾ, ಜಾಲ್ಲ್ಯಾಪರಿಂ ಜಾತಾ, ಹಾಂವ್ ಪೊಲಿಸಾಂಕ್ ಫೋನ್ ಕರ್ತಾಂ.

ಆಲಿಸ್: ಫಾದರ್, ದಯಾಕರ್ನ್ ಪೊಲಿಸಾಂಕ್ ತಿಳ್ಳಿನಾಕಾತ್. ಜೀವ್ಪಾತ್ ಕೆಲ್ಲೆಂ ಕಾರಣ್ ಅನಿ ಗೆಲ್ಹಾಸ್ ಮ್ಹಣ್ತಾನಾ ಅಮ್ಮಿ ಮರ್ಯಾದ್ ಉಬ್ತಾ.

ಪಾದ್ರ್ಯಾಚ್: ದೆಕುನ್ ಕಿತೆಂ ಕರ್ಲೆಂ ಮ್ಹಣ್ತಾಯ್??

ಆಲಿಸ್: ಸಾಧ್ಯ ಜಾಲ್ಕಾರ್ ವ್ಹಳೂ ದೆಂವವ್ನ್ ನಿದಲ್ಲೆಂ ಉಟೊಂಕ್ ನಾ ಮ್ಹಣ್ಕಾರಂ.

ಪಾದ್ರ್ಯಾಬ್: ತೆಂ ಕಳ್ಕಾರ್ ಕಾನೂನಾ ವಿರೋಧ್ ಜಾತಾ.

ಆಲಿಸ್: ಮ್ಹಜೊ ಫುರ್ಕಾರ್ ವಾಡ್ಯಾಚೊ ಗುರ್ಕಾರ್, ಮಾಜಿ ತಸಿಲ್ದಾರ್ ಕಿತೆಂಯ್ ಜಾಂವ್ಚೆಂ ನಾ.

ಪಾದ್ರ್ಯಾಬ್: ನಾಕಾ, ಪೊಲಿಸಾಂಕ್ ತಿಳ್ಕಿತಾಂ. (ಫೋನಾ ಸರ್ಸಿನ್ ವೆತಾ)

ಆಲಿಸ್: ಹಾಂವ್ ತುಮ್ಮಾಂ ಫೋನ್ ಕರುಂಕ್ ಸೊಡ್ಚಿಂ ನಾ.

ಪಾದ್ರ್ಯಾಬ್: ತರ್ ಕಿತೆಂ ಕರ್ತಾಯ್?? ಕಿತೆಂ ಕರ್ತಾಯ್?

ಆಲಿಸ್: ಸಕ್ಲಾ ದೆಂವಯ್ತಾಂ ಆನಿ ನಿದಲ್ಲೆಂ ಉಟೊಂಕ್ ನಾ ಮ್ಹಣ್ತಾಂ ಫಾದರ್!

ಪಾದ್ರ್ಯಾಬ್: ತಾಚೊ ಗೊಮ್ಮೊ ಅಂಧುನ್ ಮೆಲಾಂ ಜಾಲ್ಲ್ಯಾನ್ ತುಂ ಶಿರ್ಕತಾಯ್. ತುಜಿ ಚೂಕ್ ಜಾತಾಲಿ. ಆಸ್‌ಲ್ಲೆ ವಿಷಯ್ ಪೊಲಿಸಾಂಕ್ ತಿಳ್ಕುಂಚಿ ಸಾರ್ಕಿ ವಾಟ್.

ಆಲಿಸ್: ನಾಕಾ ಫಾದರ್..... ಪ್ಲೀಜ್ ನಾಕಾ ಫಾದರ್.

ಪಾದ್ರ್ಯಾಬ್: ದೇವ್ ಆಸಾ..... ಧೈರ್ಯ್ ಘೆ. ಹಾಂವ್ ಪೊಲಿಸಾಂಕ್ ಪ್ರೈವೇಟ್ ಕಾರಾರ್ ಹಾಡುಂಕ್ ಪ್ರಯತ್ನ್ ಕರ್ತಾಂ.

ಆಲಿಸ್: ಪೊಲಿಸಾಂನಿ ಯೆಂವ್ಚೆಂ ನಾಕಾ, ಫಾದರ್.

ಪಾದ್ರ್ಯಾಬ್: ಆಲಿಸಾ..... ತುಂ ಬಾಯ್ಲ್ ಮನಿಸ್. ತುಂ ಕಾಯ್ದೆ ಕಾನೂನಾಂ ನೆಣಾಂಯ್..... ಆಲೆಕ್ಸ್ ಆಯ್ಲಾರ್ ಸ್ಟೇಶನಾಕ್ ಧಾಡ್..... ದಯಾಕರ್ನ್ ಜಾಗ್ರುತ್ ಕರ್..... ಭಿಂಯೆನಾಕಾ..... (ಚಲ್ತಾ)

ಆಲಿಸ್: ಫಾದರ್..... ಪ್ಲೀಜ್ ಫಾದರ್, ಆಯ್ಕೊ ದೆವಾ, ಕಿತೆಂ ಕೆಲೆಂ ಆಯ್ಕುನ್..... ಮ್ಹಜೆಂ ಆಯ್ಕು ಶಿಲಾ..... ಶಿಲಾ..... ಮ್ಹಜ್ಯಾ ಆಯ್ಕುನ್ ಜಿವ್ಪಾತ್ [ಸೊಫಾರ್ ಗಳ್ತಾ] ಕೆಲೊಗೀ?

ಶಿಲಾ: (ಪ್ರವೇಶ) ಕಿತೆಂ ಬಾಯೆ..... ಕಿತ್ಯಾಕ್ ರದ್ತಾಯ್? ಪಾದ್ರ್ಯಾಬಾನ್ ಮಾರ್ಲೆಂಗೀ?

ಆಲಿಸ್: ಶಿಲಾ..... ಕಿತೆಂ ಸಾಂಗೊಂ?! ಆಯ್ರಿನ್ ನಿವ್ವಾತ್ ಕೆಲಾರೇ!

ಶಿಲಾ: ಅಯ್ಯೊ ದೆವಾ! ಖಿಯಾ ಬಾಯೆ? ಆಮ್ಮಾಂ ಮೆಲ್ಲೆಂ ಜಾವ್ನ್ ಧೊಸ್ತೆಂ ನಾಂಮೊ? ಮ್ಹಾಕಾ ಫೈಂ ವಿಸ್ತಾ. ಸತ್ಯಾಂದ್ತಾಯೊ ಸಾರ್ಕೆಂ ಯೆನಾಂ.

ಆಲಿಸ್: ಶಿಲಾ..... ಮಾಳ್ಕಾರ್?

ಶಿಲಾ: ಅಯ್ಯೊ ಮಾಳ್ಕಾರ್ಗೀ ಬಾಯೆ? ಚಾಲೆ ಗ್ರಹಚಾರ್.

ಆಲಿಸ್: ವಚೊನ್ ಪಳೆವ್ನ್ ಯೇರೆ?

ಶಿಲಾ: ಜಾಯ್ತ್ ಬಾಯೆ..... ಕೊಂತ್ ಆನಿ ಬೆಂತಿಣ್ ಫಾಲ್ನ್ ವೆತಾಂ ಬಾಯೆ (ಚಲ್ತಾ ಭಿಯಾನ್ ಭಿತರ್)

ಆಲಿಸ್: ದೆವಾ ಮ್ಹಜ್ಯಾ..... ಮ್ಹಜ್ಯಾ ಆಯ್ರಿಕ್ ಕಿತೆಂ ಕೆಲೆಯ್? ಮ್ಹಜ್ಯಾ ಎಕ್ಲ್ಯಾಚ್ ಮಾಣೆಕಾಕ್ ಖಿಂಚ್ಯಾ ರಿತಿನ್ ಕಾಣೆಕ್ ಜಾವ್ನ್ ಘೆತ್ಲೆಯ್ ದೆವಾ? ಅಯ್ಯೊ.....

ಶಿಲಾ: ಬಾ... ಬಾ... ಬಾಯೆ ಪೂರಾ ಭೆಷ್ಟೆಂ ಬಾಯೆ... ತೊ... ತೊ ಘಡಾಯ್ ಬಾಯೆ! ಪಾದ್ರ್ಯಾಬಾಕ್ ಘಡಾಯ್ ದಿಸ್ಲೊ ಬಾಯೆ..... ತುಂ ತುಂ ಭಿಯೆನಾಕಾ ಬಾಯೆ, ಜಾಯ್ ತರ್ ತುಕಾಯೊ ದಾಕಯ್ತಾಂ ಬಾಯೆ, ಘಡಾಯ್ ಬಾಯೆ..... ಪೋರ್ ಕಾಡ್ಲೊ ಪಳೆ ದೆಬಾಳ್ಕಾ ಕೆಳ್ಕಾಂಚೊ ತಾಕಾ ದೊರಿ ಫಾಲ್ನ್ ಬರೆಂ ಕರ್ನ್ ಆಯ್ರಿಬಾಯೆಚ್ಯಾ ಆಂಗ್ಲಾನ್ ಗುಟ್ಲಾವ್ನ್ ದವರ್ಲೊ..... ಪಾದ್ರ್ಯಾಬಾಕ್ ಗೆಳ್ತಾಸ್ ಘೆತ್ಲ್ಯಾಪರಿಂ ದಿಸ್ಲೆಂ ಜಾಯ್ತಾಯ್..... ಹಾಂವೆಂ ಸಮಾ ವಯ್ರ್ ಚಡೊನ್ ಪಳೆಯ್ಲೆಂ ಬಾಯೆ. ವ್ಹಯ್ ಬಾಯೆ.

ಆಲಿಸ್: (ಸಪ್ನಸಾಯೆನ್) ಕಿತೆಂ ಸಾಂಗ್ತಾಯ್ ಶಿಲಾ?

ಶಿಲಾ: ಪೊರ್ಯಾ ಸನ್ವರಾ ಕುಮ್ಮಾರ್ ಜಾಲ್ಲೊಂ ಬಾಯೆ ಸತ್‌ಚ್ ಸಾಂಗ್ತಾಂ

ಬಾಯೆ..... ಜಾಯ್ ತರ್ ಪಳೆ ಬಾಯೆ, ಘಡಾಯ್ ತಸೊಚ್ ಆಸಾ.....

ಆಲಿಸ್: (ಭಿತರ್ ವೆತಾ..... ಥೊಡ್ಯಾ ವೆಳಾನ್ ಭಾಯ್ರ್ ಯೆತಾ)

ಸಾಯ್ಬಾ ದೆವಾ ಮ್ಹಜೆರ್ ಕಸ್ಲೆ ಆಕಾಂತ್ ಆನಿ ಬಾಂಧ್ಯಾಸ್ ಹ್ಯಾ ಘರಾಂತ್ ಆಯ್ಲೆಗೀ ಮ್ಹಣ್ತಾಂ. ತುವೆಂ ತಿತ್ಲೆಂ ಬರೆಂ ಕರ್ನ್ ನೆಸಯ್ಲಾಯ್, ಮನ್ಶ್ಯಾಪರಿಂಚ್ ದಿಸ್ತಾರೇ?

ಶಿಲಾ: ಹಾಂವೆಂ ಚೆಡುಂ ಭರ್ತಾಪಾ ಕರ್ಯಾಂ ಮ್ಹಣ್ ಆಲೋಚನ್ ಕೆಲ್ಲಿ..... ತಸೆಂ ಆಯ್ಕಿಬಾಯೆಚೆಂ ಆಂಗ್ಲೆಂ ಘಡಾಯೆಕ್ ಗುಟಾಯ್ಲೆಂ.

ಆಲಿಸ್: ಬಂದ್ ಕರ್. ಪಾದ್ರ್ಯಾಬ್ ಪೊಲಿಸಾಂಕ್ ಆಪಂವ್ಕ್ ಗೆಲಾ. ಆತಾಂ ಕಿತೆಂ ಕರ್ಚೆಂ?!

ಶಿಲಾ: ಆಮಿ ಬೀಗ್ ಘಾಲ್ನ್ ಕುಶಿಲ್ಯಾ ಘರಾ ಬಸ್ಕಾಂ ಆನಿ ಆಯ್ಲಾರ್ ತಾಂಕಾಂ ಪಾಟಿಂ ದಾಡ್ಯಾಂ.

ಆಲಿಸ್: ತುಜಿ ತಕ್ಲಿ ಕುಂಬು ಜಾಲ್ಯಾರೆ.

ಶಿಲಾ: ಖಂಚಾನ್ ಬಾಯೆ (ತಕ್ಲೆಕ್ ಆಪ್ತುನ್) ಸಮಾ ಆಸಾ.

ಆಲಿಸ್: ಆಮ್ಚೊ ಎಕ್ಲೊ ಮ್ಹಣ್ತಾಲೊ ಖಂಯ್ ವಚೊಂಕ್ ನಜೊ ಮ್ಹಣೊನ್. ಆನಿ ಆತಾಂ ಪಾದ್ರ್ಯಾಬಾಚೆಂ ಜಿಂಗ್ರಿಬಿಸಾಂವ್ ಸಾಂಗ್ಲಾರ್ ಮ್ಹಾಕಾ ಲೆಂವೊನ್ ಲೆಂವೊನ್ ಖಾಂವ್ಕ್ ಆಸಾ ಆಸ್ತೆಲಾನ್ ಖೆಲ್ಲ್ಯಾಪರಿಂ. ಹ್ಯಾ ಪಾದ್ರ್ಯಾಬಾಕ್ ಮಿಸಾ ವೆಳಾ ಪಿಯೆಲ್ಲೊ ವಾಯ್ನ್ ಲಾಗ್ಲೊಗೀ ಮ್ಹಣ್ತಾಂ.....

ಶಿಲಾ: ಮಿಸಾ ವೆಳಾ ಪಿಯೆಲ್ಲೊ ಲಾಗಾನಾ ಮ್ಹಣೊನ್ ಭಿತರ್ ಉಪ್ರಾಂತ್ ಪರ್ತುನ್ ಪಿಯೆತಾತ್ ಬಾಯೆ. ಮ್ಹಾಕಾ ಎಕಾ ಆಲ್ತಾರ್ ಭುರ್ಗ್ಯಾನ್ ಸಾಂಗ್ಲಾಂ.

ಆಲಿಸ್: ಪುರೊರೆ! ದೆವಾ ದೆವಾ ವೊಟ್ರಾಸಿ ಮ್ಹಜೆ ಗ್ರಾಚಾರ್ ಮ್ಹಣ್ತಾಂ. ಘಡಾಯ್ ಪಳೆವ್ನ್ ಗೆಲ್ಯಾಸ್ ಘೆತ್ಲಾ ಮ್ಹಳ್ಳಾರ್ ಹಾಚೊ ಮೆಂದು ಕಟ್ಟ್ಯಾಂತ್ ಆಸಾಗೀ ಲೊಬಾಚ್ಯಾ ಬೊಲ್ಸಾಂತ್ಗೀ ಕೊಣ್ ಜಾಣಾಂ.

ಶಿಲಾ: ಬಾಯೆ.... ಬಾಯೆ ಪಾದ್ರ್ಯಾಬಾಕ್ ಹಾಂವ್ ಪಾಟಿಂ ಆಪವ್ನ್ ಹಾಡುಂಗೀ? ಮಾಗಿರ್ ಫೊಲಿಸ್ ಆಯ್ಸಾರ್ ತೊ ಘಡಾಯ್ ವ್ಹರ್ತಿತ್, ನಹಿಂ ತರ್ ಆಮಿ ಆಯ್ತಬಾಯೆಕ್ ನಿಕ್ಯಾವ್ನ್ ಘಡಾಯ್ ದವರ್ನ್ ಮ್ಹಣ್ ಬದ್ಲಾಮ್ ಕರ್ತಿತ್ ತರ್.....

ಆಲಿಸ್: ಅಳೆರೇ ಭಿಕ್ಷೆಶ್ಯಾ, ತೊಂಡಾಕ್ ಆಯ್ಲಾಪರಿಂ ಝಾಂಕುಳ್ಳಾಕಾ, ಗರ್ಜೆ ಭಾಯ್ರ್ ಪೆಟ್ಯಾನ್ ಘೊಂಕ್‌ಲ್ಲ್ಯಾಪರಿಂ. ತುಂ ಕಾಮಾಚೊ ಮನಿಸ್ ತರೀ ಕೊಂಕ್ಲ್ಯಾ ರಾಮಾಚೊ ಮೆಂದು ಆನಿ ಮಾರ್ಕೆಟಿಂತ್ಲ್ಯಾ ಮೊಗೊರ್ಲ್ಯಾಚಿ ಜೀಬ್ ಆಯ್ಸಾ ತುಕಾ..... ಶಿಲಾ ಆಯ್ಕ್ ಮ್ಹಾಕಾ.

ಶಿಲಾ: ಬಾಯೆ, ಆಯ್ಕೊನ್‌ಚ್ ಆಸಾಂ ಬಾಯೆ..... ಸಾಂಗ್ ಬಾಯೆ.

ಆಲಿಸ್: ಶಿಲಾ ಚಡ್ಡಿ ತುಜಿ ನಿಕ್ಯಾಯ್.

ಶಿಲಾ: ಬಾ... ಬಾ...ಬಾಯೆ ಕಿತೆಂ ಉಲಯ್ತಾಯ್ ಬಾಯೆ. ಚಡ್ಡಿ ನಿಕ್ಯಾಯ್ಲಾರ್.....? (ಚಡ್ಡಿ ಘಟ್ತ್ ಧರ್ತಾ)

ಆಲಿಸ್: ಭಿಕ್ಷೆಶ್ಯಾ, ಪುರ್ರೆಂ ಆಯ್ಕ್‌ರೇ, ಚಡ್ಡಿ ತುಜಿ ನಿಕ್ಯಾವ್ನ್ ತೆಂ ಧೊವೆಂ ಪುಡ್ಲೆಂ ಸ್ಟೆಸ್, ಮೊಮಿಸ್ ತುಜೆಂ ನಿಕ್ಯಾವ್ನ್ ಶರ್ಟ್ ತುಜೆಂ ಫಾಲ್, ಬಾಣೈರೆಂ ಖಾಂದ್ಯಾ ವಯ್ಲೆಂ ಉಡವ್ನ್ ತುವಾಲೊ ದವರ್ನ್ ವ್ಹಳೂ ಸ್ಪೇಶನಾಕ್ ವಚೊನ್ ಪಾದ್ರ್ಯಾಬಾಕ್ ಸಾಂಗ್..... ಸತ್..... ಗಜಾಲ್. ಕಿತೆಂಚ್ ಕಾಂಪಾನಾಸೆಂ ಸಾಂಗ್.

ಶಿಲಾ: ಪಾದ್ರ್ಯಾಬ್ ಪಾತ್ಯೆನಾ ಜಾಲ್ಯಾರ್.

ಆಲಿಸ್: ಪಾತ್ಯೆನಾ ಜಾಲ್ಯಾರ್ ಘಡಾಯ್ ವ್ಹರ್. ವ್ಹಯ್‌ಗೀ ಮ್ಹಣ್ತಾನಾ. ದುಬಾವ್ ಕೆಲ್ಯಾರ್ ತಾಕಾ ಪಾತಾಕ್ ಜಾಂವ್ಕ್ ಆಸಾ.

ಶಿಲಾ: ಜಾಯ್ತ್ ಬಾಯೆ. ವಚೊನ್ ತಸೆಂಚ್ ಕರ್ತಾಂ. (ಭಿತರ್ ವಚೊಂಕ್ ಮೆಟಾಂ ಕಾಡ್ತಾ)

ಆಲಿಸ್: ಶಿಲಾ.....

ಶಿಲಾ: ಕಿತೆಂ ಬಾಯೆ?

ಆಲಿಸ್: ತುಜಿ ದೇಡ್ ಕೋಲ್ ಮೊಗೊರ್ಲ್ಯಾಚಿ ಜೀಬ್ ಸರ್ಪಾಪರಿಂ ಘಡ್ಲೆ

ಘಡ್ಡೆ ವಾಟೆರ್ ಭಾಯ್ರ್ ಘಾಲ್ತಾಕಾ..... ವಚ್ ಭಿತರ್ ವಸ್ತುರ್ ಬದ್ಲಿ.

ಶಿಲಾ: ಭಿತರ್‌ಚ್ ದವರ್ನ್ ವೆತಾಂ ಬಾಯೆ (ಭಿತರ್ ಚಲ್ತಾ)

ಆಲಿಸ್: ಆನಿ ಹೊ ಭಿಂಕ್ಲೊ ವಚೊನ್ ಆನಿ ಕಿತೆಂ ಅನಾಹುತಾಂ ಘಡ್ತಾತ್‌ಗೀ ದೇವ್ ಜಾಣಾ.

ವಾಡ್ಯಾಚೊ ಗುರ್ಕಾರ್ ಮ್ಹಜೊ ಘರ್ಕಾರ್, ಘರ್ದೊ ಕಾಮಾಚೊ ಚಾಪ್ಡ್ಯಾಂನಿ ತಮಾಸೊ. ಏಕ್ ಧುವ್ ಕರ್ತಾ ಮಾಗ್ಲೆಂ ರಚಾರ್, ಪುಣ್ ಫಾಂತ್ಯಾಫರಾರ್ ಕಾಣೆ. ಏಕ್ ಬೋರ್ಡರ್ ಪಾದ್ರಿಚ್ಯಾ ಬಾಪಾಯ್ಲೊ ಪೂತ್, ಕಾಮಾಕ್ ವೆಚೊ ಭಕ್ತ್, ಫಾಂತ್ಯಾಫರಾರ್ ಕಾಣೆ. ಎಕಾಚ್ ಫಾಂತ್ಯಾರ್ ಎಕಾ ಘರಾಂತ್ಲಿಂ ದೊಗಾಂ ನಾಪತ್ಲೊ. ದೆವಾ ದೆವಾ ಆನಿ ಹಾಂವೆಂ ಎಕಾ ಅಬಲ್ ಸ್ಟ್ರೀಯೆನ್ ಕಿತೆಂ ಕರುಂಕ್ ಚಾತಾ. ಘರ್ದೊ ಯೆಜ್ಮನಿ ಪಾದ್ರಿಕ್ ಸೊಧುಂಕ್ ಗೆಲಾ. ಪುಣ್ ಪಾದ್ರಿ ಪೊಲಿಸಾಂಕ್ ಆಪಂವ್ಕ್ ಗೆಲಾ. ಆನಿ ಪೊಲಿಸಾಂನಿ ಯೇವ್ನ್ ಕಿತೆಂ ಕರುಂಕ್ ಆಸಾಗೀ ಮ್ಹಣ್ತಾಂ.

ಸರ್ವ್ ಕಾಟಾಂತ್ ಪಡೊನ್ ಮರೊಂದಿತ್, ದೆವಾ ಮ್ಹಜ್ಯಾ ಆಯ್ಕಿಕ್ ಮ್ಹಾಕಾ ಪಾಟಿಂ ದಿ. ತಾಕಾ ಜಾಯ್ ತರ್ ತುಜ್ಯಾ ಚಾಕ್ರೆಕ್ ದಾಡ್ತಾಂ ಪುಣ್ ಪೆಲ್ಯಾ ಚೆಲ್ಯಾ ಪಾಟ್ಲ್ಯಾನ್ ಧಾಡಿನಾ.

ಮರ್ಯಾದ್ ಆಮ್ಚಿ ರಾಕ್. ಗುರ್ಕಾರಾಚಿ ಬಾಯ್ಲ್ ಹಾಂವ್.

[ಶಿತ್ಲಾರ್ ಶಿಲಾ ಧವ್ಕಾ ಶರ್ಚಾರ್ ಖಾಂದ್ಕಾರ್ ತುವಾಲೊ ನ್ಹೆಸವ್ನ್ ತಯಾರ್]

ಶಿಲಾ: ಬಾಯೆ ವಚೊನ್ ಯೇಂವ್‌ಗೀ??

ಆಲಿಸ್: ಶಿಲಾ... ಏಕ್ ಘಡಿ ತುಜೆ ಕಾನ್ ಹೆವ್ಪಿನ್ ದಿ.

ಶಿಲಾ: ಖಿಂಚೆ ಬಾಯೆ (ತುವಾಲೊ ಪಾಪುಡ್ತಾ) ಖಿಂಚೆ? ಖಿಯ್ ಆಸಾ? (ಸೊಧ್ತಾ)

ಆಲಿಸ್: ಸಮಾ ಆಯ್ಕೆರೇ (ಕಾನಾಕ್ ಧರ್ತಾ) ಆನಿ ತುಜೆ ಮತ್ ಹೆವ್ಪಿನ್ ದಿ.

ಶಿಲಾ: ಕಾನ್ ಸೊಡ್ ಬಾಯೆ, ಕೊಂತ್ ಭಿತರ್ ಆಸಾ.

ಆಲಿಸ್: ಶಿಲಾ, ಮ್ಹೂತಾರ್ಯಾ ಕತ್ತಾಪರಿಂ ಕರ್ತಿ ತರ್ ತುಜೆ ದೊನ್ಯೊ ಕಾನ್ ಕಾಪುನ್ ಫಾಂತಾಫರಾರ್ ದಡ್ಡಡ್ಡ್ಯಾ ಉಂದ್ರಾಚೆ ಕಾನ್ ಬಸೊಂಕ್ ಆಸಾಂ. ಗಣಪತಿಕ್ ಹಸ್ತಿಚಿ ಸೊಂಡಿ ಬಸಯಿಲ್ಲಾಪರಿಂ.

ಶಿಲಾ: ನಾಕಾ ಬಾಯೆ, ನಾಕಾ, ಮ್ಹೂಕಾ ಹೆಚ್ ಕಾನ್ ಬರೆ ದಿಸ್ತಾತ್, ದಮ್ಮಯ್ಯ ನಾಕಾ. (ಕಾನ್ ಸೊಡ್ತಾ)

ಆಲಿಸ್: ಹಾಂವೆಂ ಸಾಂಗ್ಲೆಂ ಸಾರ್ಕೆಂ ಆಯ್ಕ್, ಮತ್ ತುಜಿ ವಿಶಾಲ್ ದವರ್, ಲುಂಗಿ ತಸಿಚ್ ಸಕಯ್ಲ್ ಸೊಡ್ (ತಸೆಂಚ್ ಕರ್ತಾ) ಸಾಂಗ್ಲೆಂ ಸಮಾ ಸಮ್ಜಾ. ಪಾದ್ರ್ಯಾಚಾಕ್ ಕುಶಿನ್ ಆಪವ್ನ್ ವ್ಹಳೊ ಸಾರ್ಕಿ ಗಜಾಲ್ ಸಾಂಗ್ ಆನಿ ಕೂಡ್ಲೆ ಘುಂವೊನ್ ಪಾಟಿಂ ಯೆ. ಕೊಣೆಂಗೊ ಆಪಯ್ಲ್ಯಾರೀ ಕೊಣೆಯೊ ಮೆಲ್ಯಾರೀ ತುಜೆ ದೊಳೆ ಉಗ್ತೆ ಕರಿನಾಕಾ.

ಶಿಲಾ: ಬಂಧ್‌ಚ್ ದಪ್ಪುನ್ ಯೆತಾಂ ಬಾಯೆ.

ಆಲಿಸ್: ಜರ್‌ತರ್ ಮಾಂಕ್ಡಾ ಖೆಳ್ ಖೆಳ್ ತುಜ್ಯಾ ಪಾಟಿಚೆಂ ಚಾಂಬ್ಲೆಂ ಸೊಲ್ಡ್ ಸಾಂಬಾಳಾ ಸವೆ ಇನಾಮ್ ದೀವ್ನ್ ಮಾರ್ಗಾರ್ ಲೊಟುನ್ ಫಾಲ್ತಾಂ ಪಳೆ.

ಶಿಲಾ: ನಾ ಬಾಯೆ ಪಾದ್ರ್ಯಾಚಾಕ್ ಸಾಂಗೊನ್ ಕೂಡ್ಲೆ ಭಾಯ್ರ್ ಯೆತಾಂ. ಪೊಲಿಸಾಂನಿ ಯೆಂವ್ಚೆಂ ನಾಕಾ ಮ್ಹಣ್ ಸಾಂಗ್ತಾಂ.

ಆಲಿಸ್: ತುಂ ಸಾಂಗಿನಾಕಾರೇ, ಪಾದ್ರ್ಯಾಚಾಕ್ ಸಾಂಗ್ ಸಾಂಗೊಂಕ್.

ಶಿಲಾ: ಜಾಯ್ತ್ ಬಾಯೆ. ವಚೊನ್ ಯೆತಾಂ. (ಚಲ್ತಾ)

ಆಲಿಸ್: ಆಂಕ್ವಾರ್ ಸಾಯ್ಬಿಣಿ ತುವೆಂ ಎಕ್ಲ್ಯಾಚ್ ಪುತಾಕ್ ಜನಮ್ ದಿಲ್ಯಾರೀ ಆಂಕ್ವಾರ್‌ಚ್ ಉರ್ಲಿ. ಪುಣ್ ಹಾಂವ್ ಎಕಾ ಭುರ್ಗ್ಯಾಕ್ ಜನ್ಮ್ ದಿಲ್ಯಾರೀ (ರಡ್ತಾ) ವಿಂಚಿಂ ಘಡಿತಾಂ ಕಸಿಂ ಘಡ್ಲಿಂ ತಿಂ ಚಿಂತುಂಕ್ ಸಕಾನಾ. ಚೊಕಿಯಾಮಾಚ್ಯಾ ಪುತಾಚಿ ಸಯ್ರಿಕ್ ಪಾಯಾಂಧಳಾ ಆಯಿಲ್ಲಿ. ಕಾಚಾರ್ ಕರ್ಕಾಂ ಮ್ಹಳ್ಯಾರ್ ಧುವ್ ಆಯ್ಕಿ ನಾ. ಹ್ಯಾ ಆಯ್ರಿಕ್ ಸಯ್ರಿಕ್ ಸೊಡ್ಲಿಂ ಸ್ವಪ್ನಾಂ ಕಿತ್ಲಿಂ ಬಾಂಧ್‌ಲ್ಲಿಂಗೀ ಏಕ್ ಪಿಕ್ಟರ್ ಕಾಡ್ಲಾರ್ ಶೆಂಬೊರಾಂ ವಯ್ರ್ ತೀನ್ ರಿಲಾಂ ಜಾತಿಂ.

ಮಾದ್ರೆ ಜಾತಾ ಮ್ಹಣ್ತಾಲೆಂ.... ಆನಿ ಥಂಯ್ಸರ್‌ಯೊ ಫಾಂತ್ಯಾಫರಾರ್ ದೊರೆ ಉಡ್ಲ್ಯಾರ್ ಆವ್ಚೆಂ ಕಾಳಿಜ್ ಖೊಂಡ್‌ಲ್ಲ್ಯಾಪರಿಂ. ಹಿಂ ತರ್ನಾಟಿಂ ಚೆಡ್ವಾಂ ಕಿತ್ತಿಂ ಮೌನ್ ಆನಿ ದೆವಾಸ್ಪಣಾಂತ್ ಆಸ್ಲಾರೀ ಖರಾಯೆಚಿ ದಾವ್ ಆನಿ ಪ್ರಭಾವ್ ಕಿತ್ಯಾಕ್ ಅಸೊಯೊ ವೊಮೊನ್ ಯೆತಾಗೀ ಮ್ಹಣ್ತಾಂ.

[ತಿತ್ಲಾರ್ ಆಲೆಕ್ಸ್ ಪ್ರವೇಶ್ ಆಂವ್ಸರಾನ್]

ಆಲೆಕ್ಸ್: ಥುತ್ತ್, ಬರ್ಯಾ ಕಾಮಾಕ್ ಭಾಯ್ರ್ ಸರ್ತಾನಾ ಕಾಳಿಂ ಸುಣೆಂ, ಧೊವ್ಯಾ — ಬರ್ಯಾ ಕಾಲ್ಸಾಂವಾರ್ ವೊಮ್ಮಾಲ್ಲೆಂ ಕಾಳಿಂ ತೀಂತ್ ಆನಿ ಕದ್ವಳಾಯಿಲ್ಲೆಂ ಪೀಂತ್, ಬರ್ಯಾ ಉಮೆದಿ ತೆದ್ನಾಂ ಆಕಾಂತಾಚೆ ತಾರ್. ಬರ್ಯಾ ಮನ್ಯಾಚಾ ಸೊಧ್ವೆರ್ ಯೆತಾನಾ ಮನಿಸ್ ನಾ ಪಾತ್ಲೊ..... ಮ್ಹಜಿ ತಕ್ಲಿ ಆನಿ ಥೊಡ್ಯಾಚ್ ಘಡಿಯಾಂನಿ ಪಿಶಿ ಜಾಂವ್ಚಿಂ ಸಂಕೇತಾಂ ದಿಸ್ತಾತ್.... ಪಾಲ್ವೊಂಚ್ಯಾ ದಿವ್ಯಾನ್ ಪ್ರಕಾಶ್ ದಿಲ್ಲ್ಯಾಪರಿಂ.

ಆಲಿಸ್: ಆಂವ್ಸರ್ಯಾಕಾ ಸಾಯ್ಬಾ..... ಮೆಳ್ಳೊವೇ?

ಆಲೆಕ್ಸ್: ಮೆಳ್ಳೊ.

ಆಲಿಸ್: ಕೋಣ್ ಮ್ಹಣಾಂಯ್?!

ಆಲೆಕ್ಸ್: ತುವೆಂ ಕೋಣಾಕ್ ವಿಚಾರ್ಲೆಂಯ್?

ಆಲಿಸ್: ಪಾದ್ರ್ಯಾಬ್ ಹಾಂಗಾ ಯೇವ್ನ್ ಗೆಲೊ.

ಆಲೆಕ್ಸ್: ಮ್ಹಾಕಾ ಪಿರ್ಕಿ ಮಿನಿ ಮೆಳ್ಳೊ. ಪಾದ್ರ್ಯಾಬಾಕ್ ವಕೀಲಾಚೆಂ ಫೋನ್ ಆಯ್ಲಾಂ ಮ್ಹಣ್ತಾಲೊ.

ಆಲಿಸ್: ಕಿತ್ಯಾಕ್ ಖಂಯ್?

ಆಲೆಕ್ಸ್: ಆಲಿಸಾ ಸಲಿಸಾಯೆನ್ ನಾಲಿಸಾಯ್ ಘೆನಾಕಾ. ತುಂ ಕೋಣಾಲಾಗಿಂ ವಿಚಾರ್ತಾಯ್? ಪಾದ್ರಿಕ್ ಫೋನ್ ಆಫೊಂಕ್ ಆಯಿಲ್ಲೆಂ, ಮ್ಹಾಕಾ ನೆಹಿಂ. ತುಕಾ ಮಟ್ವ್ಯಾನ್ ಸಾಂಗ್ಲಾರ್ ಕಳಾನಾ. ದೇವ್ ಮ್ಹಳ್ಯಾರ್ ಪರ್ನೊ-ನೊವೊ ಸೊಲ್ವೊ ತುಜ್ಯಾ ಮುಖಾರ್ ವಾಚಿಜಯ್.

ಹಾಂವ್ ತುಜೊ ಘರ್ಕಾರ್ ಆನಿ ವಾಡ್ಯಾಚೊ ಗುರ್ಕಾರ್.
ಮ್ಹಜೆಂ ಉತರ್ ಟೈಪ್‌ರೆಟರಾಂತ್ಲಿ 'A' ಖಿಳ್ ಧಾಂಬ್ರಾನಾ 'A'
ಪಡ್ಲ್ಯಾಪರಿಂ ಕ್ಷಣಾ ಭಿತರ್ ತುಕಾ ಸಮ್ಜಾಜಯ್. ಹೆಂ ಕಾಂಯ್
ನಾ. ಜೀವ್ನ್ ಜಾಲೆಂಗೀ ಮ್ಹಳ್ಯಾರ್ (ಬಾಯ್ಲೆಚ್ಯಾ ತಾಳ್ಯಾನ್) ಸೆಜಾರ್ಲೆಂ
ಕಾರ್ಮಿಣ್ ಬಾಳಾಂತ್ ಜಾಲಾಂ, ಚೆಡೊ ಭುರ್ಗೊ, ಚೊವ್ಶೊ
ಬಾಂಳ್ತರ್ ಮ್ಹಣ್ ತುಕಾ ಸಾಂಗಾಜಯ್.

ಆಲಿಸ್: ಪುರೊ ಸಾಯ್ಬಾ..... ಸಮಾಧಾನ್ ಘೆ. ಪಾದ್ರಿ ಅನೈಕ್ ಆನ್ವಾರ್
ಹಾಡುನ್ ಗೆಲಾ.

ಆಲೆಕ್ಸ್: (ಮೊಗಾನ್) ಸಾಂಗ್‌ಲ್ಲ್ಯಾಪರಿಂ ಪಾದ್ರಿ ಕಿತೆಂ ಮ್ಹಣಾಲೊ ಆಲಿಸಾ?

ಆಲಿಸ್: ಪಾದ್ರಿ ಪೊಲಿಸಾಂಕ್ ಆಪಂವ್ಕ್ ಗೆಲಾ.

ಆಲೆಕ್ಸ್: ಕಿತೆಂ? ಕೊಣಾಚಿ ಖುನ್ ಜಾಲ್ಯಾ? (ಆಕಾಂತಾನ್)

ಆಲಿಸ್: ಖುನ್ ಜಾಂವ್ಕ್ ನಾ, ಆಯ್ರಿನ್ ಜೀವ್ಪಾತ್ ಕೆಲಾ ಮ್ಹಣೊನ್.

ಆಲೆಕ್ಸ್: ಕಿತೆಂ, ಆಯ್ರಿನ್ ಜೀವ್ಪಾತ್ ಕೆಲಾ? ಖಂಯ್ಸರ್ ಸಾಂಗ್?

ಆಲಿಸ್: ನಾ ಸಾಯ್ಬಾ, ವಯ್ರ್ ಮಾಳ್ಯಾರ್ ದೊರಿಯೆಕ್ ಉಮ್ಮಾಳಾಯಿಲ್ಲಾ
ಘಡಾಯಾಕ್ ಆಮ್ಚ್ಯಾ ಶಿಲಾನ್ ಉಂದ್ರಾಂ-ಜಲ್ಮಾಂಚೆ ಕಾಟ್
ಚುಕಂವ್ಕ್ ಆಯ್ರಿಚೆಂ ಪರ್ನೆಂ ಆಂಗ್ಲೆಂ ಗುಟ್ಲಾಯಿಲ್ಲೆಂ ತೆಂ ಪಳೆವ್ನ್
ಜೀವ್ಪಾತ್ ಕೆಲಾ..... ಕಾನೂನಾ ಎರೋಧ್ ಮ್ಹಣ್ ತಾಚೆಂ
ಸೆಮಿನರಿಂತ್ಲೆಂ ಮನಃಶಾಸ್ತ್ರ ಸಾಂಗೊನ್ ಪೊಲಿಸಾಂಕ್ ಆಪಂವ್ಕ್
ಧಾಂವ್ಲಾ.

ಆಲೆಕ್ಸ್: ಸಾಯ್ಬಾ ಸೊಡ್ವಣ್ಕಾರಾ, ಆಯ್ರಿಚ್ಯಾ ಬಾಪಾಯ್ಕ್ ಆಪವ್ನ್ ಹಾಡ್ಲ್ಯಾ
ತಿತ್ಲೊ ಅಕ್ಕಲ್ ನಾತ್‌ಲ್ಲೊ ಪಾದ್ರಿ ತಾಚಾ ಲೊಬಾಚೆ ಬುತಾಂವ್
ಕಿತ್ಲೆ ತೆ ಜಾಣಾಂಗಿ ನಾ ಕೊಣ್ಣಾ.

ಆಲಿಸ್: ದೆಕುನ್ ಅರ್ಜೆಂಟ್ ಶಿಲಾಕ್ ಪಾಟಿಂ ಆಪಂವ್ಕ್ ಧಾಡ್ಲಾಂ.

ಆಲೆಕ್ಸ್: ಆಲಿಸಾ..... ಆನಿ ತ್ಯಾ ಶಿಲಾಚಿ ಪಿಶಿ ತಕ್ಲಿ ಘೆವ್ನ್ ಆತಾಂ
ಕಿತ್ಲಿಂ ಅನ್ವಾರಾಂ ಘೆಂವ್ಕ್ ಆಸಾತ್‌ಗೀ ದೇವ್ ಜಾಣಾಂ.

ಪಾದ್ರಿಕ್ ಪೊಲಿಸಾಂಕ್ ಆಪಯ್ಲ್ಯಾರ್ ಶಿಲಾ ಇನ್ಸ್‌ಪೆಕ್ಟರಾಕ್
ಆಪಂವ್ಕ್ ಆಸಾ (ಸಟ್ಪ ಕರ್ನ್ ಬಾಗಿಲ್ ಬಂಧ್ ಕರ್ನ್
ಯೆತಾ).

ಖಿಂಚೊ ಸೈತಾನ್ ಯೇವ್ನ್ ಬಾಗಿಲ್ ಬಡಯ್ಲ್ಯಾರೀ ವ
ಪೊಡ್ಲ್ಯಾರೀ ಬಾಗಿಲ್ ಉಗ್ತೆಂ ಕರಿನಾಕಾ. ಮ್ಹಜಿ ತಕ್ಲಿ
ವಿರ್ಕಾರ್ ಜಾಲ್ಯಾ. ಮ್ಹಜ್ಯಾ ಪೊಟಾಂತ್ಲಿಂ ಪಿಲಾಂ ಬೋಬ್
ಫಾಲ್ಸ್ ಆನ್ಕಿಟಿ ಬಾಬೊಂಕ್ ಸುರು ಕೆಲ್ಯಾ..... ರಾಂದ್ನಾಂತ್ಲೆಂ
ಉದಕ್ ಹಾಡ್ ನಹಿಂ ತರ್ ವಾಳ್ಚಿಂತ್ಲೆಂ ತಾಳ್ಚೆಂ ತರೀ
ಹಾಡ್ನ್ ಮ್ಹಜ್ಯಾ ತಾಳ್ಕಾಕ್ ಸೊಡ್.

ಆಲೆಕ್ಸ್:

ಮ್ಹಜ್ಯಾ ಕಲ್ಪಂವಾಕ್ ಬುತಾಂವ್ ನಾ ತೆಂ ಶಿಂವ್ಲ್ಯಾ ತಿತ್ಲೆಂ
ತುಕಾ ಅಕ್ಕಲ್ ನಾ. ಪಯ್ಲೆಂ ಉದಕ್ ಸೊಡ್ ತಾಳ್ಕಾಕ್.....
ರಾಂದುಂಕ್ ನಾ ತರ್ ಹೊಟ್ಲಾಂ ಉಣೆಂ ನಾಂತ್.....
ತೀಂಯೊ ಬಂಧ್ ಜಾಲ್ಯಾರ್ ವಸ್ತುರ್ ಭಿಜವ್ನ್ ಪೊಟಾಚೆರ್
ದವರ್ನ್ ನಿದ್ಕಾಂ. (ಆಲಿಸ್ ಭಿತರ್ ಚಲ್ತಾ)

ಮ್ಹಜ್ಯಾ ಜಿಣ್ಯೆಂತ್ ಅಸ್ಲೆ ಮಾರೆಕಾರ್ ದೀಸ್ ಯೆತಿತ್
ಮ್ಹಣ್ ಫಾಂತ್ಕಾಚ್ಯಾ ಸ್ವಪ್ನಾಂತ್ ತರೀ ಚಿಂತುಂಕ್ ನಾ.
ಕಸ್ಲೆಂ ಖೊಟೆಂ ನಶಿಬ್ ಖೊಟಾವ್ನ್ ಗೆಲೆಂಗೀ ಮ್ಹಣ್ತಾಂ?!

[ಬಾಗ್ಲಾರ್ ಆವಾಜ್]

ಕಾಳ್ಜಾಂತ್ ಸಾಂ ಮಿಂಗೆಲ್ ಬಡಯ್ತಾ ಆನಿ ಹ್ಯಾ ಬಾಗ್ಲಾರ್
ಲುಸಿಫೆರ್ ಪಾತ್ಕಾಕ್ ನಾಡ್ತಾ.

[ಪರತ್ ಬಾಗಿಲ್ ಬಡಯ್ತಾ]

ಕೋಣ್?

(ಭಾಯ್ರ್ ಥಾವ್ನ್) ಆಮಿ!

ಆಲೆಕ್ಸ್: ಕಿತ್ಲೆ ಜಣ್?

(ಭಾಯ್ರ್ ಥಾವ್ನ್) ದೋಗ್.

ಅಲೆಕ್ಸ್: ಥುತ್ ತುಮ್ಮಾ ಜನ್ನಾಕ್! ಕೊಣ್ ಜಾಯ್ ತುಮ್ಮಾಂ?
ಪೊಲಾ ದೀಸ್ ನಾಂವ್ ದಿಂವ್ಕ್ ನಾಂವೇ? ಕಸ್ಲೆಂ ದಿವೆಂ
ಹಾಡ್ ಆಯ್ಲಾತ್?!

(ಭಾಯ್ರ್ ಥಾವ್ನ್) ಪಯ್ಲೆಂ ಬಾಗಿಲ್ ಕಾಡ್ ಸಾಯ್ಬಾ.

ಅಲೆಕ್ಸ್: ಸಾಯ್ಬ್ ಸರ್ಗಾರ್, ಹೆಂ ಘರ್ ಆನಿ ತುಮಿ ಮ್ಹಜ್ಯಾ
ಬಾಗ್ಲಾರ್. ಹ್ಯಾ ಘರಾಚೆಂ ಬಾಗಿಲ್ ಕಾಡ್ಲೆಂ ಮ್ಹಳ್ಯಾರ್
ಕೆಲ್ಯಾನ್ ತಾಸುಂಕ್ ಬಾಗಿಲ್ ಕಾಡ್ಲ್ಯಾ ಪರಿಂ ನಹಿಂ.
ಕಿತೆಂ ಜಾಯ್??

(ಭಾಯ್ರ್ ಥಾವ್ನ್) ಅರೇರೇ..... ಆಮಿ ಆಯ್ಲಿಚ್ಯಾ ಸಯ್ರೆ ಬಾಬ್ತೆನ್
ಆಯ್ಲಾಂವ್..... ಜೊಕಿ.

ಅಲೆಕ್ಸ್: ಸಾಯ್ಬಾ ಸಾಂ ಜೊಕಿ..... ಮ್ಹಜಿ ಕಾಕುಳ್ ಕರ್
[ಸಬ್ ಕರ್ ಬಾಗಿಲ್ ಕಾಡ್ತಾ]
ಭೊಗ್ಸಿಜಯ್, ಭೊಗ್ಸಿಜಯ್, ಥೊಡ್ಯಾ ಖಾಸ್ತಿ ತಕ್ಲೆ ಹುನಾ
ವರ್ವಿಂ ಉಲಯ್ಲೊಂ... ಮತಿಕ್ ಘೆನಾಕಾತ್.
[ಜೊಕಿ ಆನಿ ತಾಚೊ ಭಾವ್ ಪೊಕಿ ಪ್ರವೇಶ್]

ಜೊಕಿ: ಪರ್ವಾ ನಾ ಪರ್ವಾ ನಾ.... ಹೊ ಮ್ಹಜೊ ಭಾವ್ ಪೊಕಿ.

ಅಲೆಕ್ಸ್: ಹೊ... ಭಾರೀ ಸಂತೋಸ್ ಪಾವ್ತಾಂ ಮೆಳೊಂಕ್ (ಹಾತ್
ಹಾಲಯ್ತಾನಾ ಪೊಕಿ ಹಾತ್ ಸೊಡ್ತಾನಾ) ಚಿಕ್ಕಿ ಹಾತ್ ಸೊಡ್ಲೆತ್.

ಪೊಕಿ: ಹೊ ಸೊರ್ರಿ ಮ್ಹಾಕಾ ಉಗ್ಡಾಸ್ ಇಲ್ಲೊ ಉಣೊ.

ಅಲೆಕ್ಸ್: ಆತಾಂ ಕಳ್ಳೆಂ.

ಜೊಕಿ: ಖಿಯ್ ಗೆಲ್ಯಾಂತ್ ಘರ್ಲಿಂ?

ಅಲೆಕ್ಸ್: ಅಸಾತ್ ಅಸಾತ್. ತಾಂಚ್ಯಾ ತಾಂಚ್ಯಾ ಕಾಮಾಂನಿ ಅಸಾತ್.
ಬನ್.... ಬಸ್..... ಆಲಿಸಾ ಜೊಕಿ ಆಯ್ಲಾ, ಕಾಂಯ್
ಪಿಯೆಂವ್ಕ್ (ತಿತ್ಲಾರ್ ಗ್ಲಾಸಾಂತ್ ಉದಕ್ ಘೆವ್ನ್
ಪ್ರವೇಶ್)

ಅರೇರೇ ಮಲಾಮತಿ ತುವೆಂ ಪಿಯೆಂವ್ಕ್ ಉದಾಕ್‌ಚ್
ಹಾಡ್ಲೆಂಯ್‌ಮೂ..... ಸಯ್ಕಾಂಕ್ ಕಾಂಯ್‌.....

ಜೊಕಿ: ಕಾಂಯ್ ಪರ್ವಾನಾ.... ಆತ್ತಾಂ ಪಿಯೆಂವ್ಕ್ ಆಯ್ಕಾಂವ್ ಮಾತ್.

ಪೊಕಿ: ತರೀ ಮ್ಹಾಕಾ ಇಲ್ಲಿ ತಾನ್ ಚಡ್ (ಉದಕ್ ದಿತಾ, ಪಿಯೆತಾ)

ಆಲೆಕ್ಸ್: ಆತಾಂ ಕಳ್ಳೆಂ.

ಆಲಿಸ್: ಜೆವ್ಣಾಕ್‌ಚ್ ರಾವೊಂಕ್ ಸಾಂಗ್ತಾಂ, ಕಿತೆಂ ಮ್ಹಣ್ತಾಯ್?

ಆಲೆಕ್ಸ್: (ಬಾಯ್ಲೆಕ್ ಪಳೆವ್ನ್) ತುವೆಂಚ್ ಸಾಂಗ್ಲೆಂಯ್ ನೆಹಿಂವೇ? ಬರೆಂ
ಗಮ್ ಗಮಿತ್ ಜೆವಾಣ್ ತಯಾರ್ ಕೆಲಾಂ ಆಲಿಸಾನ್.....
ಜೇವ್ಣಾಂಚ್ ವಚೊಂದಿತ್ (ವ್ಯಂಗ್ಯಾನ್).

ಜೊಕಿ: ಹೆಂ, ಮ್ಹಜ್ಯಾ ಪುತಾಚೆಂ ಕಾಜಾರ್ ವೆಗಿಂಚ್ ಕರುಂಕ್ ಚಿಂತ್ಲಾಂ.
ದೆಕುನ್ ತಾಕಾ ವೆಗಿಂ ರಜಾ ಕಾಡುಂಕ್‌ಯಿ ಬರಯ್ಲಾಂ..... ದೆಕುನ್
ಆಯ್ಕಿಚ್ಯಾ ಸಯ್ರಿಕೆ ಬಾಬ್ತೆನ್ ಮುನ್ನಲೋಚನ್ ಕರ್ಚಿ ಬರಿ ಪಳೆ.

ಆಲೆಕ್ಸ್: ಆಮಿ ತಯಾರ್..... ಆಮಿ ಚಡ್ಲಿ ನ್ಹೆಸ್ತಾನಾ ಥಾವ್ನ್ ಈಷ್ಟ್ ಪಳೆ,
ಆಮ್ಕಾಂ ಮೋಗ್ ಮುಖಿ.

ಜೊಕಿ: ಆಯ್ಕಿಚಿ ಅಭಿಪ್ರಾಯ್ ಕಿತೆಂ?

ಆಲೆಕ್ಸ್: ಆಯ್ಕಿ..... ಆಯ್ಕಿ ಭಾಯ್ರ್ ಯೆ ಪುತಾ. ಕಿತೆಂ ಕರ್ತಾಯ್?

ಜೊಕಿ: ಪರ್ವಾ ನಾ. ತುಮಿಂಚ್ ವಿಚಾರ್ ಸಮ್ಜಾಲ್ಕಾರ್ ಜಾಲೆಂ.

ಆಲೆಕ್ಸ್: ಆಲಿಸಾ ಭಿತರ್ ಆಯ್ಕಿ ಕಿತೆಂ ಕರ್ತಾ ಪಳೆ.

[ತೊಂಡ್ ಕಾಳೆಂ ಕರ್ನ್ ಪಳೆವ್ನ್ ಆಲಿಸ್ ಚಲ್ತಾ]

ಜೊಕಿ: ತುಮಿ ಕಿತೆಂಚ್ ಖಿಂತ್ ಕರ್ಚಿ ಗರ್ಜ್ ನಾ. ಪುರಾ ಹಾಂವ್ ಆನಿ
ಮ್ಹಜೊ ಪೂತ್ ಪಳೆಯ್ತಾಂವ್. ಆಮ್ಕಾಂ ಗುಣೇಸ್ತ್ ಚೆಡುಂ
ಜಾಯ್ತೆಂಯ್. ಆಮ್ಚೆಂ ಘರಾಣೆಂ ಚಲವ್ನ್ ವ್ಹರ್ಚ್ಯಾ ತಸ್ಲೆಂ.

ಆಲೆಕ್ಸ್: ಸಗ್ಳೆಂ ತುಮಿಂಚ್ ಪಳೆಯಾತ್. ಕಾಜಾರ್ ಏಕ್ ಜಾಂವ್ಪಿ.

ಜೊಕಿ: ತೆಂ ಸಮಾ. ಸಾಂಗ್‌ಲ್ಲಾಪರಿಂ ಆಮ್ಚಾಕ್ ಮುದಿಯೆಕ್ ಕಿತೆಂ ಹಾಡುಂಕ್ ಬರಯ್ಲಾಯ್? ಹ್ಯಾ ವಿಶಾಂತ್ ವಿಚಾರುಂಕ್ ಆಯ್ಲಾಂವ್. ಮ್ಹಜೊ ಭಾವ್ ಮ್ಹಣ್ತಾ.....

ಪೊಕಿ: (ಮಧ್ಲತ್) ಅಟೊಮ್ಯಾಟಿಕ್ ಏಕ್ ವಾಚ್ ದಿವ್ಕಾರ ಮ್ಹಣೊನ್.

ಅಲೆಕ್ಸ್: 'ಅಟೊ' 'ಮ್ಯಾಟಿಕ್' ಹ್ಲಾ! ಆಲಿಸಾ..... ಆಲಿಸಾ

(ಪ್ರವೇಶ್)

ಅಲಿಸ್: ಕಿತೆಂ ಮ್ಹಣಾಯ್?

ಅಲೆಕ್ಸ್: ಜೊಕಿ ಖರಾರಾಕ್ ಕಿತೆಂ ಪುರಾ ಹಾಡ್ಲೆಂ ಮ್ಹಳ್ಳಾವಿಶಿಂ ವಿಚಾರುಂಕ್ ಆಯ್ಲಾ..... ಆಯ್ಲಿ..... ಆಯ್ಲಿ ಕಿತೆಂ ಮ್ಹಣ್ತಾ?

ಅಲಿಸ್: ತೆಂ ನಿದ್ಲಾಂ.... ಪೊಟಾಂತ್ ಚಾಬ್ತಾ ಖಂಯ್..... ಕಳ್ಳಾಂವೇ ಬಾಯ್ಲಾಂಚಿ ಪಿಡಾ ಮ್ಹಹಿನ್ಯಾಚಿ.

ಪೊಕಿ: ಪುಣ್ ಮ್ಹಜ್ಯಾ ಬಾಯ್ಲೆಕ್ ಹಪ್ಪಾಚಿಯೊ ಪಿಡಾ ಆಸಾ. ಕಿತೆಂ ಮ್ಹಣ್ಲೆಂ. ಎಕಾ ಹಪ್ಪಾಂತ್ ಪೆಂಕ್ಚಾಂತ್ ದೂಕ್, ದುಸ್ರ್ಯಾ ಹಪ್ಪಾಂತ್ ಹದ್ಯಾಂತ್ ದೂಕ್, ತಿಸ್ರ್ಯಾ ಹಪ್ಪಾಂತ್ ಗಾಂಟಿ ದೂಕ್, ಹಾತ್ ಪಾಯ್ ಪೋಳ್ (ಪೊಕಿ ಹಾತ್ ಭಾಷೆನ್ ರಾವಯ್ತಾ)

ಜೊಕಿ: ತೆಂ ಆಸೊಂದಿ ಪೊಕಿ. ಹ್ಲಾಂ ಹಾಂವೆಂ ಆಯ್ಲಿಚಿ ಸರ್ವ್ ಪರಿಚಯ್, ಕುಟ್ಮಾವಿಶಿಂ ಬರಯ್ಲಾಂ. ಜಾಪ್ ಆಯಿಲ್ಲಾಪರಿಂ ಖರಾರಾಕ್ ದೀಸ್ ದವರ್ಚಾವಿಶಿಂ ಬರಯ್ಲಾಂ.

ಅಲೆಕ್ಸ್: ತುಂವೆಂ ಸಾಂಗ್‌ಲ್ಲಾಪರಿಂ ಜೊಕಿ. ಕಿತ್ಲೆಂ ಮ್ಹಳ್ಳಾರೀ ತುಂ ಮ್ಹಜೊ ಚಡ್ಲಿ ನ್ಹೆಸ್ತಾನಾ ಥಾವ್ನ್ ಈಷ್ಟ್ ಪಳೆ.

ಜೊಕಿ: ಬರೆಂ ತರ್, ಆಮ್ಚ್ಯಾ ತೆವ್ಕಿನ್ ಕೆದ್ನಾಂ ಯೆಂವ್ಚೆಂ?

ಅಲೆಕ್ಸ್: ಕಾಂಯ್ ಫಿಕ್ಸಿರ್ ಕರಿಜಯ್ ಮ್ಹಣೊನ್ ನಾ. ಆಮ್ಚ್ಯಾ ಚೆಡ್ಪಾಲಾಗಿಂ ಸವ್ಯಸಾಯೆನ್ ವಿಚಾರ್ನ್ ಪೂರಾ ಸಾಂಗ್ತಾಂ. ಮುದಿಯೆಕ್, ಕಾಜಾರಾಕ್ ಕಿತೆಂ ಕಿತೆಂ ಕಸೆಂ ಕಸೆಂ.... ಹೆಂ ಆಲಿಸಾ..... ಜೆವ್ಣಾಕ್ ತಯಾರ್ ಕರ್.

ಜೊಕಿ: ಪರ್ವಾ ನಾ..... ನಾಕಾ..... ಕಿತ್ಯಾಕ್‌ಗೀ ಮಸ್ತ್ ದೀಸ್ ಜಾಲೆ
ಹೆವ್ವಿನ್ ಯೆನಾಸೆಂ..... ತಸೆಂ ಹಾಂಗಾಚ್ ವಯ್ರ್ ಪೆಂಟೆಂತ್
ಕಾಮ್ ಆಸ್‌ಲ್ಲ್ಯಾನ್ ಆಯ್ಲ್ಯಾಂವ್.

ಆಲಿಸ್: ಅಪ್ರೂಬ್ ಆಯ್ಲ್ಯಾತ್, ಜೇವ್ನ್ ವಚಾತ್. ತಾಂತುಂ ಕಿತೆಂ ಖಿಯಾ'?!
ಪೊಕಿ: ತೊಂಡ್ಲಾಂವ್ಕ್ ಕಿತೆಂ?

ಆಲೆಕ್ಸ್: ನಿಸ್ತೆಂ!

ಪೊಕಿ: ಆಮ್ಚೊ ಅಬುಧಾಬಿಚ್ಯಾ ನೊವ್ರ್ಯಾಕ್ ಪೂರಾ ರೆಡಿಮೆಡ್ ಮೆಳ್ತಾ
ಖಿಯಾ. ಪೂರಾ ಆಟೊಮ್ಯಾಟಿಕ್ ಆನಿ ರೆಡಿಮೆಡ್.

ಆಲೆಕ್ಸ್: ಆತಾಂ ಕಳ್ಳೆಂ.

ಜೊಕಿ: ಗಜಾಲಿ ಕೆಲ್ಯಾರ್ ವೇಳ್ ಪಾಶಾರ್ ಜಾಲ್ಲೊಚ್ ಕಳ್ಳಾಂ. ತುಮಿ
ಕಾಮಾಚಿಂ ಮನ್ಶಾಂ, ತುಮ್ಚೊ ವೇಳ್ ಮೊಲಾಧಿಕ್..... ಬರೆಂ ಆಮಿ
ವೆತಾಂವ್.

ಆಲೆಕ್ಸ್: ರಾವ್ ಮ್ಹಳ್ಯಾರೀ ರಾವಾನಾಂತ್..... ತರ್ ವೆಗಿಂಚ್ ಮೆಳ್ತಾಂ.
(ಉಟ್ತಾತ್)

ಜೊಕಿ: ಬರೆಂ ವೆತಾಂ..... ಯಾ (ಚಲ್ತಾ)

ಪೊಕಿ: ಬಾಯೆ ಚಲ್ತಾಂ. ಹಾಂವ್ ಜೆಂವ್ಕ್ ರಾವ್ತೊಂ, ದಾಟ್ಪು ನಾಕಾ ಮ್ಹಣ್
ಆಂವ್ಸರ್ತಾ.

ಆಲೆಕ್ಸ್: (ಹಾತ್ ಜೊಡ್ತಾ) ದೇವ್ ಬರೆಂ ಕರುಂ. (ಚಲ್ತಾತ್)

ಆಲಿಸ್: ದೆವಾ ತುಕಾ ಅರ್ಗಾಂ.

ಆಲೆಕ್ಸ್: ಪಯ್ಲೆಂ ಘೊವಾಕ್ ಅರ್ಗಾಂ ದಿ. ರಾಂದ್ಲಿಕ್ ಆನಿಕೀ ಉಜೊ
ಪೆಟೊಂವ್ಕ್ ನಾ. ಘರಾಂತ್ ಆಕ್ಲಾಸಾಚೊ ಉಜೊ. ಹಾಂಗಾ
ಪೊಟಾಂತ್ ಭುಕೆಚೊ ಉಜೊ ತರೀ ಆಯಿಲ್ಲ್ಯಾ ಸಯ್ರ್ಯಾಂಕ್
ಜೇಂವ್ಕ್ — ಖಾಂವ್ಕ್ ದಾದೊಲಿ ಮ್ಹಣೊನ್ ಮರ್ಯಾದ್ ರಾಕ್ಲಿ.

ಆಯ್ಕೆ, ಸಯ್ಕೆ ಆಯ್ಕೆ ಆಯ್ಕೆ ಆಯ್ಕೆ ನಾ
ಜಾಲಾಂ. ಕಾಂಯ್ ತರೀ ಆಯ್ಕೆ ಆಯ್ಕೆ ತಾನೆಕ್ ದಿವ್ಕಾಂ ಮ್ಹಳ್ಳಾರ್
ಕಾಮಾಚೊ ಪಾದ್ಕಾಚೊ ವರಾಂಟ್ ಪಾಟಿಂ ಹಾಡುಂಕ್ ಗೆಲಾ.
ಉದಕ್ ಪಿಯೆವ್ಕಾಂ ಮ್ಹಳ್ಳಾರ್ ರಾಂದ್ಲಾಂತ್ ಉಂದಿರ್ ಪಡ್ಲಾ ಆನಿ
ಹಿ ಗಜಾಲ್ ತಾನೆಲ್ಕಾಕ್ ಸಾಂಗ್ಲಾರ್ ಫೊಟಾಂತ್ಲೆಂ ಆಟೊಮ್ಯಾಟಿಕ್
ಪೂರಾ ಭಾಯ್ರ್ ಪಡಾತ್.

ಆಲಿಸಾ..... ಆಲಿಸಾ ತುಂ ಆತಾಂ ಕಿತೆಂ ಚಿಂತಾಯ್?
ಆಯ್ಕೆ ವಿಶಿಂ ಯಾ ನಾಪತ್ತ್ ವಿತ್ತಿವಿಶಿಂ ವೆ ತಾಚಾ ಭಾವಾ ಆಂಕ್ವಾರ್
ಪಾದ್ರಿ ವಿಶಿಂ ಯಾ ದಳ್ದಿರ್ ಆಟೊಮ್ಯಾಟಿಕಾವಿಶಿಂ?

ಆಲಿಸ್: (ರಾಗನ್) ತುಂ ಸಯ್-ಫೆಯ್ ಜಾಲಾಯ್. ಕಿತೆಂ ಉಲೈತಾಯ್
ತೆಂ ತುಂ ಜಾಣಾಂಯ್? ದಾಕ್ಟರ್ ಸರ್ವಿಂ ಧಾಡ್ಕಾಂ ಮ್ಹಳ್ಳಾರ್
ತಾಕಾಯಿ ತಕ್ಲಿಫಡಾಫಡ್ ಸುರು ಖಾಂವ್ಕ್ ಆಸಾ. ಹಾಂಗಾ ಆಯ್ಕೆ
ದಿಸಾನಾ, ಬೊರ್ಡರ್ ವಿತ್ತಿ ದಿಸ್ತಾ..... ಮ್ಹಜ್ಯಾ ಕಾಳ್ಜಾಂತ್
ದುಃಖಿಚೊ ಪೊಳಿಯೊ ಬಾಂದುಂಕ್ ಸುರು ಜಾಲ್ಯಾತ್. ತುಂ
ದಾದ್ಲೊ ಮ್ಹಜ್ಯಾ ಭಾಜುನ್ ಖಾಂವ್ಕ್ ಪರ್ಯಾಯ್. ಚಿಕ್ಕೆ ಥಂಡ್
ಬಸ್.

ಆಲಿಸ್: ಮ್ಹಜ್ಯಾ ಖಿಂತಿಚಾ ಪೊತಿಯೆಕ್ ಹಾತ್ ಫಾಲುಂಕ್ ದಯಾ
ದಾಕಯ್ತಾಯ್‌ವೇ? ತೊಮಾಸಾನ್ ಜೆಜುಚ್ಯಾ ಕಡ್ಲೆಲ್ಯಾಂತ್ ಹಾತ್
ಫಾಲ್ನ್ ದುಬಾವ್ ನಿವ್ರಾಯಿಲ್ಲಾಪರಿಂ, ಮ್ಹಜ್ಯಾ ಖಿಂತಿಚೊ
ಉಡ್ಲೊ ತಪಸಾವ್ಲೆಕ್ ತಥಸ್ತೋಪ್ ನಾಕಾ. ತುಜೆ ನಾಜೂಕ್
ಬಾಯ್ಲಾ ಕಾನ್ ಪುರೊ. ಆಲಿಸಾ..... ಜಾಯ್ ತರ್ ಲಾಗಿಂ ಯೆ.
ಆನಿ ತುಜೆ ಕಾನ್ ಮ್ಹಜ್ಯಾ ಹರ್ಡ್ಯಾರ್ ದವರ್ (ಲಾಗಿಂ ವೆತಾ)

ಆಲಿಸ್: ಥಂಡ್ ಬಸ್..... ಬೆಪ್ಪೆಂಚ್ ರಾಗ್ ಹಾಡಯ್ಲಾಕಾ. ಪಾದ್ಕಾಚೊ
ಪಳೆವ್ನ್ ಯೆ. ಕಿತೆಂ ಜಾಲಾಂ ತೆಂ?

ಆಲಿಸ್: ಪಾದ್ರಿಕ್ ಪಳೆಂವ್ಕ್ ಬಿಸ್ ಆಸಾ? ಹಾಂವ್ ಕಿತ್ಯಾಕ್? 'ಹಾಂವ್'

ಗುರ್ಕಾರ್ ಆಲಿಸಾಚೊ ಘರ್ಕಾರ್' ಮ್ಹಳ್ಳಾರೀ ತೊ ಮ್ಹಜ್ಯಾಲಾಗಿಂ ಕುಮ್ಸಾರ್ ಜಾಂವ್ಚೊ ನಾ.

ಆಲಿಸ್: ಕಾಂಟಾಳೊ! ಕಾಂಟಾಳೊ!! ಕಸಲೆಂ ಕಾಂಟಾಳ್ಯಾಚೆಂ ಉಲೊವ್ಣೆಂ!! ಉಲೊವ್ಣೆಂ ಮ್ಹಳ್ಳಾರ್ ಜಿಬೆಚಿ ಖೊರೊಜ್ ಕಾಡ್ಚಿ ವ ಚಿಂತ್ನಾಂನಿ ಘೊರೊಜ್ ಫಾಲ್ಚಿ ನಹಿಂ. ಜಿಣಿಭರ್ ಆಂಕ್ವಾರ್ ರಾಂವ್ಣೆಂ ಪುಣೀ ವ್ಹಯ್ ಪುಣ್ ಪುರ್ಪುರ್ಯಾ ದಾದ್ಲ್ಯಾಲಾಗಿಂ ಕಾಜಾರ್ ಜಾಂವ್ಣೆಂ ನಹಿಂ. ಧಾ-ಬಾರಾ ರಡ್ಕುರಿಂ ಭುರ್ಗಿಂ ಆಸ್ಚಿಂ ಪುಣೀ ಸುಧಾರ್ನಿಯೆತ್, ತರೀ ಎಕ್ಲೆಂಚ್ ಧಾಂವ್ಚ್ಯಾ ತಸ್ಲೆಂ ನಹಿಂ.

ಆಂಕ್ವಾರ್ಪಣಾರ್ ಖರಾಯೆಚಿ ಧೊಸ್, ತರ್ನಾಟ್ಯಾಂಚಿ ಧೊಸ್, ಮೊಗಾಚೊ ವೊಸೊ. ಮಾದ್ರ್ ಜಾಂವ್ಕ್ ಯಾ ಮ್ಹಳ್ಳಾರ್ ಮಾಗ್ಲ್ಯಾ ರಜಾರಾಚಿ ವಿರಾರಾಯ್, ಪಾಟಿಂ ಯೇಜಯ್ ಪಡಾತ್ ಮ್ಹಳ್ಳೆಂ ಭೆಂ..... ಅಯ್ಯೊ ಕಸ್ಲಿ ಮಾಂಡಾವಳ್ ಆನಿ ಕಸ್ಲೆಂ ಫುಟ್ಕರ್ ನಶಿಬ್‌ಗೀ ಮ್ಹಣ್ತಾಂ.

ಆಲೆಕ್ಸ್: ವಾ..... ವಾ..... (ತಾಳಿಯೊ ಪೆಟೊನ್ ಭಂವಾರಿಂ ಚೊಯ್ತಾ) ಬಾಯ್ಲೆ ಕಸಲೆಂ ಉಲಯ್ತಾಯ್ ಮ್ಹಜ್ಯಾ ಭಾಂಗಾರಾ. ಹಾಂವ್ ನಾತ್‌ಲ್ಲ್ಯಾ ವೆಳಾ ಅಸೆಂ ಉಲಯ್ಲಾರ್ ಆಯ್ರಿಕ್ ಸಯ್ರಿಕೆಕ್ ಆಯಿಲ್ಲೆ ಕೋಣೀ ತುಜ್ಯಾಚ್ ಸಯ್ರಿಕೆ ಬಾಬ್ತೆನ್ ಪ್ರಸ್ತಾಪ್ ಕಾಡ್ತಾತ್. ತುಕಾ ಭಾಂಗಾರಾಚೆಂ ಕಾಳಿಜ್ ಆಸಾ ಹಾಂವ್ ಜಾಣಾಂ. ತುಜಿ ಧುವ್ ನಾ ಮ್ಹಣ್ತಾನಾ ಮ್ಹಜೆಂ ಬಾಪಾಯ್ಲೆಂ ಕಾಳಿಜ್ ರಡ್ತಾ. ಕಿತೆಂ ಕರುಂ??

ಮ್ಹಾಕಾ ಉಗ್ಡಾಸ್ ಯೆತಾ ತಸಿಲ್ದಾರ್ ಆಸ್ತಾನಾ ವಾಚ್‌ಲ್ಲೆಂ:

ಪಿಕೊನ್ ಝಡ್ತಾನಾ ಫಳ್ ದೆಂಟಾಕ್ ತಿತ್ಲೆಂ ದುಕಾನಾ,

ಜಿತ್ಲೆಂ ತುಟಯ್ತಾನಾ ದುಖ್ತಾ.

ಸುಕೊನ್ ಪಡ್ತಾನಾ ರೊಕ್ ಮಾತಿ ತಿತ್ಲಿ ಕೊಸ್ತಾನಾ

ತಿತ್ಲಿ ಜಿವ್ಕಾರ್ ಕೊಸ್ತಾತಾ.

ತ್ಯಾಚ್‌ಪರಿಂ ಭುರ್ಗಂ ಮೆಲ್ಯಾರ್ ತಿತ್ತೆಂ ಭೋಗಾನಾ

ಜಿತ್ತೆಂ ಸಾಂಡ್ಲ್ಯಾರ್ ಭಗ್ತಾ.

ಹೆಂ ಫಕತ್ ಆವಯ್ಲೆಂ ಕಾಳಿಜ್ ಮಾತ್ರ್ ಜಾಣಾಂ,

ವಾಜುಂಡ್ಯಾಕ್ ಶೂನ್ಯ್ ದಿಸ್ತಾ.

ಆಲಿಸ್: (ಎಕಾಚ್‌ಫರಾ ಮೋಗಾನ್ ಬಾವ್ಲ್ಯಾಕ್ ಧರ್ತಾ) ಕಿತೆಂ ತುಕಾ ಮ್ಹಜೆ
ಬಾಂದ್ಪಾಸ್ ಕಳ್ಳೆಗೀ? ಆಯ್ಕೊ..... ದೆವಾ ಮ್ಹಜ್ಯಾ.

ಆಲೆಕ್ಸ್: ರಡಾನಾಕಾ ಆಲಿಸಾ..... ಆಮ್ಚೆಂ ಧು ಆಮ್ಕಾಂ ಪಾಟಿಂ ಮೆಳಾನಾ
ತರ್ ಆಮ್ಚ್ಯಾ ಜಿವಿತಾಚೊ ನಾಟಕ್‌ಯೊ ಆಕೇರ್ ಜಾಯ್ನಾ. ವೆಗಿಂಚ್
ಮೆಳ್ತಾಲೆಂಚ್. ತೆಂ ಖಂಡಿತ್ ಆಸಾ, ತೆಂ ಮೆಳ್ತಾಲೆಂಚ್.

ಆಲಿಸ್: ಖಂಡಿತ್‌ಮೊ?!

ಆಲೆಕ್ಸ್: ಖಂಡಿತ್. ಪುಣ್ ಕಂಯ್ ತೆಂ ಹಾಂವೀ ನೆಣಾಂ. ದೇವ್ ಕೋಣ್?
ಕಸೊ ಆಸಾ? ಖಂಯ್ ಆಸಾ? ಆಮಿ ನೆಣಾಂವ್ ತರೀ ತಾಕಾ ಆಮಿ
ದಿಸ್ತಾಂವ್. ತಾಣೆಂ ಮನ್ಶಾಚೆಂ ಎಕೇಕ್ಲ್ಯಾಚೆಂ ಜಿವಿತ್ ಎಕೆಕ್ ವಿಚಿತ್ರ್
ರಿತಿನ್ ಮಾಂಡಾವಳೆನ್ ಆಸಾ ಕೆಲಾಂ.

[ಪರ್ಯ್ ಜಾತಾತ್]

ಏಕ್ ಚಿಂತ್‌ಲ್ಲೆಂ ಜಾತಾನಾ ದುಸ್ರ್ಯಾಕ್ ಮತ್ ವೆತಾ.
ತಿಸ್ರ್ಯಾಕ್ ಹಾತ್ ವೆತಾನಾ ಚವ್ಥ್ಯಾಕ್ ಮನ್ ಬಸ್ತಾ. ಹಿಚ್ ತಿ
ನಿಸಣ್ ಸಂಸಾರಾಂತ್ಲಿ ಜಾಚೆರ್ ಮನಿಸ್ ಚಡ್ತಾ ಪಡ್ತಾ. ಜೊ
ಕೋಣ್ ಪಡೊಂಕ್ ತಯಾರ್ ನಾ ತೊ ಆಶೆವ್ನ್‌ಚ್ ಮೊರ್ತಾ.
ಆಸಂಯೊ ಹಾಂವೆಂ ಆಯ್ಕಾಲಾಂ.

ಊಟ್ ಆಲಿಸಾ, ದನ್ಪಾರಾಚ್ಯಾ ಜೆವ್ಣಾಚಿ ವಿಲೆವಾರಿ ಕರ್.
ಬೆಜರಾಯೆನ್ ಕರ್ಗೊಂಚ್ಯಾ ಬದ್ಲಾಕ್ ಪರಿಹಾರ್ ಸೊದ್ಯಾಂ. ಜರ್
ಆಯ್ಕಿ ಸಾಂಜೆ ಭಿತರ್ ಯೆನಾ ತರ್..... ಥೊಡ್ಯಾ ದಿಸಾಂಕ್ ಪುಣೀ
ಆಮಿ ಹೆಂ ಘುರ್ ಸಾಂಡ್ಯಾಂ, ಕಿತೆಂ?

ಆಲಿಸ್: ತಸೆಂಚ್ ಕರಿಜಯ್. ನಹಿಂ ತರ್ ಲೊಕಾಕ್ ಕಶೆಂ ತೊಂಡ್ ದಾಕಂವ್ಚೆಂ?

ಆಲೆಕ್ಸ್: ವಚ್ ಆಲಿಸಾ (ತಿಚೆಂ ತೊಂಡ್ ಪುಸ್ತಾ) ಮ್ಹಜೆಂ ಭಾಂಗಾರ್ ಆಜ್ ಚಾಪ್ತೆ ದಿಸ್ತಾ..... ವಚ್ (ಚಲ್ತಾ)

ಸಾಯ್ಬಾ ದೆವಾ ತುಕಾ ಅರ್ಗಾಂ ದಿತಾಂ. ಮ್ಹಜ್ಯಾ ಬಾಯ್ಲೆನ್ ಧುವ್ ಮಾಯಾಕ್ ಜಾಲ್ಲ್ಯಾಕ್ ಪಯ್ಲೆ'ವ್ಚಿಂ ಮೊಗಾನ್ ಪೊಶೆಲ್ಲ್ಯಾಕ್. ಅಸ್ಲೊಚ್ ಮೋಗ್ ಮ್ಹಾಕಾ ಲಾಭಯ್.

ಸರ್ವೆಸ್ಪರಾ ಹಾಂವ್ ಇಲ್ಲೊ ಜ್ಯೋಲಿ ಮನಿಸ್. ಮ್ಹಜೆಂ ಕಾಳಿಜ್ ದರ್ಯಾಂತ್ಲ್ಯಾ ನಿತಳ್ ಉದ್ಯಾಪರಿಂ. ಹಾಂವೆಂ ಮೋಗ್ ಕೆಲ್ಲೆಂ ಧುವ್ ನಾಪತ್ರೆ, ಸಾಂಗಾತಾ ಬೊರ್ಡರ್ಯೊ. ಉರ್ಲ್ಯಾ ಎಕ್ಲಿಚ್ ಬಾಯ್ಲ್ ತಿಕಾ ತರೀ ಸಾಂಬಾಳ್.....! ಆಲಿಸಾ

ಆಲಿಸ್: (ಪ್ರವೇಶ್) ಕಿತೆಂ ಆಪಯ್ಲೆಂವೇ?

ಆಲೆಕ್ಸ್: (ಪಾದ್ದೆತಾ) ಕಾಂಯ್ ನಾ ಆಲಿಸಾ, ತುಂ ಭಿತರ್ ಆಸಾಯ್ಲಿ ನಾ ತೊ ದುಬಾವ್ ಜಾಲೊ..... ವಚ್ ಭಿತರ್ ತುಜೆಂ ಕಾಮ್ ಕರ್ (ಚಲ್ತಾ) ಮೋಗ್ ಮ್ಹಳ್ಕಾರ್ ಅಸೊ ಆಸಾಜಯ್. ರಾಗ್ ಪುಣೀ ಆಯ್ಲಾರ್ ಖಿರೊ ಪುಟೊನ್ ಆಪಯ್ಲ್ಯಾರೀ ತಿಕಾ ನಾಟ್ತಾನಾ.

[ತಿತ್ಲಾರ್ ವಿತ್ತಿ ಬ್ಯಾಂಡೆಜ್ ಬಾಂದುನ್ ಪ್ರವೇಶ್]

ವಿತ್ತಿ: ಅಂಕಲ್.....

ಆಲೆಕ್ಸ್: ತುಂ..... ವಿತ್ತಿ? ಆಯ್ಕೊ ತುಜಿ ಗತ್.....?? ಕಿತೆಂ ಜಾಲೆಂಯೆ?? ಹೆಂ ಆಯ್ಲಿ ಖಂಯ್ ಆಸಾರೇ.....? ಉಲಯ್ತಾರೇ..... ಆಲಿಸಾ..... ಆಲಿಸಾ

ವಿತ್ತಿ: ಅಂಕಲ್ ಇಲ್ಲೆಂ ಉದಕ್ ದಿ ಅಂಕಲ್.

ಆಲೆಕ್ಸ್: ಸಮಾಧಾನ್ ಘೆ ಪುತಾ..... ಹಾಡ್ನ್ ಆಯ್ಲೊಂ. (ಧಾಂಪ್ತಾ)

[ವಿತ್ತಿ ಶರ್ಟ್ ಕಾಡ್ತಾ ಪ್ರಯತನಾಂತ್ ಸಲ್ವತಾ. ಉಪ್ರಾಂತ್ ಆಪ್ಲ್ಯಾ

ಬೊಲ್ಸಾಂತ್ಲಿ ಕಾಗ್ದಾಂಚಿ ರಾಸ್ ಸೊಫಾಚ್ಯಾ ಎಕಾ ಮುಲ್ಕಾಕ್ ದವರ್ನ್, ಎಕ್ ಮಧೆಂಚ್ ದವರ್ತಾ. ತಿತ್ಲಾರ್ ಆಲಿಸ್, ಆಲೆಕ್ಸ್ ಪ್ರವೇಶ್]

ಆಲಿಸ್: ಎತ್ತ ಆಯಿ, ಖಂಯ್ ಆಸಾರೇ?

ವಿತ್ತಿ: ಆಂಟಿ ಉದಕ್ ದಿ (ಪಿಯತಾ!)

ಆಲಿಸ್: ಐರಿ ತುಜ್ಯಾ ಸಾಂಗಾತಾ ಗೆಲ್ಲೆಂಮೂ?

(ಚಿಕ್ಕಿ ರಾವ್ ಮ್ಹಳ್ಳಾಪರಿಂ ಹಾತ್ ಭಾಸ್ ಕರ್ತಾ)

ವೆಗಿಂ ಸಾಂಗ್‌ರೇ ಐರಿ.....

ಆಲೆಕ್ಸ್: (ಮದ್ದತ್) ರಾವ್ ಸಾಯ್ಬಿಣಿ ಆಂವ್ಸರ್ತಾಕಾ..... ಹಾಂವ್ ವಿಚಾರ್ತಾಂ. ಆಯಿ, ಖಂಯ್ ಆಸಾರೇ ವಿತ್ತಿ? ಕಿತೆಂ ಜಾಲಾಂ ತಾಕಾ?! ಸಾಂಗ್.

ವಿತ್ತಿ: (ಸವ್ಯಾಸ್) ಆಯಿ, ಪಾಟ್ಲಾನ್ ಧಾಂವ್ಲಾಂ. ತಾಕಾ ಸಯಿಕ್ ಜಾಲ್ಯಾ ಖಂಯ್.

ದೋಗಾಂಯ್: ಸಾಯ್ಬಾ ಸೊಡ್ವಣ್ವಾರಾ. ಕೊಣಾಚಿರೇ? ಕೊಣಾ ಪಾಟ್ಲಾನ್ ಧಾಂವ್ಲಾಂರೇ? ತುಂ ಖಂಯ್ ಗೆಲ್ಲೊಯ್‌ರೇ? ಹೆಂ ಕಿತೆಂರೇ?

ವಿತ್ತಿ: ಹಾಂವ್ ಆಯಿ, ಪಾಟ್ಲಾನ್ ಧಾಂವೊನ್ ವೆಚೊನ್ ಪಳೆವ್ಲಾಂ.....

ಆಲಿಸ್: ಥುತ್ತ್ ದಳಿರಾ. ಆಮ್ಚ್ಯಾ ಘರ್ಲೆಂ ಖಾವ್ನ್ ಆಮ್ಚ್ಯಾ ಥುವೆಕ್ ಉಕ್ಲುನ್ ಧಾಂವೊಂಕ್ ಪಳೆಯ್ಲೆಂರೇ? ಪಾದ್ರಿಚೊ ಭಾವ್ ಖಂಯ್! ತುಜ್ಯಾ ವೆಂಕ್ಟಾಕ್ ದೆಂವ್ಪಾರಾಚಿ ಖೊಟ್ ಪಡೊಂ.

ಆಲೆಕ್ಸ್: ಚಿಕ್ಕಿ ರಾವ್ ಆಲಿಸಾ..... ಎತ್ತೇ, ಆತಾಂ ಆಯಿ, ಖಂಯ್ ಆಸಾ? ಕಸೆಂ ಆಸಾ ಸಾಂಗ್.

ವಿತ್ತಿ: ಅಂಕಲ್, ಥೊಡೊ ವೇಳ್ ಸವ್ಯಸಾಯ್ ದಿಯಾತ್. ಪ್ಲೀಜ್.....
I need rest.

ಆಲೆಕ್ಸ್: ತುಕಾ ಸವ್ಯಸಾಯ್ ತುಜೊ ಭಾವ್ ಬೆಂಜಾರ್ ಕರ್ತಾನಾ ದಿಂವ್ಕ್ ಸಾಂಗ್ತಾಂ. ವಾಡೊ ಸಗ್ಳೊ ಧಾಂವೊನ್ ಯೇವ್ನ್ ಆತಾಂ

ವಿಚಾರುಂಕ್ ಆಯ್ತೊ ಜಾಲಾ. ರಾತಿಂ ನಿದ್ತಾನಾ ತುಮಿ
ದೊಗಾಂಯ್ ಹ್ಯಾ ಘರಾಂತ್ ನಿದ್‌ಲ್ಲಾತ್ ಫಾಂತ್ಕಾರ್
ದೊಗಾಂಯ್ ನಾಂತ್. ಕಿತೆಂ ಗಜಾಲ್? ಸ್ಪಷ್ಟ್ ಸಾಂಗ್ ಸೈತಾನಾ?

ಜರ್ ತುಂ ವೆಗಿಂ ಸಾಂಗಿನಾಂಯ್ ತುಜಿ ಜೀಬ್ ಲುಂವೊಂಕ್
ಆಸಾಂ. ತುರುಪಾಚೊ ಖೆಳ್ ಸುರು ಜಾಲೊ. 'ಎಕ್ಲೊ' ವೆಗಿಂಚ್
ಖೆಳಾಂತ್ ದೆಂವ್ತಾಲೊ. ಆನಿ ಆಯ್ಕಿ ವೆಗಿಂಚ್ ಹಾಂಗಾ
ಯೆತಲೆಂಚ್.

[ವಿತ್ತಿ ತಕ್ಲೆಕ್ ಹಾತ್ ಧರ್ನ್ ಚಡ್ತಾ]

ಅಲಿಸ್: ಮ್ಹಜಾ ಆಯ್ಕಿಕ್ ವೆಗಿಂ ಪಾಟಿಂ ಹಾಂಗಾ ಹಾಡ್ ನಹಿಂ ತರ್
ಪೊಲಿಸಾಂಚಾ ಹಾತಾಂತ್ ದಿಂವ್ಕ್ ಆಸಾಂ..... ಸಾಂಗ್‌ರೇ?

ವಿತ್ತಿ: ಆಂಟಿ ಪ್ಲೀಜ್ ಚಿಕ್ಕಿ ಆಯ್ಕ್.

ಅಲೆಕ್ಸ್: ಹುಂ ಸಾಂಗ್‌ರೇ ವೆಗಿಂ.

ವಿತ್ತಿ: ಹಾಂವ್ ತಾಚಾ ಪಾಟ್ಲಾನ್ ಧಾಂವುಲ್ಲೊಂ ತಾಕಾ ಧರುಂಕ್

ದೊಗಾಂಯ್: ಆಯ್ಕಿ ಕೊಣಾ ಪಾಟ್ಲಾನ್ ಧಾಂವ್ಲೆಂ?

ವಿತ್ತಿ: ಹಾಂವ್ ನೆಣಾಂ ತೆಂ.

ಅಲೆಕ್ಸ್: ಜಾಣಾ ಆಸ್‌ಲ್ಲೆಂ ಭೊಟಾನ್ ಮಂತ್ರಾಂ ಉಸಾರ್‌ಲ್ಲ್ಯಾಪರಿಂ
ಸಾಂಗ್. ಹಾಂಗಾ ಆಕ್ಸಾಚಿ ಎಕೇಕ್ ವಾಯ್ ಹರ್ಡ್ಯಾಂತ್ಲಾನ್
ಉಸಳ್ತಾತ್.

ವಿತ್ತಿ: ಹಾಂವೆಂ ಸಾಂಗ್ಲೆಂ ಕಿತೆಂ? ತೆಂ ಮೆಜಾವಯ್ ಆಸ್‌ಲ್ಲೆಂ ಕಾಗಡ್
ವಾಚಾತ್. ಆನಿ ಹಿಂ ಕಾಗ್ಡಾಂಯ್ ವಾಚಾತ್..... ಏಕ್, ದೋನ್
(ವ್ಹಳೂ) ಮ್ಹಜಿಯೊ ಆಸಾತ್..... (ಕಾಗ್ಡಾಂ ಮೆಜಾರ್ ಫಾಲ್ತಾ)

ಅಲೆಕ್ಸ್: ಹಿಂ ಕೊಣಾಚಿಂ ಕಾಗ್ಡಾಂ? ತುಕಾ ಕಶಿಂ ಮೆಳ್ಳಿಂ?

ಅಲಿಸ್: ವೆಗಿಂ ವಾಚ್ ಸಾಯ್ಬಾ, ನಹಿಂ ತರ್ ಹೆವ್ಳಿನ್ ದಿ.

ಅಲೆಕ್ಸ್: ವಾಚ್ತಾಂ ಸಾಯ್ಬಿಣಿ, ಆಂವ್ಸರ್ನಾಕಾ.

[ಭತರ್ ಥಾವ್ನ್ ಐರಿ ವಾಚ್ಚಾ]

ಮೊಗಾಚಾ ಪಪ್ಪಾಕ್ ಆನಿ ಮಾಮ್ಮಿಕ್,

ದೇವ್ ಬರೊ ದೀಸ್ ದೀಂವ್.

ಆಯ್ತನ್ ಲಿಖ್ತೆಂ ಕಾಗದ್!!

ತರ್ನಾಟ್ಟಣ್ ಏಕ್ ಬಂಧಡ್ ನಹಿಂ, ಸಮ್ಜಣೆಚಿಂ ಏಕ್ ಸ್ವತಂತ್ರಭರಿತ್ ಸಮುದ್ರ್. ತಾಂತುಂ ಕೊಣೆ ಕೊಣಾಯ್ಕಿ ಆಡೊವ್ ದವರುಂಕ್ ನಜೊ ಆನಿ ಘೆಂವ್ಕ್ಯಾಯಿ ನಜೊ. ಹಾಂವ್ ನಾಂವಾಡ್ಲಿಕ್ ತಸಿಲ್ದಾರಾಚಿ ಆನಿ ಗುರ್ಕಾರಾಚಿ ಎಕ್ಲಿಚ್ ಧುವ್ ತರೀ ಗಾಂವ್ಚ್ಯಾ ತರ್ನಾಟ್ಟಾಂಕ್ ಫಕತ್ ಏಕ್ ತರ್ನಿ ಆಂಕ್ವಾರ್ ಚಲಿ ತೆಂ ಜಾಣಾ ಜಾಯಾ.

ತರ್ನಾಟ್ಟಣಾರ್ ತಾಂಚ್ಯಾ ವ್ಹಡಿಲಾಂನಿ ತಾಂಚಾ ವಿಂಚವ್ಣೆಕ್ ಸ್ವತಂತ್ರ ದೀಜಯ್, ಉತ್ತೇಜನ್-ಸಹಕಾರ್ ದೀಜಯ್. ಬಲತ್ಕಾರ್, ಒತ್ತಡ್ ಉಪ್ಕಾರ್. ದಖೊ ವ ವಿರೋಧ್ಪಣ್ ದಾಖೊಂಕ್ ನಜೊ. ಸಬಾರ್ ತರ್ನಾಟ್ಟಾಂಚಿಂ ಮೊಗಾಚಿಂ ಕಾಗ್ಡಾಂ ಗುಪ್ತಿಂ ಮ್ಹಾಕಾ ಯೆತಾಲಿಂ ಆನಿ ತಾಂತುಂ ಘೊಡಿಂ ಹಾಂಗಾ ದವರ್ತಾಂ. ಸವ್ಯಾಸ್ ವಾಚಾತ್.

ಪಯ್ಲೆಂ ರೆಲಿಜಿಯೊಸ್ ಭೆಸ್ ವಿಂಚ್ತಾಂ ಮ್ಹಳ್ಕಾರ್ ಮ್ಹಾಕಾ ಆಡಾಯ್ಲೆಂ. ಉಪ್ರಾಂತ್ ಮಿನಿಚ್ಯಾ ಪುತಾಲಾಗಿಂ ಮೋಗ್ ಸುರು ಜಾತಾ ಮ್ಹಣೊನ್ ಸಂಘಾಂತ್ಲೆಂ ಕಾಡ್ಲೆಂ. ತೊಮಾಸಾಲಾಗಿಂ ದುಬಾವ್ ಕರುನ್ ಟ್ರಾನ್ಸ್‌ಫರ್ ದಿವಯ್ಲೆಂ. ಹಾಂವ್‌ಯೊ ಏಕ್ ಚಲಿ.... ಧುವ್ ತುಮ್ಮಿ ತರೀ ಮ್ಹಜಿ ಕೂಡ್ ರಗ್ತಾ-ಮಾಸಾಚಿ, ನೈತಿಕ್ ಭಗ್ಲಾಂ-ವೊಡ್ಲ್ಯಾಂಚಿ.

ತುಮಿ ಮ್ಹಾಕಾ ಸಮ್ಜೊಂಕ್ ನಾಂತ್. ಮ್ಹಾಕಾ ದುಡ್ವಾಧಿಕ್ ಫೊರಿನ್ನೊ ನವೊ ಸೊದಿಜಯ್. ಘರ್ ಜಾಂವಂಯ್ ಕರಿಜಯ್. ಪುಣ್ ತಾಣೆಂ ಮ್ಹಜ್ಯಾ ಖಾತಿರ್ ಆಸ್ಲೆಂ, ತುಮ್ಮಾ ಖಾತಿರ್ ನಹಿಂ.

ತುಮಿ ಮ್ಹಜಿ ವಿಂಚವ್ನ್ ಕರುಂಕ್ ಮ್ಹಾಕಾ ಸೊಡಿಜಯ್. ತುಮ್ಮಾಂ ತಾಂತುಂ ಕಸ್ಲೆಂಚ್ ಹಕ್ಕ್ ನಾ. ತೆಂ ಆಜ್ ತರೀ ಕಳ್ಳೆಂಮೂ? ಆನಿ ಹೆಂ ಲಿಸಾಂವ್ ಸಗ್ಳೊ ವಾಡೊ ಆನಿ ಸಂಸಾರ್ ಜಾಣಾ ಜಾಂವ್ಚಿ. ತಾಂಚಾ ತಾಂಚಾ ವಿಂಚವ್ಣೆಕ್ ತಿಂ ತಿಂ ಭಾಗಿದಾರ್. ಪಾಟ್ಲ್ಯಾ ದಿಸಾಂನಿ ಹಾಂವೆಂ ಜಿವಿತಾವಿಶಿಂ ಮಸ್ತ್ ಚಿಂತುನ್ ಏಕ್ ಬರೀ ಆನಿ ಊಂಚ್ಚಿ ಸಯ್ರಿಕ್ ಸೊಡ್ಲ್ಯಾ, ತುಮ್ಮಾಂ ಪಸಂದ್ ನಾತ್‌ಲ್ಲಿಯೊ ಜಾವ್ಣೆತ್. ಆನಿ ತ್ಯಾವಿಶಿಂ ಹಾಂವ್ ಚಿಂತಿನಾ.... ಆನಿ ಹಾಂವ್ ತಾಚಾ ಸರ್ಸಿನ್ ವೆತಾಂ.... ಮಸ್ತ್ ಪಯ್ಸ್. ಆನಿ ಏಕ್ ಭದ್ರ್ ಜಾಗ್ಯಾರ್ ಪಾವುಲ್ಲಾ ಉಪ್ರಾಂತ್ ಚಡಿತ್ ವಿವರ್ ಹಾಂವಾಂಚ್ ದಿತಾಂ.

ತುಮ್ಮಿ ವಿಶ್ವಾಸಿ ಧುವ್
ಆಯ್ತನ್.

ಆಲಿಸ್: ಧುತ್! ವಿಶ್ವಾಸಿ ಧುವ್ ಖಿಯಾ! ದುಶ್ವಾಸಿ ಕುಂಡ್ಲೆಂ, 'ಮ್ಹಜ್ಯಾ ಕನಿಷ್ಠ್ ಚಿಂತ್ನಾಚೆಂ.

ಆಲೆಕ್ಸ್: ಆಯ್ಕಾಲೆಯ್ಯಾಂಮೂ ಆಲಿಸಾ, ಪರ್ತುನ್ ವಾಚುನ್ ಸಾಂಗಿಜಾಯ್‌ಗೀ?

ಆಲಿಸ್: ಆಯ್ಕಾಲೆಂ ಆಯ್ಕಾಲೆಂ ಆನಿ ಪರ್ತುನ್ ಆಯ್ಕೊನ್ ಭಾಷಣ್ ದೀಂವ್ಕ್ ನಾ.

ಆಲೆಕ್ಸ್: ತುಂ ಹೆಂ ಕಾಗದ್ ಕಿತ್ಯಾಕ್ ವ್ಹರ್ನ್ ಗೆಲ್ಲೊಯ್‌ರೇ?

ವಿತ್ತಿ: ತುಮಿ ಮ್ಹಜ್ಯಾ ಪಾಟ್ಲ್ಯಾನ್ ಧಾಂವ್ಲಾಂ ಮ್ಹಣ್ ಚಿಂತ್ಯಾತ್ ಮ್ಹಳ್ಳಾಂ ಭಿಯಾನ್.

ಆಲಿಸ್: ತುಂ ಕಿತ್ಯಾಕ್ ಗೆಲ್ಲೊಯ್‌ರೇ?

ವಿತ್ತಿ: ಪೋರ್ ಹೈದರಾಬಾದ್ ಎಕ್ಸ್‌ಪ್ರೆಸ್ ರೈಲ್ ಕೆದಾಳಾ ಮ್ಹಣ್ ವಿಚಾರ್ತಾಲೆಂ ಪಾಂಚ್ ವರಾರ್ ಮ್ಹಳ್ಳೆಂ ಹಾಂವೆಂ.

ಆಲೆಕ್ಸ್: ದುಸ್ರೆಂ ಕಿತೆಂ ಮ್ಹಣ್ತಾಲೆಂ?

ಆಲಿಸ್: ಹೈದರಾಬಾದ್‌ಚೊ ನೊವೊಗೀ ಸಾಯ್ ರಚ್ಚಾರಾ.

ಆಲೆಕ್ಸ್: ಚಿಕ್ಕಿ ರಾವ್ ಸಾಯ್ಬಣಿ. ಆಂವ್ವರಾಕಾ, ಕಾಳಿಜ್ ಬಸಾತ್. ದುಸ್ರೆಂ ಕಿತೆಂ ಮ್ಹಣ್ತಾಲೆಂ?

ವಿತ್ತಿ: ಆತಾಂ ವ್ಹಡಿಲಾಂ ಭುರ್ಗುಚೊ ಫುಡಾರ್ ಪಳೆಯ್ತಾಂತ್. ಪಯ್ಲೆಂ ತಾಂಚಿ ಭದ್ರತಿ ಪಳೆಯ್ತಾತ್. ಭುರ್ಗುನ್ ಬರೆಂ ಜಾಯ್ಜಯ್ ಮ್ಹಣ್ತಾತ್ ತರೀ ಆಪ್ಲೆಯೊ ಬರೆಂ ಜಾಯ್ಜಯ್ ಮ್ಹಳ್ಳಾ ಸ್ವಾರ್ಥಾನ್.

ಆಲೆಕ್ಸ್: ಬಂಧ್ ಕರ್. ಆಲಿಸಾ ಆಪ್ಲ್ಯಾ ಧುವೆಕ್ ತುವೆಂ ನೋವ್ ಮಹಿನೆ ವ್ಹಾವಂವ್ಚ್ಯಾ ಬದ್ಲಾಕ್ ಮ್ಹಜ್ಯಾ ಆಫಿಸಾಂತ್ಲಿಂ ಫೈಲಾಂ ವ್ಹಾವಯಿಲ್ಲಿಂ ತರ್ ನೋವ್ ಮೈನ್ಯಾಂಚೊ ಸಾಂಬಾಳ್ ಮೆಳ್ತೊ.

ಆಲಿಸ್: ದುಸ್ರೆಂ ಕಿತೆಂ ಮ್ಹಣ್ತಾಲೆಂ?

ವಿತ್ತಿ: ದುಸ್ರೆಂ, ಸಬಾರ್ ಜಣ್ ಮ್ಹಜೊ ಮೋಗ್ ಕರ್ತಾತ್ ತರ್ಯೊ ಹಾಂವೆಂ ಮಾತ್ರ್ ಎಕ್ಲ್ಯಾಚೊ ಮೋಗ್ ಕರ್ಚೊ ಮ್ಹಣ್ತಾಲೆಂ.

ಆಲಿಸ್: ಕೊಣಾಚೊ ತೊ?? ಹೈದರಾಬಾದ್ ಆಸ್‌ಲ್ಲ್ಯಾಚೊಗೀ?

ವಿತ್ತಿ: ತೆಂ ವಿಚಾರುಂಕ್‌ನಾ ಆನಿ ತಾಣೆಯೊ ಸಾಂಗೊಂಕ್‌ನಾ.

ಆಲೆಕ್ಸ್: ತುಜ್ಯಾ ತಿತ್ಲೊ ಮೂರ್ಖ ದುಸ್ರೊ ನಾ. ದುಸ್ರೆಂ ಕಿತೆಂ ಮ್ಹಣ್ತಾಲೆಂ?

ವಿತ್ತಿ: ದುಸ್ರೆಂ ಸಾಂಗ್ಲ್ಯಾ ಭಿತರ್ ಶಿಲಾ ಆಯ್ಲೊ, 'ಫ್ಯಾಂಕ್ಯೊ' ಮ್ಹಣೊನ್ ಚಲ್ಲೆಂ.

ಆಲೆಕ್ಸ್: ಫ್ಯಾಂಕ್ಯೊ ಮ್ಹಣಾಲೆಂಗೀ? ಸದ್ವ್ಹಾಕ್ ವಾಂಚ್ಲೊಯ್. ಮಾರ್ಗಾವಯ್ಲ್ಯಾ ಸುಣ್ಯಾಕ್ ಪಾಟ್ಲ್ಯಾ ಪಾಯಾಂನಿ ದಿಲ್ಲ್ಯಾ ಖೊಟೆಕ್‌ಯೊ "ಕಾಂಕ್ಯೊ" ಕರ್ತಾ ತೆಂ ಉಡಾಸ್ ಆಸೊಂ.

ಆಲಿಸ್: ಆತಾಂ ಕಿತೆಂ ಕರ್ಚೆಂ?

ಆಲೆಕ್ಸ್: ಬಾಯ್ಲಾಂಕ್ ದೊಂಪ್ರಾ ಸಕ್ಲಾ ಬೂದ್, ಗುರ್ಕಾರಾಚ್ಯಾ ಬಾಯ್ಲೆಕ್ ಆನಿಕೀ ಸಕ್ಲಾಗೀ ಮ್ಹಳ್ಳೊ ದುಬಾವ್. ಆತಾಂ ಕಿತೆಂ ಕರ್ಚೆಂ ಕೊಣಾಲಾಗಿಂ

ವಿಚಾರಾಯ್? ತುರುಪಾಚೊ ಖೆಳ್ ಸುರು ಜಾಲಾ. 'ಎಕ್ಲೊ' ಆನಿಕೀ
ಖಿಯ್ ಆಸಾ ಕೊಣೀ ನೆಣಾಂತ್. ಖೆಳ್ ರಾವಂವ್ಚೊ ನಾಕಾ.
ಭಾಯ್ರ್ ಹಾಡಿಜಾಯ್ಚ್!

ಆಲಿಸ್: ಎಕ್ಲೊ ಆನಿ ತುಜೊ ತಕ್ಲೊ. ಆಯ್ರಿಕ್ ಕಾಂಯ್ ಚಡ್ ಉಣೆಂ
ಜಾಲ್ಯಾರ್?!

ಆಲೆಕ್ಸ್: ಚಡ್ ಉಣೆಂ ಜಾಲ್ಯಾರ್ ಬಾಂಳ್ತರಾಕ್ ಯೆತಾಲೆಂ. ತುಂ ಬಾಂಳ್ತಕ್
ಪಳೆ. ಹಾಂವ್ ವೊಲಾಚಿ ಮಾಂಡಾವಳ್ ಕರ್ತಾಂ.

ಆಲಿಸ್: ತುಂ ಎಕ್ಲೊ!! ಎತ್ತೆ ತುಕಾ ಹೆಂ ಸಗ್ಳೆಂ ಕಶೆಂ ಜಾಲೆಂರೇ?

ಆಲೆಕ್ಸ್: ಸಾಂಗ್ಲ್ಲಾಪರಿಂ ಹೆಂ ಕಿತೆಂರೇ?

ವಿತ್ತಿ: ಫಾಂತ್ಯಾರ್ ಕಾಮಾಕ್ ಉಟಾನಾ ಮೆಜಾರ್ ಚೀಟ್ ದಿಸ್ಲಿ. ವಾಚುನ್
ಕೊಣಾ ಪಾಟ್ಲಾನ್ ವೆತಾ ತೆಂ ಪಳೆವ್ಯಾಂ..... ಖಂಡಿತ್ ರೈಲ್ವೆ
ಸ್ಪೇಶನಾಂತ್ ಆಸ್ತಲೆಂ ಮ್ಹಣೊನ್ ಧಾಂವ್ತಾನಾ ಏಕ್ ರಿಕ್ಷಾ
ಹಾಂಚಿ..... ಆಸ್ಪತ್ರೆಕ್ ವ್ಹೆಲೆಂ.

ಆಲೆಕ್ಸ್: ಆಸ್ಪತ್ರೆಕ್ ವ್ಹೆಲೆಂ..... ಡಿಸ್‌ಚಾರ್ಜ್ ಕೆಲೆಂಗೀ?

ವಿತ್ತಿ: ಕರುಂಕ್ ನಾ. ಹಾಂವ್‌ಚ್ ಆಯ್ಲೊಂ.

ಆಲೆಕ್ಸ್: ಅರೇ ತುಕಾ ಹಂಕಾರ್. ಆತಾಂ ಆಸ್ಪತ್ರೆಚೆ ಜಣ್ ಘರಾ ಸೊಧುಂಕ್
ಆಯ್ಲಾರ್.....?!

ವಿತ್ತಿ: ಥಂಯ್ಚೊ ವಾರ್ಡ್ ಬೊಯಾಕ್ ಪಾಂಚ್ ರುಪಯ್ ದೀವ್ನ್
ಆಯ್ಲೊಂ. ತಾಣೆಂ ಎಡ್ಮಿಟ್ ಜಾಂವ್ಕ್ ನಾತ್ಲಾಪರಿಂಚ್ ಕರ್ತಾಂ
ಮ್ಹಳಾಂ.

ಆಲಿಸ್: ತಿತ್ಲಾ ಆಂವ್ಸರಾನ್ ಕಿತ್ಯಾಕ್ ಆಯ್ಲೊಯ್‌ರೇ?

ವಿತ್ತಿ: ಖಬಾರ್ ತಿಳ್ಸುಂಕ್ ತುಮ್ಮಾಂ.

ಆಲೆಕ್ಸ್: ಫೋನ್ ಕರುಂಕ್ ಜಾಲೆಂನಾಂವೇ ತರ್?!

ವಿತ್ತಿ: ಆಸ್ಪತ್ರೆಂತ್ಲೆಂ ಫೋನ್ out of order ಖಿಯ್.

ಅಲಿಸ್: ಸಾಯ್ನ್ ದೆವಾ ಮ್ಹಜ್ಯಾ, ಆಯ್ನ್ ದಿಸಾಚೆಂ ನಶಿಬ್ ಮೊಡ್ಪಾನ್ ಬರಯ್ಲಾಂ ಜಾಯ್ತೆಯ್. ಆಯ್ನ್ ಧಾಂವ್ಲೆಂ ಭುರ್ಗೆಂ ನಹಿಂ.

ಅಲೆಕ್ಸ್: ತರ್ ಚಲೊನ್ ಗೆಲಾಂ ಆಸ್ತಲೆಂ.

[ಸಟ್ ಕರ್ ಭಿತರ್ ವೆತಾ, ಏಕ್ ಬೂಕ್ ವಾಚ್ತಾ] ಆಯ್ನ್ ಹಾಸಿ ಬಾಯೆ ಫಟ್ಕಾಸಿ — ರಡ್ತಿ ಬಾಯೆ ದೂಕ್ ಭೊಗ್ತಿ ಚಿಂತ್ತಿ ಬಾಯೆ ಕರ್ಗಾಸಿ — ಸಾಂಗ್ತಿ ಬಾಯೆ ಭಷ್ಟಸಿ ಖರೆಂಚ್ ವಿಚಿತ್ರ್ ತುಂ, — ವಿಸರ್ ತುಕಾ ಘಡ್ಕೆನ್ ಪಡ್ತಾ ತೆರಾ ಸರೊನ್ ಚೊವ್ಡಾ ಲಾಗ್ತಾನಾ — ಪೆಲೊ ತುಕಾ ರಾಕ್ತಾ. ಆಯ್ಲೆಂಯ್‌ಮೂ? ಕಾನ್ ಫುಲೊನ್ ಆಯ್ಲೆಂಯ್‌ಮೂ? (ಬೂಕ್ ಮೆಜಾಕ್ ಮಾರ್ತಾ)

ಹಿರೊಯಿನಿಕ್ ಧರುಂಕ್ ಗೆಲ್ಲೊ ಹಿರೊ ಆವ್ಲಡಾಕ್ ಶಿರ್ಕಾಲಾ..... ಹಿರೊಯಿನ್ ದುಸ್ರ್ಯಾ ಪಾಟ್ಕಾನ್ ಧಾಂವ್ಲಾಂ. ಕಥಾ ಕಶಿ ಮುಗ್ತಾತಾ ತೆಂ ಹಾಂವ್‌ಯೊ ನೆಣಾಂ.

ತುಕಾ ಹಜಾರ್ ಆನಿ ಏಕ್ ಪಾವ್ಲಿಂ ಬಂದೂಕೆಂತ್ ಧಾರು ಭೊರ್ಲ್ಲ್ಯಾಪರಿಂ ಸಾಂಗ್ಲಾಂ, ತುಕಾ ಖಂಯ್ ನಾಟ್ಕಾತಾ. ತುಕಾ ಜಾಂವಂಯ್ ಫೊರಿನ್ನೊ ಜಾಯ್.

ತಾಣೆಂ ದಾಕ್ಟರೆಂ ಆಸ್ತಾನಾ ದೂದ್ ದಿಂವ್ಕ್, ಮ್ಹಳೆಂ ಕೆಲ್ಲ್ಯಾವೆಳಾ ಕೊಡ್ ಧುಂವ್ಕ್, ಚಡ್ತಿ ಫಾಲಿನಾತ್ಲ್ಯಾವೆಳಾ ಮಾನ್ ಧಾಂಪುಂಕ್ ಹಾಂವೆಂ ಸಾಂಗಾಜಯ್. ಕಾಜಾರ್ ಕರ್ಚಾಂ ಮ್ಹಣ್‌ಯೊ ಹಾಂವೆಂ ಸಾಂಗಾಜಯ್. ತುಂ ಬಾಯ್ಲೆಗಿ ವ ಮ್ಹಜ್ಯಾ ಭುರ್ಗ್ಯಾಚಿ ಆವಯ್, ದೇವ್ ಜಾಣಾಂ.

ಗಾಂವ್ಚೊ ಜಾಂವಂಯ್ ತುಕಾ ನಾಕಾ. ಅಬುದಾಬಿಚೊ ಜೊಕಿಯಾಮಾಚೊ ಪೂತ್‌ಚ್ ಜಾಯ್ತೆಯ್.

ಅಲಿಸ್: ಅಳೇ ಭೆಷ್ವೆಂಚ್ ಮ್ಹಜೆರ್ ಚಳ್ವಾನಾಕಾ ಸಾಯ್ನ್. ತುಂ ವ್ಹಡ್ಲೆಂ

ವೃದ್ಧಂ ಉಲಯ್ತಾಯ್. ತುಚ್ಛಾ ಕಲ್ಪಾಂವಾಚಿ ಬುತಾಂವ್ ಘಾಲ್ಯೊ
ಉಗ್ಡಾಸ್ ತುಕಾ ನಾತ್ಲ್ಯಾವೆಳಾ ಹಾಂವ್ ಕಿತ್ಲೆಸೆ ಪಾವ್ಚಿಂ
ಸಾಂಗಾನಾತ್ಲಿಂಗೀ?

[ವಿತ್ತಿ ತಿತ್ಲಾರ್ ಭಿತರ್ ಚಲ್ತಾ]

ಅಲೆಕ್ಸ್: ಬಾಯ್ಲೆ ಜೀಬ್ ಭಾಯ್ರ್ ಘಾಲ್ಡ್ ಉಲಂವ್ಚ್ಯಾ ಪಯ್ಲಿಂ ತುಚ್ಛಾ
ಪೆಂಕ್ಚಾರ್ ಉಮ್ಯಾಚ್ಯಾ ಗಾಗ್ರಾಚೊ ನಾಡೊ ಘಟ್ತ್ ಬಾಂದುಂಕ್
ಶಿಕ್ ಆನಿ ಉಪ್ರಾಂತ್ ದಾದ್ಲ್ಯಾಕಡೆ ಉಲಯ್! ವೃದ್ಧಯ್‌ಗೀ
ಮ್ಹಣ್ತಾನಾ.....

ಅಲಿಸ್: ತುಂ ದಾದ್ಲ್ಯಾ ನಹಿಂ.

ಅಲೆಕ್ಸ್: ಆನಿ ಕಿತೆಂ?

ಅಲಿಸ್: ಚಾಬ್ಯೊರ್ ಕಾತ್ಯುತ್ಲಿ. ಆತಾಂ ತುಜೆಂ ದಾದ್ಲೆಪಣ್ ಘೆವ್ನ್ ಆಯ್ತ್ರಿಕ್
ಸಯ್ತ್ರಿಕ್ ಜಾಲ್ಲ್ಯಾ ಮ್ಹಣೊನ್ ಸಾಂಗೊನ್ ಯೆ.

ಅಲೆಕ್ಸ್: ತುಂ ಸೈಂಬಾನ್ ನಾರಿ, ತ್ಯಾ ಮೊಗೊರ್ಲ್ಯಾಪರಿಂ. ತುಜೆಂ ಮನ್
ತಿಚ್ಯಾ ಕಾಂಟಿಪರಿಂ. ತುಜೆಂ ಉತ್ರಾಂ ತ್ಯಾ ಕುಸ್‌ಲ್ಯಾ ಮಾಸೈಪರಿಂ,
ತುಜೊ ಮೆಂದು ಕೆದ್ನಾಯ್ ಕಟ್ಟಾಂತ್ ರಾವಾನಾ, ರಾಂದ್ಲ್ಯಾ
ಕುಡಾಂತ್ ಥೊಡ್ಯಾ ಪಾವ್ಚಿಂ ಶಿಂಕ್ಚಾರ್ ಉಮ್ಯಾಳ್ತಾ. ತುಜಿ ಜೀಬ್
ಹಾಡ್ ನಾತ್ಲ್ಯಾನ್ ಜಾಲಿ, ನಹಿಂ ತರ್ ಹಾಡ್ ಮೊಡುನ್ ತುಕಾ
ಜಾಯ್ ತಶಿ ಪ್ರಯೋಗ್ ಕರ್ತೆಯ್. ತುಮಿ ಹ್ಯಾ ಸಮಾಜೆಂತ್
ಸುದ್ರೊಂಕ್ ಆಸಾ.

ಆದಾಯ್ ಜಾತಾ ವರೆಗ್ ಹಾತ್ ದಿತಾತ್, ಕಂಯ್ ಭೈಂ
ರಿಗ್ಲೆಂ ತರ್ ಹಾತ್ ಸೊಡ್ತಾತ್. ದೃಢತಾ ನಾ, ಧಿರಾಸಣ್ ನಾ,
ಸ್ಪರ್ಧಾರ್ ನಾ, ತುಮ್ಚೆಂ ಚಂಚಲ್ ಉಬ್ಲ್ಯಾ ಸುಕ್ಲ್ಯಾಪರಿಂ ಮನ್!!
ತೊ ರಚ್ಚಾರ್ ನಿದ್‌ಲ್ಯಾ ವೆಳಾ ಹ್ಯಾ ಬಾಯ್ಲಾಂ ಸಂಯ್ಬಕ್ ಸಾಂ
ಪೆದ್ರುನ್ ಕಂಟ್ರಿ ಮಾರ್ನ್ ಬೂಡ್ ಚೆಪ್‌ಲ್ಲಿಗೀ ಮ್ಹಣ್ತಾಂ. ಚಿಂತ್ಲ್ಯಾ
ಪಯ್ಲಿಂ ಕಾಮಾಕ್ ದೆಂವ್ಚೆಂ ಆನಿ ಹಾತ್ ಹುಲ್ಲೊವ್ನ್ ಘೆಂವ್ಚೆ.

ಆಲಿಸ್: ತುಂ ಅಸೆಂಚ್ ಉಲಂವ್ಕ್ ಸುರು ಕರ್ಚಿ ತರ್ ಹಾಂವ್ ಘರ್ ಸೊಡ್ನ್
ಖಿಯ್ ತರೀ ಪಯ್ಸ್ ವೆತಾಂ..... ಮ್ಹಜ್ಯಾ ಅವಯ್‌ಗೆರ್ ವೆತಾಂ.
ಚೊರಾಂಚಾ ಭುಂಯಾರಾಂತ್ ರಾಂವ್ಚೆಂ ಪುಣೀ ವ್ಹಯ್, ಪುರ್ಪುರೊ
ದಾದ್ಲೊ ಆಸ್‌ಲ್ಲಾ ಘರಾಂತ್ ನಹಿಂ. ಬೆಬ್ಡೊ ದಾದ್ಲ್ಯಾಕ್
ಸಮ್ಜೆಂವ್ಚೆಂ ಪುಣೀ ವ್ಹಯ್, ಅತಿರೇಕಿ ದಾದ್ಲ್ಯಾಲಾಗಿಂ ಉಲಂವ್ಚೆಂ
ನಹಿಂ.

ಆಲೆಕ್ಸ್: ಆಲಿಸಾ..... (ಆರ್ಬಾಟ್ರಾನಾ ಶಿಲಾ ಪ್ರವೇಶ್)

ಶಿಲಾ: ಬಾಬಾ..... ಬಾಯೆ

ಆಲೆಕ್ಸ್: ಕಿತೆಂರೇ ಬಿಕ್ಲೆಶ್ಯಾ, ವಾರಂಟ್ ಹಾಡ್ನ್ ಆಯ್ಲೊಯ್. ಪೆಂಕ್ಚಾಕ್
ಫಾಲ್ಲ್ಯಾ ಪೊಟೆಕ್ ಅನ್ಕಿಟಿ ತೊಂಡಾಂತ್ಲ್ಯಾನ್ ಫಾಯ್ರ್ ಯೇಜಯ್.

ಆಲಿಸ್: (ಸವ್ಯಾಸಾಯೆನ್) ಕಿತೆಂರೇ? ಪಾದ್ರ್ಯಾಬ್ ಮೆಳ್ಳೊಯೆರೇ?

ಶಿಲಾ: ವಿತ್ಕಾಟ್ಲಿ ಧಾಂವ್ಲಾ..... ಪಾದ್ರ್ಯಾಬ್ ಆಸ್ಪತ್ರೆಂತ್ ರಾವ್ಲಾ.

ಆಲೆಕ್ಸ್: ತುಂ ಕಿತೆಂ ಉಲಯ್ತಾಯ್‌ರೇ? ತುಂ ಖಿಯ್ ಥಾವ್ನ್
ಆಯ್ಲೊಯ್‌ರೇ?

ಶಿಲಾ: ವಾಟೆರ್ ವೆತಾನಾ ಬಾಯೆ.....

ಆಲೆಕ್ಸ್: ಸವಲಾಕ್ ಚಾಪ್ ದೀರೆ ಪರ್ನಾ ಬಾನ್ಸಿರ್ಯಾ..... ತುಜ್ಯಾ ಚರ್ಚೆಚ್ಯೊ
ಧಾಳಿ ಆತಾಂ ಪೊಡ್ನ್ ಕಾಡ್ನ್ ಬಾಗ್ಲಾರ್ ಫುಲಾಂಪರಿಂ ಫಾಲುನ್
ತುಜ್ಯಾ ಬಾಪಾಯ್ಕ್ ಸ್ವಾಗತ್ ಕರುಂಕ್ ಆಸಾಂ.

ಶಿಲಾ: ಬಾ... ಬಾ... ಬಾಯೆ..... ಬಾಬಾ ಆಸ್ಪತ್ರೆ ಥಾವ್ನ್.....

ಆಲಿಸ್: ಆಸ್ಪತ್ರೆಕ್ ಕಿತ್ಯಾಕ್ ಗೆಲ್ಲೊಯ್‌ರೇ? ಸ್ಪೇಶನಾಕ್ ಪಾದ್ರ್ಯಾಬಾಕ್
ಸಾಂಗೊನ್ ದಾಡ್‌ಲ್ಲೆಂ ನಹಿಂವೇ?

ಶಿಲಾ: ಸ್ಪೇಶನಾಕ್ ವೆತಾನಾ ವಾಟೆರ್ ಪಾದ್ರ್ಯಾಬ್ ತೀನ್ ಮಾರ್ಗಾಂಲಾಗಿಂ
ದಾಕ್ಟೊ ಸೆರ್ಮಾಂವ್ ದಿಂವ್ಕ್ ಲಾಗ್ಲೊ ಅನಿ ಆಸ್ಪತ್ರೆಕ್ ವಚೊನ್
ಖರಿ ಗಜಾಲ್ ಸಮ್ಜೊವ್ಕಾಂ, ವಿತ್ಕಾಟ್ಲಿ ಆಸ್ಪತ್ರೆಂತ್ ಭರ್ತಿ ಜಾಲ್ಲಿ

ಖಿಬಾರ್ ವಾಟೆರ್ ಮೆಳ್ಳಿ ಮ್ಹಣಾಲೊ.

ಆಲೆಕ್ಸ್: ತರ್ ಎತ್ತಿ ಮೆಳ್ಳೊಯೆರೇ?

ಶಿಲಾ: ತಾಚೆಂ ಖಿಳ್ಲೆಂ ಆನಿ ನಂಬರ್ ಮೆಳ್ಳೆಂ. ತೊ ನಾತ್ಲೊ. ಹೆಂ ಪಳೆವ್ನ್ ಪಾದ್ರ್ಯಾಬಾಕ್ ಹೈಪರ್-ಟೆನ್ಯಾನ್ ಅಸ್ಕಾನ್ ತಕ್ಲಿ ಗುಂವೊಳ್ ಯೇವ್ನ್ ಪಡ್ಲೊ. ತಾಕಾ ಥಂಯ್ಸರ್‌ಚ್ ಭರ್ತಿ ಕೆಲಾ.

ಆಲಿಸ್: ಖಂಯ್ಸರ್?

ಶಿಲಾ: ಪಾದ್ರ್ಯಾಬಾಂಚ್ಯಾ ಫಿಸಾಚ್ಯಾ ವಾರ್ಡಾಂತ್.

ಎತ್ತಿ: (ಸಟ್ತ್ ಕರ್ನ್ ಪ್ರವೇಶ್) ಕಿತೆಂ ಜಾಲೆಂ ದಾಟ್ರುಕ್?

ಆಲೆಕ್ಸ್: ದಾಟ್ರುಕ್ ಯೆಣೊ ಆಯ್ಲೊ ಖಂಯ್. ಆಸ್ಪತ್ರೆಕ್ ಭರ್ತಿ ಕೆಲಾ. ದಾಟ್ರು ಖಂಯ್. ದಾಟ್ರು ಘಡಾಯ್ ಪಳೆವ್ನ್ ಆಪ್ಲಿ ಜಡಾಯ್ ಘೆವ್ನ್ ಆಯ್ಲಿನ್ ಜೀವ್ವಾತ್ ಕೆಲಾ ಮ್ಹಣೊನ್ ಪೊಲಿಸ್ ಸ್ಟೇಶನಾಕ್ ರಿಪೊರ್ಟ್ ದಿಂವ್ಕ್ ಗೆಲ್ಲೊ ಸವಾಯ್ ಬುಧ್ಧಂತ್.

ಆಲಿಸ್: ಕಿತೆಯೊ ಜಾಂವ್ಲಿ, ತೊ ಆಮ್ಚೊ ಆತ್ಮಿಕ್ ವ್ಹಡಿಲ್..... ಪಳೆವ್ನ್ ವಸಾಜಯ್. ಆಯ್ಲಿಚಿ ಗಜಾಲ್ ಸಾಂಗಿಜಯ್..... ಹೆಂ ತುಕಾ ಕೊಣೆಂ ಸಾಂಗೊಂಕ್ ಸಾಂಗ್‌ಲ್ಲೆಂರೇ?

ಶಿಲಾ: ಮಟ್ಲೆಂ ಆಂಗ್ಲೆಂ ನ್ಹೆಸ್‌ಲ್ಲ್ಯಾ ಮಟ್ಲ್ಯಾ ತರ್ನಾ ನರ್ಸಾನ್.

ಆಲೆಕ್ಸ್: ತಾಚಾಲಾಗಿಂ ಉಲೊಂಕ್ ತುಂ ಕಿತ್ಯಾಕ್ ಗೆಲ್ಲೊಯೆರೇ?

ಶಿಲಾ: ತೆಂಚ್ ಕುಟ್ಟುನ್ ಕುಟ್ಟುನ್ ಉಲಯ್‌ಲಾಗ್ಲೆಂ ಬಾಬಾ. ಹಾಂವೆಂ ತೊಂಡ್ ಪರ್ಯಾಂತ್ ಸಾರ್ಕೆಂ ಪಳೊಂಕ್ ನಾ. ಘುಂವೊನ್ ಚಲ್ತಾನಾ ಇಲ್ಲೆಶೆಂ ಪಳೆಯಿಲ್ಲೆಂ ತಾಚೆಂ ಮಟ್ಲೆಂ ಆಂಗ್ಲೆಂ.

[ಎತ್ತಿ ಭಿತರ್ ಚಲ್ತಾ]

ಆಲೆಕ್ಸ್: ತುಂ ವಚೊನ್ ಯೆ.... ಆಯ್ಲಿಚಿ ಖಿಬಾರ್ ಸಾರ್ಕಿ ಕಳ್ತಾ ವರೆಗ್ ಕಿತೆಂಚ್ ನಾಕಾ ಮ್ಹಾಕಾ. ಭದ್ರ್ ಜಾಗ್ಯಾರ್ ಪಾವುಲ್ಲಾ ಉಪ್ರಾಂತ್

ತಿಳ್ಳಿತುಂ ಮ್ಹಳುಂ..... ಭದ್ರ್ ಜಾಗೊ ಮೆಳೊಂಕ್ಯೊ ನಾ, ತಿಳ್ಳುಂಕೀ
ನಾಂಗೀ ಕೊಣ್ ಜಾಣಾಂ.

ಆಲಿಸ್: ತೆಂ ಬಿಯ್ ಆಸಾ ತೆಂ ನೆಣಾಸ್ತಾನಾ ಆಮಿ ತಕ್ಕಿ ಹುನ್ ಕರ್ಪಿ ಭೆಷ್ಪೆಂ.
ಆಲೆಕ್ಸ್: ತುಂ ತ್ಯಾ ಪಾದ್ರಿಕ್ ಪಳೆವ್ನ್ ಯೆ. ಘಾಂಟಿ ವೊಡುಂಕ್ ಸಾಂಗ್ಲ್ಯಾ
ಪಯ್ಲೆಂ ಮ್ಹಾಕಾ ಖಬಾರ್ ತಿಳ್ಳಿ. ರಾಗ್ ಯೆತಾನಾ ಕಿತೆಂ ಯೆತಾಗೀ
ಮ್ಹಜ್ಯಾ ತೊಂಡಾಂತ್. ಶಿಲಾ ತುಂ ಭಿತರ್ ವಚೊನ್ ಮಾಂದ್ರಿ
ಸೊಡವ್ನ್ ನಿದೆ. ಹಾಂವ್ ಹಾಂಗಾಚ್ ನಿದ್ತಾಂ..... ತುಮಿ ವಚಾ.....
ವಚ್..... ತುಂಯೊ ವಚ್.....

(ಭಿತರ್ ವೆತಾನಾ ಪಡ್ಲೊ)

ನಿಮಾಣೆಂ ದೃಶ್ಯ್

[ವೊರಾಂ ಸಕಾಳಿಂಚಿಂ ನೋವ್! ಘರಾಂತ್ ಚಡಿತ್ ಮೊನ್. ಆಲೆಕ್ಸ್ 6
ದೀಸ್ ಥಾವ್ನ್ ಉಪಾಸ್ ಕರ್ನ್ ಬಸ್ಲಾ. ಆಲಿಸ್ ತಾಚಾ ಲಾಗ್ಸಾರ್
ಖಿಲ್ಕಾರ್ ಬಸೊನ್ ಸಮ್ಜೊಂವ್ಚೆಂ ಪ್ರಯತ್ನನ್ ಕರ್ನ್ ಆಸ್ಲಾ]

ಆಲಿಸ್: ಉಬ್ಜ್ ಸುಕ್ಕಾಪರಿಂ ಗೆಲ್ಲೆಂ ಆಮ್ಚೆಂ ಆಯ್ರಿ ಖಿಂಚಾಕಡೆ ಪಾವ್ಲಾಂ
ಆನಿ ಖಿಂಚಾಕಡೆ ರಾವ್ಲಾಂ ತೆಂ ಆಮಿ ನೆಣಾಂವ್ ತರ್, ಕರ್ಗೊನ್
ಕಿತೆಂ ಪ್ರಯೋಜನ್? ಅಳೀ ಖಿಂತ್ ಕರ್ನ್ ತುಜಿ ಭಲಾಯ್ಕಿ ಪಾಡ್
ಕರ್ನಾಕಾ. ತಸಿಲ್ದಾರ್ ಆಸ್ತಾನಾ ಎಕಾಚ್ ಏಕ್ ದಾಕ್ತರಾಕ್ ಪಳೊಂಕ್
ನಾಂಯ್, ಬದ್ಲಾಕ್ ಸಕಾಳಿಂ ಉಟೊನ್ ವ್ಯಾಯಾಮ್
ಕರ್ತಾಲೊಯ್..... ಪಳೆ ಹಾಸ್ ಪಳೆವ್ಣಾಂ, ಚಿಕ್ಕಿ ಹಾಸಿನಾಯ್
ತರ್..... (ಶೆಲ್ಕಾಂನಿ)

ಆಲೆಕ್ಸ್: ಆಲಿಸಾ..... ಉಸಿಫೆರ್ ಕಾಳಿಜ್ ಮುಡ್ವಿತಾ, ದೆಂವ್ಕಾರ್ ಆನ್ವಿಟಿ
ಚಿಡ್ವಿತಾ. ಆನಿ ಸಾಂ. ಮಿಂಗಲ್ ಮ್ಹಜೊ ಅತ್ಮೊ ಸುತಾಕ್
ಉಮ್ಕಾಳಾವ್ನ್ ಉಜ್ಯಾಚೆರ್ ಖೆಳ್ತಾ, ಉದ್ಯಾಚೊ ಬೊಲ್

ಖಿಳ್‌ಲ್ಲ್ಯಾಪರಿಂ. ಕಸೆಂ ಹಾಸ್ತೆಂ ಆಲಿಸಾ?? ಸುರ್ಯೊ ಉದೆಲಾ ಮ್ಹಜೆಂ ಆವ್ಕ್ ಉಣೆಂ ಕರುಂಕ್. ಉಜ್ವಾಡ್ ಫಾಂಕ್ಲಾ ಘರಾ ಭಾಯ್ರ್, ಅಂಧಾರ್ ಗುಸ್ಲಾ ಘರಾ ಭಿತರ್.

ಆಲಿಸ್: ಚಿಕ್ಕೆ ಸವ್ಯಸಾಯ್ ಕಾಣ್ಗೆ ಸಾಯ್ಲಾ. ಎಕಾ ಭದ್ರ್ ಜಾಗ್ಯಾರ್ ಪಾವ್ಲಾ ಉಪ್ರಾಂತ್ ಚಡಿತ್ ವಿವರ್ ಆನಿ ಖಬಾರ್ ತಿಳ್ಳಿತಾಂ ಮ್ಹಳಾಂ ನಹಿಂವೇ?

ಆಲೆಕ್ಸ್: ಕಸ್ಲೊ ಭದ್ರ್ ಜಾಗೊ ಆಲಿಸಾ? ನ್ಹಾಣ್ಯೆಂತ್ ನ್ಹಾತಾನಾ ಭಿತರ್ಲ್ಯಾನ್ ಖಿಳ್ ಫಾಲ್ಕಾರೀ ಆಪುಣ್ ಭಿತರ್ ಆಸಾಂ ಮ್ಹಣೊನ್ ಘಡ್ಕೆ ಘಡ್ಕೆ ಮಾಂಡ್ಯಾಕ್ ಚೆಂಬು ಲಾಗೊಂವ್ಚೆಂ ಚೆಡುಂ ತೆಂ. ಸ ದೀಸ್ ಸವ್ಯಸಾಯ್ ಕಾಣ್ಗೆವ್ನ್ ಕಾಳಿಜ್ ಪಾತಾಳ್ ಪಡ್ಲಾಂ, ಪಿಯಾವಾಚ್ಯಾ ಸರ್ಲಾಪರಿಂ. ಉಸ್ವಾಸ್ ಜೊರಾನ್ ಕಾಣ್ಗೆನ್ ತರ್ ಕಾಳಿಜ್ ತೊಂಡಾಂತ್ ಆಯ್ಲಾರೀ ಆಯ್ಲೆಂ. ಪುಣ್ ಆಯ್ಕಿ ಮಾತ್ ಪಾಟಿಂ ಯೆಂವ್ಚೆಂ ನಾ ಮ್ಹಣ್ ದಿಸ್ತಾ.

ಆಲಿಸಾ..... ಆಲಿಸಾ..... ಜರ್ ಆಯ್ಕಿಕ್ ಕಾಂಯ್ ಚಡ್-ಉಣೆಂ ಘಡಾತ್ ತರ್ ಕಿತೆಂ ಕರ್ಚೆಂ?!

ಆಲಿಸ್: ತುಂ ಕಿತ್ಯಾಕ್ ಭಿಯೆತಾಯ್? ಬಾಂಟ್ಲೆರಾಕ್ ಆಯ್ಲಾರ್ ಹಾಂವ್ ಬಾಂಟ್ಲೆಕ್ ಪೊಸ್ತಾಂ. ತುಂ ಮಾಟೊವ್ ಫಾಲ್, ಭುರ್ಗ್ಯಾಚಾ ವೊಲಾ ದೀಸ್ ಆಯ್ಕಿಚೆಂ ಕಾಜಾರ್ ಕರ್ಚಾಂ.

ಆಲೆಕ್ಸ್: ತಸೆಂ ನಹಿಂ ಆಲಿಸಾ. ತುಜೆಂ ಉಲೊವ್ಣೆಂ ಬಸ್ಸಾರ್ ಪಾಯ್ ತೆಂಕ್ತಾನಾಂಚ್ ಕಂಡೆಕ್ಪರಾನ್ ಬಿಗಿಲ್ ಫುಂಕ್‌ಲ್ಲ್ಯಾಪರಿಂ ಜಾತಾ. ತಾಚಾ ಜಿವಾಕ್ ಕಾಂಯ್ ಚಡ್ ಉಣೆಂ ಘಡಾತ್ ತರ್.....?

ಆಲಿಸ್: ಹ್ಯಾಂ, ತಸೆಂ ಸಾಂಗ್..... ತಸ್ಲಿಲ್ದಾರಾಂಕ್ ತಕ್ಲೆಂತ್ ಬೂದ್ ಆನಿ ತುಕಾ 'ಮಾಜಿ' (EX)ಕ್ ತಾಚಾಕೀ ಚಿಕ್ಕೆ ವಯ್ರ್‌ಚೆಗೀ ಕೊಣ್ ಜಾಣಾಂ? ತಿತ್ಲ್ಯಾ ಭಿಯಾಚೆಂ ಚೆಡುಂ ಜಾಲ್ಲೆಂ ತರ್ ಘರ್ ಸೊಡ್ನ್ ವೆತೆನ್ನಾ. ಖಂಡಿತ್ ಪಾಟಿಂ ಘರಾ ಯೆತಲೆಂಚ್.

ಆಲೆಕ್ಸ್: ಕೆದ್ದಾಂ ಆಲಿಸಾ?

ಆಲಿಸ್: ತೆಂಚ್ ಹಾಂವ್ ನೆಣಾಂ. ತಾಕಾ ಜಾಯ್ ಜಾಲ್ಲ್ಯಾಕ್ ಗಾಂಟಾವ್ತೆಂ ಆಸ್‌ಲ್ಲೆಂ.

ಆಲೆಕ್ಸ್: ತಾಕಾ ಜಾಯ್ ಜಾಲ್ಲ್ಯಾ ಕಡೆ ಕಾಜಾರ್ ಕೆಲ್ಲೆಂ ತರ್ ಜೊಕಿಯಾಮಾಚ್ಯಾ ಪುತಾಕ್ ಆನ್ಕೆಕ್ ಚೆಡುಂ (ಧುವ್) ಹಾಡುಂಕ್ ಖಿಯಾ ವೆಚೆಂ? ಮ್ಹಜೆ ಹಾತ್-ಪಾಯ್ ಆತಾಂ ಘಟ್ ನಾಂತ್.

ಆಲಿಸ್: ಆತಾಂ ಜಾಲ್ಲೆಂ ಜಾತಾ. ಜೊಕಿಯಾಮಾಕ್ ಸಾಂಗೊನ್ ಸೊಡ್ಯಾಂ. ಆನಿ ಕಿತ್ಲೊ ತೇಂಪ್ ಕಟ್ಟಾಂಚೊ ಖೆಳ್ ಖೆಳ್ಚೊ? ಉಂದ್ರಾಕ್ ಲಿಪೊವ್ಕೆತ್ ಪುಣ್ ಹಸ್ತಿಕ್ ಖಿಯಾ ಧಾಂಪುನ್ ಘಾಲ್ಚೆಂ?

ಆಲೆಕ್ಸ್: ಆಲಿಸಾ..... ಮಾರ್ಕಟಿಂತ್ಲೊ ಮಾರ್ವಾಡಿ ಜಾಲ್ಲ್ಯೊ ತರ್ ವ ಬಸ್ಸಾಚೊ ಕಂಡೆಕ್ಟರ್ ಜಾಲ್ಲ್ಯೊ ತರ್ ಸಾಂಗ್ಲೆಂ ಆಸ್‌ಲ್ಲೆಂ. ಗುರ್ಕಾರ್ ಜಾವ್ನ್ ಕಸೆಂ ಉತರ್ ಪಾಟಿಂ ಕಾಡುಂ? ಖಿಂಚೆಂ ತೊಂಡ್ ವ್ಹರ್ನ್ ಸಾಂಗೊಂ? ಕಿತೆಂ ಸಾಂಗೊಂ?? ಮ್ಹಜೆ ಕೂಡ್ ಕಾಂಪ್ರಾ ವಾರ್ಯಾಕ್ ಚಿವೊ ಕಾಂಪ್‌ಲ್ಯಾಪರಿಂ.

ಆಲಿಸ್: ಭಿಯೆನಾಕಾ..... ಆಯ್ಕಿ ಆಯ್ಕಿ ಕಾಜಾರ್ ಜಾಯ್ನಾ ಮ್ಹಣ್.....

ಆಲೆಕ್ಸ್: ಆನಿ ಕಾಜಾರ್ ಜಾಯ್ನಾಸೆಂ ಉಬಾರ್ ದೊರೆ ಆಸ್‌ಲ್ಲಾ ಕಾನ್ವೆಂಟಾಂತ್ ಮಾದ್ರ್ ಜಾಂವ್ಕ್ ವೆತಾ ಮ್ಹಣೊಂಗೀ?

ಆಲಿಸ್: ತಸೆಂ ನಹಿಂ ಸಾಯ್ಲಾ. ಆಯ್ಕಿ ಕಾಜಾರ್ ಜಾಯ್ನಾಂ ಮ್ಹಣ್ ಹಟ್ ಧರ್ನ್ ರಡೊನ್ ಬಸ್‌ಲ್ಲೆಂ..... ದೆಕುನ್ ಮಾವ್ಯಾಗೆರ್ ದಾಡ್ಲಾಂ ಮ್ಹಣ್.

ಆಲೆಕ್ಸ್: ಸತ್ ಚಡ್ ವೀಸ್ ಲಿಪೊಂಕ್ ಸಾಧ್ಯ್ ನಾ ಆಲಿಸಾ (ಖೊಂಕ್ಲಿ ಕಾಡ್ತಾ) ಅಯ್ಕೊ ಆಲಿಸಾ (ಹಾತ್ ತಕ್ಲೆಕ್ ಧರ್ನ್ ಖೊಂಕ್ಲಿ ಕಾಡ್ತಾ)

ಆಲಿಸ್: (ಭಂಯಾನ್) ಕಿತೆಂ? ಕಿತೆಂ ಜಾಲೆಂ??

ಆಲೆಕ್ಸ್: ಹಾಂಗಾ..... ಹಾಂಗಾ..... ಅಯ್ಕೊ ಖಿಂಚಾಗೀ ಲುಸಿಫೆರಾನ್ ಹಾಂಗಾ

(ಪೆಂಕ್ಟಾಕ್) ಕುಟ್ಟಿ ಮಾರ್ಲಿ ಜಾಯ್ವೆಯ್ (ಆಲಿಸ್ ಚಿಕ್ಕಿ ಪುಸುನ್ ಸೊಡ್ತಾ) ಆಲಿಸಾ..... ಆಲಿಸಾ ತುಜೊ ಹಾತ್ ಕಾಡ್ಲೊ ಮ್ಹಣ್ತಾನಾ ಮ್ಹಜ್ಯಾ ಹರ್ಡ್ಯಾಂತ್ ಭಾತಾಚಿಂ ಮುಸ್ಕಾಂ ಕಾಂಡ್ತಾತ್. ಸೈತಾನ್ ಕಾಳ್ಜಾಕ್ ಕುಟ್ಟಿತಾ, ಗೊಡಾಚಾ ಪೆಳ್ಳಾಕ್ ಉಂದ್ರಾಂನಿ ಕುಟ್ಟಿಲ್ಲಾಪರಿಂ. (ಆಲಿಸ್ ನಾಪಸಂದನ್ ಪುಸ್ತಾ) ಆಲಿಸಾ..... ಆಲಿಸಾ ಹ್ಯಾ ಕುಶಿನ್ ಕಿತೆಂ ಆನಿ ಕಿತೆಂ, ಜಾಯ್ವಾಂ ತೆಂ ಮ್ಹಜ್ಯಾನ್ ಸಾಂಗೊಂಕ್ ಜಾಯ್ವಾಂ. (ಪುಸ್ತಾ) ಪೊಟಾಂತ್ಲ್ಯಾ ಆನ್ಕಿಟೆಕ್ ದಂತಾಂನಿ ಚಾಬೊಂಕ್ ಸುರು ಕೆಲಾಂ. ಆನಿ ಆನ್ಕಿಟೆಂತ್ ಮುಸುಂಬೆಚೊ ಜ್ಯೂಸ್ ಭರ್ಲಾ. ಆಲಿಸಾ ಹಾಂಗಾ ಪಳೆ ಹಾಂಗಾ (ಪೊಟಾಚೆರ್ ತಾಚೊ ಹಾತ್ ವ್ಹರ್ತಾ)

ಆಲಿಸ್: ಕಿತೆಂ? ಕಿತೆಂ ಜಾಲಾಂ?!

ಆಲೆಕ್ಸ್: ಪಳೆ ಚಿಕ್ಕಿ ರಾವ್ ಇಲ್ಲಾವೆಳಾನ್ ಕಳ್ತಾ. ಉದ್ಯಾಂತ್ಲಿ ಮಾಸ್ತಿ ತಡಿರ್ ಫಾಲ್ಲ್ಯಾವೆಳಾ ಉಡ್ಲ್ಯಾಪರಿಂ, ಪೊಟಾಂತ್ಲಿ ಆನ್ಕಿಟೆ ದಂತಾಂಚೆ ಉಪದ್ರ್ ಸೊಸುಂಕ್ ಜಾಯ್ವಾಸೆಂ ಉಡ್ತಾ.

ಆಲಿಸ್: ಕಳ್ಳಾಂ ಕಾಂಯ್. ಚಿಕ್ಕಿ ಸಮಾಧಾನ್ ಕಾಣ್ಗೆ.

ಆಲೆಕ್ಸ್: ಆಲಿಸಾ ತುಜೊ ಹಾತ್ ಕಾಡ್ಲೊ ಮ್ಹಣ್ತಾನಾ ತೆಕ್ಲೆಂತ್ ಬೊಂಬ್ ಫುಟಾ. ಚಿಕ್ಕಿ ಸಕ್ಲಾ ಅಯ್ಕೊ..... ಅಯ್ಕೊ ಹಾಂವ್ ಮೊರ್ತಾಂಗೀ ಮ್ಹಳ್ಳಾಪರಿಂ ದಿಸ್ತಾ. ಪೂಸ್ ಆಲಿಸಾ, ಹಾಂ.....

[ತಿತ್ಲಾರ್ ಶಿಲಾ ಉದಕ್ ಘೆವ್ನ್ ಪ್ರವೇಶ್ ಆಂವ್ಸರಾನ್]

ಶಿಲಾ: ಬಾ..... (ಆಲಿಸ್-ಆಲೆಕ್ಸ್ ಪಯ್ಸ್ ರಾವ್ತಾತ್)

ಆಲೆಕ್ಸ್: ತುಕಾ ಕೊಣೆಂ ಆಪಯ್ಲೆಂರೇ?

ಶಿಲಾ: ಅಯ್ಕೊ ಅಯ್ಕೊ ಮ್ಹಣ್ ರಡ್ಲ್ಯಾಪರಿಂ ಆಯ್ಕಾಲೆಂ. ಉದಕ್ ಸೊಡುಂಕ್ ಆಯ್ಲೊಂ.

ಆಲೆಕ್ಸ್: ಭಾನ್ಸಿರ್ಯಾ, ಪಯ್ಲೆಂ ಶಿತಾಚೊ ನೀಸ್ ಪಾಗೊಂಕ್ ಸಾರ್ಕೆಂ ಶಿಕ್‌ರೇ..... ಉದಕ್ ಸೊಡ್ಲ್ಯಾತಿತ್ಲಿ ಯೋಗ್ಯತಾ ಆಸ್‌ಲ್ಲಿ ತರ್ ಮೈನ್ಯಾಕ್ ಧಾ ರುಪಯ್ ಸಾಂಬಾಳ್ ಆನಿಕೀ ಚಡಯ್ತೊಂ.

- ಶಿಲಾ: ಬಾಬಾ..... ತುಕಾ ಜ್ಯೂಸ್ ಮುಸುಂಬೆಚೊ ಭಿತರ್ ತಯಾರ್ ಕೆಲಾ.
- ಆಲೆಕ್ಸ್: ಆಫ್ರಿಪ್ ಮೊಗಾನ್ ಬಾಯ್ಲೆಕಡೆ ಸುಖ್-ದೂಕ್ ಉಲಯ್ತಾನಾ ವಿಲನ್ ಆಯ್ಲಾಪರಿಂ ಮಧೆಂ ಯೇವ್ನ್ ಧೊಸ್ತಾಯ್‌ಮೂ?
- ಶಿಲಾ: ನಾಂ ಬಾಬಾ ಹಾಂವೆಂ ಸಮಾ ಪಳೊಂಕ್ ನಾ.
- ಆಲೆಕ್ಸ್: ತುಜೊ ಬಾಪಯ್ ಮ್ಹಣ್ತಾಲೊ ತುಕಾ ಉಗ್ಡಾಸ್ ಉಣೆಂ ಮ್ಹಣೊನ್. ಪುಣ್ ತಾಚೊ ಮೆಂದು ಉಣೊ ಆನಿ ತುಜಿ ಬೂದ್‌ಯೊ ಉಣೆಂ.
- ಆಲಿಸ್: ಪುರೊ. ಜಾಲ್ಲೆಂ ಜಾಲೆಂ ತುಂ ಜೆವಿನಾಂಯ್ ತರ್ ಜ್ಯೂಸ್ ಪುಣೇ ಪಿಯೆ..... ಹಾಡುಂಕ್ ಸಾಂಗಿಜಾಯ್‌ಗೀ?
- ಆಲೆಕ್ಸ್: (ಕಿತೆಂಗೀ ಚಿಂತುನ್ ಉಟ್ತಾ) ಜ್ಯೂಸ್ ಜ್ಯೂಸ್ ಸ ದೀಸ್ ನಾಕಾ ನಾಕಾ ಆನಿ ಜ್ಯೂಸ್ ನಾಕಾ ಆಲಿಸಾ.
- ಆಲಿಸ್: ಆನಿ ಕಿತೆಂ ಜಾಯ್ತಾಯ್?!
- ಆಲೆಕ್ಸ್: ಆಲಿಸಾ..... ಆಲಿಸಾ ತುಜೆ ಕಾನ್ ಆತಾಂ ಫುಲಯ್ ಮ್ಹೊರಿನ್ ಪಾಕಾಟೆ ಫುಲಯ್ಲಾಪರಿಂ. ಕಾಳ್ಜಾಚಿಂ ದಾರಾಂ ಉಗ್ತಿಂ ಕರ್, ಘರ್ವಿಂ ದಾರಾಂ ಬಂಧ್ ಕರ್. ಹ್ಯಾ ದಳ್ತರ್ ಶಿಲಾಕ್ ಭಿತರ್ ವೆಚೊನ್ ಶೆಳೆಂ ಉದಕ್ ಹುನ್ ಕರುಂಕ್ ಸಾಂಗ್. ಉದ್ಯಾಕ್ ಖಿತ್ಯತೊ ಯೆಂವ್ಪಿ ಉಪ್ರಾಂತ್ ಮ್ಹಜ್ಯಾ ಆನಿ ತುಜ್ಯಾ ಮರ್ಮಾದೆಚೊ ಚಿಕೊಲ್ ಕಾಡುನ್, ಬಾರಾ ಕೊಂಬ್ಲಾಂ ಮಧ್ಲೊ ಸೊರ್ಕೆಲ್ಲೊ, ತಾಂಬ್ಲಾ ಶೆಂಕಾರ್ಯಾಚೊ ಕೊಂಬೊ ಉದ್ಯಾಂತ್ ಬುಡೊವ್ನ್ ತಾಚಿಂ ಪಾಕಾಂ ಆನಿ ತುಜಿಂ ಸ್ವಪ್ನಾಂ ಪೂರಾ ಸೊಲ್ನ್ ಉಡಯ್. ರುಚಿಕ್ ಕಡಿಯೆನ್ ಕುಂಕ್ಡಾ ಮಾಸ್ ರಾಂದ್.
- ಚೀಂತ್ ಆಜ್ ಥಾವ್ನ್ ನವಿಂ ಕಾಜಾರಿಂ. ಆಮ್ಚೆಂ ಎಕ್ಲೆಂ ಮಾಣಿಕ್ ದೆವಾಕ್ ಕಾಣಿಕ್ ದಿಲ್ಯಾ, ಆಬ್ರಾಮಾನ್ ಇಜಾಕಾಕ್ ದಿಲ್ಯಾಪರಿಂ. ಆನಿ ಉಪಾಸ್ ಕರ್ನ್ ಕಿತೆಂ ಪ್ರಯೋಜನ್?
- ಆಲಿಸ್: ಆಮ್ಚೊ ಆಯ್ರಿಕ್ ಜೀವ್ ಆಸ್ತಾನಾ ಮೆಲ್ಲ್ಯಾಂತ್ ದಾಖಲ್ ಕರ್ನಾಕಾ

ಸಾಯ್ಸಾ, ತೆಂ ಖಂಡಿತ್ ಪಾಟಿಂ ಹಾಂಗಾ ಯೆತಲೆಂ. ತೆಂ ನಿತಳ್
ನಿಸ್ಕಳ್ ಫುಲ್ ಮಾರಿಯಾ ಗೊರೆತ್ತಿಪರಿಂ.

ಆಲೆಕ್ಸ್: ಸಾಂತಾಂಚ್ಯಾ ಪಟ್ಟಿಂತ್ ವೆಕೆನ್ನಿ ಫುಲ್ ಜಾಲ್ಯಾತ್ ಆಲಿಸಾ. ಪೆಂಡಿಂಗ್
ಲಿಸ್ಟಿಗ್ ಜಾಯ್ತೆ ಪಾದ್ರಿ-ಮಾದ್ರಿ ರಾಕೊನ್ ರಾವ್ಲ್ಯಾತ್ ಆನಿ ತುಜ್ಯಾ
ಧುವೆಕ್ ಭರ್ತಿ ಕರುಂಕ್ ಎಡ್ವಾನ್ಸ್ ಬುಕ್ಕಿಂಗ್ ನಾ ಜಾಲಾಂ.

ಆಲಿಸಾ ಉಗಡ್ ತುಜೆ ದೊಳೆ ಆನಿ ತುಜ್ಯಾ ಘೊವಾಕ್
ಪಳೆ. ನಿವೃತ್ತ ಪೋರ್ಚ್ ಜಾಲಾ. ಎಕಾ ಭುರ್ಗ್ಯಾಚೊ ಬಾಪಾಯ್
ಸೊಡ್ಲ್ಯಾರ್ ಆಂಕ್ವಾರ್ ತರ್ನಾಟೊ. ಹ್ಯಾ ಶಿಲಾಕ್ ಭಿತರ್ ದಾಡ್.
ಭಿತರ್ ದಾಡ್.

ಆಲಿಸ್: ಭಿತರ್ ವಚರೆ ಶಿಲಾ (ಚಲ್ತಾ)

ಆಲೆಕ್ಸ್: ಭಿತರ್ ದಾಡ್ತಾನಾ ಹುನ್ ಉದಾಕ್ ದವ್ರಂಕ್ ಸಾಂಗ್ಲೆಂವೇ? ಜೊಕಿಕ್
ಹಾಂಗಾ ಆಪವ್ನ್ ಹಾಡ್ತಾಂ.

ಆಲಿಸ್: ಜೊಕಿಯಾಮಾಕ್.

ಆಲೆಕ್ಸ್: ಪಯ್ಲೆಂ ಹಾಂವೆಂ ಸಾಂಗ್ಲೆಂ ಶಿಲಾಕ್ ಸಾಂಗ್. ಶಿಲಾ (ಆಪಯ್ತಾ)

ಶಿಲಾ: (ಪ್ರವೇಶ್) ಕಿತೆಂ ಬಾಬಾ??

ಆಲೆಕ್ಸ್: ಬಾಯೆ ಕುಶಿನ್ ತುಜೆ ಕಾನ್ ದಿ.

ಶಿಲಾ: ದೊನ್ಯಾಗೀ ಎಕ್‌ಚ್..... ಮ್ಹಜೊ ಕಾನ್ ದುಖ್ತಾ ಬಾಬಾ
(ಭಿಯಾನ್)

ಆಲಿಸ್: ಹೆತ್ತ್! ಕಸ್ಲೊ ಏಕ್ ಭೆಂಕ್ರೋಗೀ? ಸಾಂಗ್ಲೆಂ ಆಯ್ಕರೇ. ತ್ಯಾ
ಕಡಲ ತಾಂಬ್ಡ್ಯಾ ಶೆಂಕಾರ್ಯಾಚಾ ಕೊಂಬ್ಯಾಕ್ ಗುಡಾಂತ್ ಘಾಲ್‌ರೇ.

ಶಿಲಾ: ತಾಕಾ ಪೋರ್ಚ್ ಮಾಸ್ ಕೆಲಾ ನಹಿಂವೇ?

ಆಲಿಸ್: ತರ್..... ತ್ಯಾ ಲಾಂಬ್ ಬೊಂಬೆಚ್ಯಾ ಕೊಂಬ್ಯಾಕ್ ಧರ್‌ರೇ.

ಶಿಲಾ: ತಾಕಾ ಮಾರ್ಲ್ಯಾರ್ ಆಮ್ಚೊ ಕೊಂಬಿಯೊ ತಾಂತಿಯಾಂ

ದವರೈದ್ಯನಾಂತ್ ಬಾಯೆ. ತೊ ಕೊಂಬಿಯಾಂಕ್ ಬಾರೀ ಮೊಗಾಚೊ ರಾಯ್.

ಆಲೆಕ್ಸ್: ಥುತ್ತ ನತ್ತುಂಗಾ, ವಚ್‌ರೇ ಸಾಂಗ್‌ಲ್ಲೆಂ ಕರ್‌ರೇ ನಿಕಳ್ (ಚಿಲ್ತಾ ಭಿತರ್) ಆಲಿಸಾ ರಾಂದ್ಪಾಚಿ ವಿಲೆವರಿ ತುಂಚ್ ಕರ್. ತಾಕಾ ಉಗ್ಡಾಸ್ ಉಣೊ ಮಾತ್, ನಹಿಂ ಮೆಂದುಯೊ. ಕೊಂಬೊ ವ ಕೊಂಬಿ ತೆಂ ಪಳೆಂವ್ಕ್ ಹಜಾರ್ ಪಾವ್ಪಿಂ ಗುಂವ್ಡಾವ್ನ್ ಪಳೆಂವ್ಪೊ ಮೂರ್ಖ್ ತೊ. ಜೆವಣ್ ಪರ್ಮಳಿತ್ ಕರ್. ಕುಶಿಲ್ಯಾ ಘರ್ಮಾ ಮನ್ಯಾಂಚಾ ಪೊಟಾಂತ್ಲಾ ಪಿಲಾಂನಿ ಬೊಬೊ ಘಾಲ್ಚೊ ಆವಾಜ್ ಆಮ್ಚಾ ಜನೆಲಾಂ ಭಿತರ್ಲ್ಯಾನ್ ಯೇಜಯ್.

ಆಲಿಸ್: ಕರ್ತಾಂ, ಪೂರಾ ಕರ್ತಾಂ ಆನಿ ತುಂ ಆತಾಂ ಕಿತೆಂ ಕರುಂಕ್ ವೆತಾಯ್?

ಆಲೆಕ್ಸ್: ವೆತಾನಾಂಚ್ ವಿಚಾರ್ಲೆಯ್? ಪರ್ವಾ ನಾ, ತುಂ ಮ್ಹಜಿ ಬಾಯ್ಲ್ ಪಳೆ. ಹಾಂವ್ ಆಯ್ಕಿಚಿ ಸಯ್ರಿಕ್ ಜಾಯ್ನಾ ಮ್ಹಣ್ ಸಾಂಗೊಂಕ್ ವೆತಾಂ.

ಆಲಿಸ್: ಕಿತ್ಯಾಕ್ ಮ್ಹಳ್ಳಾರ್?

ಆಲೆಕ್ಸ್: ಕಿತ್ಯಾಕ್ ಮ್ಹಳ್ಳಾರ್ ಸಾಂಗ್ ತುಂಚ್. ಜಾಪ್ ನೆಣಾಂಯ್ಲಿ. ಮಾರಿಯಾ ಗೊರೆತ್ತಿಪರಿಂ ಆಸ್ಚೆಂ ಧುವ್ ಫಾಂತ್ಕಾಫರಾರ್ ಪಣಂದೆಪಾರ್ ಜಾಲಾಂ. ಆನಿ ಸಯ್ರಿಕ್ ಕಾಣ್ಲೆವ್ನ್ ನಾಚೊಂಕ್ ಜಾತಾ? ತುಜ್ಯಾ ಧುವೆಚಾ ಮೊಗಾನ್ ಸ ದೀಸ್ ಜೆವಣ್ ಸೊಡ್ನ್ ಪ್ರಾಚಿತ್ ಕೆಲೆಂ. ತರೀ ಪ್ರಯೋಜನ್ ನಾ. ಜೊಕಿ ಥಂಯ್ ಕಿತೆಂ ಖಬಾರ್ ಹಾಡ್ತಾ ಮ್ಹಣ್ ಕಾಗದ್ ಬರಂವ್ಕ್ ರಾಕ್ತಾ ಆಸ್ತಲೊ.

ಆಲಿಸ್: ಕೊಣೀ ರಾಕೊನ್ ಕಾಂಯ್ ಕರುಂಕ್ ಜಾಯ್ನಾಂ. ನಹಿಂ ತರ್ ಆಮ್ಚೆಂ ಆಯ್ಕಿ ಮಾದ್ರಿಂಕ್ ಗೆಲಾಂ ಮ್ಹಣ್ ಸಾಂಗ್ ಸಾಯ್ಲ್, ತಾಕಾ ಕಾಜಾರ್ ನಾಕಾ ಮ್ಹಣ್.

ಆಲೆಕ್ಸ್: ತುಜೆ ತಕ್ಲೆ ಹಿಟ್ಟರಾಚಿ ತರೀ ಧಯ್, ಬಟ್ಟರಾಚಿಂ. ತಸೆಂ ತರ್ ಹಾಂವೆಂ ಜೊಕಿಲಾಗಿಂ ಮಾದ್ರಿಂಕ್ ದಾಡ್ತಾಂ ಮ್ಹಣ್ ಸಾಂಗೊನ್ ಫಾಲ್ಕಾಂ ಸಕಾಳಿಂ ಮುಡೊ ಘೆವ್ನ್ ಬಾಂಕ್ಲೆರಾಕ್ ಯೇತ್ ತರ್ ತೆದ್ನಾಂ ಕಿತೆಂ ಸಾಂಗಾಜಯ್? ತುಜ್ಯಾ ತಕ್ಲೆಂತ್ ಇಲ್ಲಿ ಪುಣೇ ಬೂದ್ ಆಸಾಗೀ ನಾ?. ಹಾಂವ್ ಸೀದಾ ವೆಜೊನ್ ಆಯ್ಕಿ ಘರ್ ಸೊಡ್ನ್ ಧಾಂವ್ಲಾಂ ಮ್ಹಣ್ ಸತ್ ಗೆಜಾಲ್ ಸಾಂಗ್ತಾಂ. ಜಾಲ್ಲೆಂ ಜಾತಾ ಆನಿ ಕೊಣೇ ಕಾಜಾರ್ ಕರುಂಕ್ ಭುರ್ಗಿಂ ನಾಂತ್. ಮರ್ಯಾದ್ ಘೆವ್ನ್ ಪೋಟ್ ಭರ್ದೆಂ ನಾಕಾ. ಬೆಂಕಾಂತ್ಲ್ಯಾ ವಾಡಿಚ್ಯಾ ದುಡ್ವಾನ್ ಆಮ್ಕಾಂ ಪೋಟ್ ಭರ್ದೆತ್.

ಆಲಿಸ್: ತುಜೆ ಪಾಂಯ್ ಧರ್ತಾಂ ಸಾಯ್ಬಾ, ದಯಾಕರ್ನ್ ಧಾಂವ್ಲಾಂ ಮ್ಹಣ್ ಸಾಂಗಾನಾಕಾ. ದುಸ್ರೆಂ ಕಿತೆಂ ತರೀ ಸಾಂಗ್. ಧಾ..... ಧಾಡ್ಲಾಂ ಮ್ಹಣ್.

ಆಲೆಕ್ಸ್: ಖಂಯ್ ಧಾಡ್ಲಾಂ ಮ್ಹಣ್ಲೆಂ? ತಾಚ್ಯಾ ಬಾಪಯ್‌ಗೆರ್..... ಹಾಂಗಾ! ವೆ ಕೊಣಾಯ್ ಪಾಟ್ಲ್ಯಾನ್ ಧಾಡ್ಲಾಂ ಮ್ಹಣೊಂಗೀ?

ಆಲಿಸ್: ಸಾಂಗ್ಲೆಂ ನೇ, ತಾಚಾ ಮಾವ್ಚ್ಯಾ‌ಗೆರ್ ಧಾಡ್ಲಾಂ ಮ್ಹಣ್. ಪಾಟಿಂ ಯೆತಲೆಂ ಮ್ಹಣ್ ಸಾಂಗ್ತಾಂ.

ಆಲೆಕ್ಸ್: ಮಾವ್ಚ್ಯಾ‌ಗೆರ್ ಧಾಡ್‌ಲ್ಲ್ಯಾಕ್ ಆನಿ ಆಯ್ಕಿಚ್ಯಾ ಸಯ್ರಿಕೆಕ್ ಕಿತೆಂ ಸಂಬಂಧ್ ಆಲಿಸಾ? ತುಜ್ಯಾ ತಕ್ಲೆಚ್ಯೊ ಥೊಡ್ಯೊ ಶಿರೊ ಕಾಮ್ ಕರಿನಾಂತ್ ಭಾಷಣ ವೆಳಾ ಮೈಕಾ ಕಾಮ್ ಕರ್ತಾಲ್ಲ್ಯಾಪರಿಂ. ಸಯ್ರಿಕ್ ಕಿತ್ಯಾಕ್ ಪಾಟಿಂ ಕಾಡ್ಲಿ ಮ್ಹಣ್ ಸಾಂಗ್ಲೆಂ?? ತುಜೆ ಧುವ್ ಗುರ್ವಾರ್ ಮ್ಹಣೊಂಗೀ? ತುಮಿಂ ಬಾಯ್ಲಾಂ ಸ್ವಭಾವಾನ್ ಚಂಚಲ್, ತುಮ್ಚೆಂ ಕಾಳಿಜ್ ನಿಶ್ಚಲ್ ರುಕಾಪರಿಂ ಆನಿ ತುಷ್ಟಿ ಮತ್ ರುಕಾಚ್ಯಾ ಸಾವ್ಲೆಪರಿಂ ಘಡ್ಯೆ ಘಡ್ಯೆ ಬದ್ಲತಾ.

ಆಲಿಸ್: ತುಂ ಬರೆಂ ಸಾಂಗ್ತಾಯ್. ಗೆಲ್ಲಿ ಮರ್ಯಾದ್ ಪಾಟಿಂ ಯೆಂವ್ಚಿ ನಾ ತೆಂ ಉಗ್ಡಾಸ್ ದವರ್.

ಆಲೆಕ್ಸ್: ದೆಕುನ್ ಕಿತೆಂ ಕರ್ಚೆಂ ತೆಂ ಸಾಂಗ್..... ಹಾಂವೆಂ ಸಾಂಗ್ಚೆಂ ತುಕಾ ಬರೆಂ ದಿಸಾನಾ.

ಆಲಿಸ್: ರಾವ್, ಏಕ್ ಘಡಿ ಚಿಂತ್ತಾಂ (ಪಾಸಾಯೊ ಮಾರ್ತಾ) ಹ್ಲಾಂ (ಸಂತೊಸಾನ್)

ಆಲೆಕ್ಸ್: (ಆತುರಾಯೆನ್) ಹ್ಲಾಂ! ಕಿತೆಂ ಕಿತೆಂ ಸಾಂಗ್ ಆಲಿಸಾ ಘಡ್ಯೆನ್ ಉಗ್ಡಾಸ್ ಮಾಯಾಗ್ ಜಾಯ್ತ್.

ಆಲಿಸ್: (ಚಪ್ಪೆ ಜಾತಾ) ತಸೆಂ ಜಾಯ್ನಾಂ (ಪರ್ತುನ್ ಚಿಂತ್ತಾ) ಐಡಿಯಾ.

ಆಲೆಕ್ಸ್: ಕಿತೆಂ ಕಿತೆಂ ಸಾಂಗ್. ಕರೆಂಟ್ ಗೆಲ್ಲಾಪರಿಂ ಪುಕ್ಕ್ ಕರ್ತಾಕಾ.

ಆಲಿಸ್: ಅಳೇ ಆಮಿ

ಆಲೆಕ್ಸ್: ತುಮೆಂ ಮ್ಹಣ್ಚೆಂ 'ಆಮಿ' ಕೊಣಾ ಕೊಣಾಕ್ ಕುಡ್ಪುನ್ ಆಸಾ ತೆಂ ಸಾಂಗ್ತಾಯ್‌ಗೀ?

ಆಲಿಸ್: ಸಾಂಗ್ಚೆಂ ಆಯ್ಕ್ ಸಾಯ್ಬಾ ಪಯ್ಲೆಂ. ಮಾಗಿರ್ ತುಜೆಂ ಕೊಕ್ಕೆಂ ಘಾಲ್. ವೊ..... ಉಗ್ಡಾಸ್‌ಯೊ ಗೆಲೊ..... ಛೆ!

ಆಲೆಕ್ಸ್: ತುಜೊ ಉಗ್ಡಾಸ್ ಗಿರ್ಬುಜೆಚೊ ಆನಿ ಆಲೋಚನೊ ಹಸ್ತಿಚೊ. ತುಕಾ ಸಾಧ್ಕ್ ನಾ ಥಂಡ್ ಬಸ್.

ಆಲಿಸ್: ರಾವ್ ಆಯ್ಲೊ.

ಆಲೆಕ್ಸ್: ರಾವ್ ಆಯ್ಲೊ ಮಾಯ್ಲೊ ಘೊವ್ ಆಯ್ಲೊ. ಕೊಣೇ ಯೆಂವ್ಪಿತ್. ತುಜ್ಯಾ ಮತಿಂತ್ಲೆಂ ಸಾಂಗ್ ಮ್ಹಜೆಂ ಕಾಳಿಜ್ ಆತುರಾಯೆನ್ ಸಳ್ಳಳ್ತಾ ತೆಲಾಂತ್ ಬೊಂಡಾ ಸಳ್ಳಳ್ತಾಪರಿಂ.

ಆಲಿಸ್: ಆಯ್ಕ್ ಅಂವ್ಪರ್ತಾಕಾ..... ಕಾಲ್ ಸಮ್ರಿಕೆ ಜಾಬ್ಬಿನ್ ಹಾಂವ್..... ಮ್ಹಳ್ಳಾರ್ ತುಂ ಆಯ್ಕಿಲಾಗಿಂ ಉಲಯ್ಲೊಯ್. ತಾಕಾ ಕಿತ್ಯಾಕ್‌ಗೀ ರಾಗ್ ಆಯ್ಲೊ. ಮ್ಹಾಕಾ ಖುಶಿ ಆಸ್ಲಾಕಡೆ ಜಾತಾಂ, ನಾ ತರ್ ಜಾಯ್ನಾಂ ಮ್ಹಣಾಲೆಂ.

ಆಲೆಕ್ಸ್: ಆನಿ ಫಾಂತ್ಯಾರ್ ತಾಚಾ ಪಾಟ್ಲ್ಯಾನ್ ಧಾಂವ್ಲೆಂ. ಹಿಚ್‌ಮೂ ತುಜಿ ತಕ್ಲಿ?

ಆಲಿಸ್: ಪುರ್ತೆಂ ಆಯ್ಕ್ ಸಾಯ್ಬಾ. ಮಾಗಿರ್ ಉಲಯ್.

ಆಲೆಕ್ಸ್: ಆನಿಕೀ ಆಸಾಗೀ ತುಜೆಂ? ಸಾಂಗ್ ಸಾಂಗ್ ವೆಗಿಂ?

ಆಲಿಸ್: ಸಗ್ಳೆಂ ಸಾಂಗ್ಲ್ಯಾ ಆದಿಂ ಆಂವ್ಸರ್. ನೊವ್ಯಾ ಸೈರ್ಯಾಕ್ ಉಕ್ತಾನಾತ್ಲಿ ಪೊಳಿ ಮ್ಹಳ್ಳಾಪರಿಂ ಜಾಲೆಂ. ಆಯ್ಕ್, ಆಯ್ಕಿ ನಾಕಾ ಮ್ಹಣಾಲೆಂ ಆನಿ ಸದ್ವಾಕ್ ಕಾಜಾರ್ ನಾಕಾ ಮ್ಹಣಾಲೆಂ. ದೆಕುನ್ ಹಾಂವೆಂ.... ಹಾಂವೆಂ ಮ್ಹಳ್ಳಾರ್ 'ತುವೆಂ' ಜಾಯ್ನಾಯ್ ಮ್ಹಳ್ಳಾಕ್ ಆತಾಂ ಜಾಯ್ನಾಂಚ್ ಮ್ಹಣ್ ಹಟ್ ಕರಿಲಾಗ್ಲೆಂ..... ಮಾಗಿರ್.... ಮಾಗಿರ್ (ಪಾದ್ದೆತಾ)

ಆಲೆಕ್ಸ್: ಮಾಗಿರ್ ಕಿತೆಂ ಜಾಲೆಂ?

ಆಲಿಸ್: ಮಾಗಿರ್ (ಫಿಂಪಿ ಗಿಳ್ತಾನಾ ಆಲೆಕ್ಸ್ ತಕ್ಲೆಕ್ ಧಾಪುಡ್ತಾ)

ಆಲೆಕ್ಸ್: ಆಯ್ಲೆಂಗೀ?

ಆಲಿಸ್: ಮಾಗಿರ್ ಹಾಂವ್ ಮ್ಹಳ್ಳಾರ್ ತುಂ.....

ಆಲೆಕ್ಸ್: ಕಳ್ಳೆಂ ಸಾಯ್ಬಿಣಿ ಸಾಂಗ್.

ಆಲಿಸ್: ಉಲೊಂಕ್ ವೆಚೊಂಕ್ ನಾ. ಪುಣ್ ಸಕಾಳಿಂ ಉಟ್ಟಾನಾ ಪಾತ್ಸೊನಾ. ಖಿಯ್ ಗೆಲಾಂ ತೆಂ ನೆಣಾಂ. ಕಿತೆಂ ಕರ್ಚೆಂ? ತಾಚಾಲಾಗಿಂಚ್ ವಿಚಾರ್. ಕಿತೆಂ ಮ್ಹಣ್ತಾ ತೆಂ ಪಳೆ. ಕಶಿ ಐಡಿಯಾ?

ಆಲೆಕ್ಸ್: (ಪುಕ್, ಕರ್ನ್ ಹಾಸ್ತಾ) ಐಡಿಯಾ ಇಂದಿರಾ ಗಾಂಧಿಚಿ, ಕಾಮಾಂ ಸಂಜಯ್ ಗಾಂಧಿಚಿಂ. ತಾಚಾಲಾಗಿಂ ಕಿತೆಂ ಕರ್ಚೆಂ ಮ್ಹಣ್ ವಿಚಾರ್ಲ್ಯಾರ್ ಚಿಪ್ಲಿ ಘೆವ್ನ್ ದೊಗಾಂಯ್ ಸೊದಾ ಮ್ಹಣ್ಲೊ. ನಹಿಂ ತರ್ ತುಜ್ಯಾ ಧುವೆಕ್ ಗುಂಡ್ಯೆಕ್ ಘಾಲ್. ಮ್ಹಜ್ಯಾ ಪುತಾಕ್ ಜೋಡ್ ಆಸಾ. ತೊ ಅಬುದಾಬಿ ಆಸಾ ದುಸ್ರಿ ಸಯ್ರಿಕ್ ಸೊದ್ತಾಂ ಮ್ಹಣೊಂಕ್ ಆಸಾ. ತೆದ್ನಾಂ ಕಿತೆಂ ಮ್ಹಣ್ಲೆಂ? ತೆದ್ನಾಂ ತೊಂಡಾಕ್ ಕರಿ

ಪುಸಿಜಾಯ್‌ಗೀ?

ಆಲಿಸ್: ತುಂ ಏಕ್ ಕಸ್ಲೆಂ ಜಿಂಗ್ರಿಬಿಸಾಂವ್ ಸಾಂಗ್ತಾಯ್ ತೆಂ ಮ್ಹಾಕಾ ಕಳಾನಾಂ. ಆಯ್ರಿಕ್ ದಿನಾಂಚ್ ಮ್ಹಣ್. ಕಿತೆಂ ಕರ್ತಾ ಪಳೆವ್ಕಾಂ.

ಆಲೆಕ್ಸ್: ತಾಣೆಂ ಕಿತೆಂ ಕರ್ತೆಂ? ತಾಚಾ ಪುತಾಕ್ ಕಾಜಾರ್ ಕರ್ತಾನಾ ತುಕಾ ರಾಂದ್ಪಾಕ್ ಕುಮ್ಹೆಕ್ ಆಪಯ್ತಲೊ. ಮ್ಹಾಕಾ ಗುರ್ಕಾರ್ ಜಾವ್ನ್ ಭಲಾಯ್ಕಿ ಮಾಗೊಂಕ್ ಸಾಂಗ್ತಲೊ. ಆಯ್ರಿಕ್ ವ್ಹಡ್ಲೆ ಪಾಡ್ತಿನ ದೆಡಿ ಉಣೆಂ ಪಡ್ಕಾರ್ ರಾವೊಂಕ್ ಏಕ್ ಆವ್ಯಾಸ್ ದಿತಲೊ..... ಐಡಿಯಾ ಖಿಯಾ ಐಡಿಯಾ ನಹಿಂ ಕರ್ಮಾಂ. ಭುರ್ಗಿಂ ನಾತ್ಲಾರ್ ನಾ ಮ್ಹಣ್ ಜಾಲೆಂ, ಆಸ್ಕಾರ್ ಹಿ ಗತ್. ಕಾಜಾರ್ ಕರ್ತಾಸ್ತಾಂ ರಾಂವ್ಲೆಂ ಪುಣೀ ವ್ಹಯ್ ಕೊಣಾಯ್ಕಿ ಉತರ್ ದಿಂವ್ಲೆಂ ನಹಿಂ. ಹಾಂವ್ ಭಾಯ್ರ್ ಸರ್ತಾಂ.

(ಭಿತರ್ ಚಲ್ತಾ)

ಆಲಿಸ್: ಕಿತೆಂ ಸಾಂಗ್ಲೆಂ ದೆವಾ ಮ್ಹಜ್ಯಾ? ಎಕ್ಲೀ ಮತಿಕ್ ರಿಗಾನಾ. ಹೊ ಎಕ್ಲೊ ಗುರ್ಕಾರ್ ನಹಿಂ ಉಜ್ಯಾಚೆಂ ಆಗ್ಲೆಂ. ಕಿತೆಂ ಕರ್ತೆಂ? ಧಾಂವ್ಲಾಂ ಮ್ಹಳಾರ್ ಜಾಯ್ನಾಂ. ಗೆಲಾಂ ಮ್ಹಳಾರೀ ಜಾಯ್ನಾಂ, ದಿನಾ ಮ್ಹಳಾರೀ ಜಾಯ್ನಾಂ. ದುಸ್ರೊ ವಾಟೊ ನಾಂತ್. (ಚಿಂತುನ್ ಪಾಸಾಯೊ ಮಾರ್ತಾ) ಹಾಂ! ಅಳೇ ವೆಗಿಂ ಭಾಯ್ರ್ ಯೆ.

ಆಲೆಕ್ಸ್: (ಅಂವ್ಸರಾನ್) ಕೋಣ್ ದೆಂವ್ಸಾರ್ ಆಯ್ಲೊಗೀ ಮ್ಹಣ್ ಚಿಂತ್ಲೆಂ ತುಕಾ ಉಕ್ತುನ್ ವ್ಹರುಂಕ್

ಆಲಿಸ್: ಪಾದ್ರ್ಯಾಬಾಕರ್ನಾ ರಾಜಿ ಪಂಚಾತ್ಕಿ ಕರ್ನ್ ಸಯ್ರಿಕ್ ಪಾಟಿಂ ಕಾಡ್.

ಆಲೆಕ್ಸ್: ಕೊಣಾಚಿ? ಮ್ಹಜಿ ಆನಿ ತುಜಿಗೀ ವ ಜೊಕಿಚಿ ಆನಿ ತಾಚಾ ಬಾಯ್ಲೆಚಿ?

ಆಲಿಸ್: ತಸೆಂ ನಹಿಂ ಸಾಯ್ಬಾ, ಜೊಕಿಯಾಮಾಚಾ ಪುತಾಕ್ ದುಸ್ರಿಚ್ ಸಯ್ರಿಕ್ ಸೊದುಂಕ್ ಪರ್ಮಿಶನ್. ಚೆಡ್ಪಾಕ್ ಸಾರ್ಕಿ ಪ್ರಾಯ್ ಜಾಂವ್ಕ್ ನಾ, ಬೂದ್ ಬಸೊಂಕ್ ನಾ ಮ್ಹಣ್ ಕಸ್ಲಿಯೀ ಕಾರಣಾಂ ದಿಂವ್ಕ್ ಸಾಂಗ್.

ಆಲೆಕ್ಸ್: (ಛೊಡೊ ವೇಳ್ ಚಿಂತುನ್) ಕಡೆಕ್ ತರೀ ತುಜ್ಜಾ ಮತಿಂತ್ ದೆಂಕ್ಲೊ ಶಿರ್ಕಾಯೊ. ಪರ್ವಾ ನಾ, ತುಜೊ ಮೆಂದು ಕಾಮ್ ಕರ್ತಾ. ಆಲಿಸಾ, ತುಜಿ ಐಡಿಯಾ ಹಿ ಏಕ್ ಬರಿ ರುಚ್ಚಿ (ವಸ್ತುರ್ ಸಾರ್ಕೆಂ ಕರ್ತಾ) ಆತಾಂ ಹಾಂವೆಂ ಖುದ್ ವಚೊನ್ ಕಸೆಂ ಸಾಂಗ್ಲೆಂ? ಮಾಸ್ತಿ ಕಾಣ್ಲೆಂವ್ಕ್ ಗೆಲ್ಲೊ ಮೊಗೊರ್ಲ್ಯಾಂಗಿಂಚ್ ಪೊತೆಂ ನಾ ಮ್ಹಳ್ಳಾಪರಿಂ. ಜಾಂವ್ಚಿ ಹಾಂವ್ ಪಾದ್ರ್ಯಾಬಾಕ್ ಘೆವ್ನ್ ಜೊಕಿಕ್ ಹಾಂಗಾ ಆಪವ್ನ್ ಹಾಡ್ನ್ ಗಜಾಲ್ ಪಾದ್ರ್ಯಾಬಾ ಮುಖಾಂತ್ ತಿಳ್ಚಿತಾಂ. ತುಂ ಜೆವ್ಣಾಚಿ ವಿಲೆವರಿ ಕರ್. ಹಾಂವ್ ಯೆತಾಂ ವರೆಗ್ ಖಿಂಚೊ ಸಾಂತ್ ಆಯ್ಲಾರೀ ಘರಾಂತ್ಲೊ ಪಾಂಯ್ ಭಾಯ್ರ್ ದವರ್ನಾಕಾ.

ಆಲಿಸ್: ಏಕ್ ಗಜಾಲ್..... ಧಾಂವ್ಲಿ ಕೆಲ್ಲಿ ಖಬಾರ್ ಚುಕೊನ್ ತರೀ ಕೊಣಾಯ್ಕಿ ಸಾಂಗಾನಾಕಾ. ಮಾಗಿರ್ ಮರ್ಯಾದೆಕ್ ಕೊರ್ಗೊರ್ಲ್ಯಾಚ್ಯಾ ಗಾಗ್ರ್ಯಾಕ್ ಪಡ್ಲಲ್ಯಾ ಹಜಾರ್ ಬುರಾಕಾಂವರಿಂ ಪಡೊಂಕ್ ಆಸಾತ್.

ಆಲೆಕ್ಸ್: ಮರ್ಯಾದ್ ಮ್ಹಳ್ಳಾರ್ ಲೈಟಾಚಿ ಸ್ವಿಚ್ ಘಾಲ್ಲ್ಯಾ ಆನಿ ಕಾಡ್ಲಾಪರಿಂ ಬದ್ಲಂಕ್ ಚಾಯ್ಲಾಂ. ಆನಿ ಸವಾಯೆನ್ ಮೆಳ್ಳೊಂಕ್ ಬಜಾರಾಂತ್ಲಿಂ ಬೊಂಬಿಲಾಂ ನೆಹಿಂ..... ಹಾಂವ್ ಸೈಂಭಾನ್ ದಾದ್ಲೊ. ಮ್ಹಜ್ಯಾ ಕುಳಿಯೆಚೊ ಆದಾಂವ್ ಆದ್ಲೊ. ಹಾಂವ್ ಜಾಣಾ ಸಾಯ್ಬಿಣಿ ಮರ್ಯಾದ್. ಆನಿ ಕಿತೆಂಯ್ ಸಾಂಗೊಂಕ್ ಆಸಾ?

ಆಲಿಸ್: ಆನಿ..... ಆನಿ ಕಾಂಯ್ ನಾ ವೆಗಿಂ ಯೆ.

ಆಲೆಕ್ಸ್: ತುಕಾ ಆಲೋಚೆನ್ನೊ ಜಿವ್ನ್ ಪೊಣ್ಣಾಚೊ ಪಾಂಕ್ ದೆಂವ್ಲಾಪರಿಂ ಘಡ್ಲೆ'ಡ್ಲೆ ದೆಂವ್ತಾತ್. ಮ್ಹಜೊ ಜೀವ್ ಉಜ್ವಾಲಾಗಿಂ ದಡ್ಲಡ್ಲಾ ಕೊಟಾರ್ಲೆಪರಿಂ ಜಾತಾ. ಹಾಂವ್ ವಚೊನ್ ಯೆತಾಂ. (ಚಲ್ತಾ)

ಆಲಿಸ್: ಸಾಯ್ಬಾ, ದೆವಾ ಮ್ಹಜ್ಯಾ! ಅಸಲೆ ಬಾಂದ್ಪಾಸ್ ಆಯ್ಲಿಚ್ಯಾ ಬಾಂಕ್ತೆರಾ ತೆದ್ನಾಂಯೊ ನಾತ್ಲೆ, ಸಯ್ರಿಕೆವೆಳಾ ಆಯ್ಲೆಮೊ? ಶಿಲಾ.... ಶಿಲಾ..... ಹೊ ಖಿಯಾ ಮೆಲಾಗೀ ಮ್ಹಣ್ತಾಂ..... ಶಿ.....

ಶಿಲಾ: ವೊ ವೊ ವೋ (ಪ್ರವೇಶ್) ಕಿತೆಂ ಬಾಯೆ?

ಆಲಿಸ್: ಕಿತೆಂ ಕರ್ತಲೊಯ್‌ರೇ? ಖಿಯ್ ಗೆಲ್ಲೊಯ್‌ರೇ? ಕಾಮಾಂ ಚಾಯ್ತೆಂ ಆಸಾತ್‌.....

ಶಿಲಾ: ಬಾಯೆ ಆಮ್ಚೊ ಕೊಂಬೊ ಕುಶಿಲ್ಕಾ ಘರ್ಲ್ಯಾ ಕೊಂಬಿಯಾಂ ಲಾಗಿಂ ಒವರ್ ಟೈಮ್ ಕರ್ತಾ, ಆಪಯ್ಸ್ಕಾರೀ ಯೆನಾ ಬಾಯೆ.

ಆಲಿಸ್: ವಚ್‌ರೇ ಧರ್ನ್ ಹಾಡ್‌ರೇ?

ಶಿಲಾ: ಬಾಯೆ ಕೊಂಬೊ ಆಸಾ ಪಳೆ, ಇಜ್ಜುಗೆಲ್ಯಾ ಕೊಂಬಿಯೆಚೆರ್ ಮೊಗಾರ್ ಪಡ್ಲಾ, ಸುಶೆಗತ್ ಭಂವ್ತಾ ಪಳೆ.

ಆಲಿಸ್: ಮೋಗ್ ಮೋಗ್ ಮ್ಹಣೊನ್ ಎಕ್ಲೆಂ ನಾಪತ್ರೆ ಜಾಲಾಂ. ತುಂ ಬೆಂಕ್ಲ್ಯಾ ವಚ್‌ರೇ. ಸಾಂಗ್‌ಲ್ಲೆಂ ಕಾಮ್ ಕರ್... ನಿಕಳ್ (ಚಲ್ತಾ)

ಹೊ ಎಕ್ಲೊ ಕಾಮಾಚೊ ತಾಕಾ ಲಾಗ್ಲಾ ತಮಾಸೊ.

[ತಿತ್ಲಾರ್ ವಿತ್ತಿ ಪ್ರವೇಶ್. ಫೊಡಕಡನ್ ಪ್ಲಾಸ್ಟರ್ ಆಸ್ತಾ]

ವಿತ್ತಿ: ಆಂಟೀ ಕಿತೆಯೊ ಖಬಾರ್ ಆಸಾಗೀ ಆಯ್ಕಿಚಿ?

ಆಲಿಸ್: ಕಾಂಯ್ ನಾ ಪುತಾ. ಆಮ್ಚೊ ಎಕ್ಲೊ ಸಾಸಾಂವ್ ತೆಲಾಂತ್ ಫುಟ್‌ಲ್ಲ್ಯಾಪರಿಂ ಫುಟ್ಲೊ. ಆತಾಂ ಸಯ್ರಿಕ್ ಪಾಟಿಂ ಕಾಡುಂಕ್ ಜೊಕಿಯಾಮಾಕ್ ಸಾಂಗ್ತಾಂ ಮ್ಹಣೊನ್ ಗೆಲಾ..... ಪಾದ್ರ್ಯಾಬಾ ಸರ್ಸಿನ್ ವೆತಾಂ ಮ್ಹಣ್ತಾಲೊ.

ವಿತ್ತಿ: ಕಿತೆಂ? ದಾಟ್ಲು ಸರ್ಸಿನ್‌ಗೀ? ತೊ ವ್ಹಡೊಲ್‌ಚ್ ಜೊಕಿಯಾಮಾ ಸವೆಂ ತಾಂಗೆರ್ ವೆತಾಲೊ. ವಾಟೆರ್ ಮೆಳ್ಳೊ..... ಆಮ್ಚೆರ್ ಉಪ್ರಾಂತ್ ಯೆತಾಂ ಮ್ಹಣ್ತಾಲೊ.

ಆಲಿಸ್: ಕೊಣೀ ಆಯ್ಸ್ಕಾರ್ ಕಿತೆಂ ಗೆಲ್ಯಾರ್ ಕಿತೆಂ? ಆಯ್ಕಿ ನಾ ಮ್ಹಣೊನ್ ಖಿಂತ್ ಜಾತಾ ಪುತಾ, ದೆವಾನ್ ಪಳೆಯ್ತಾತ್‌ಲ್ಲಿ ಸುವಾತ್ ನಾ.

ವಿತ್ತಿ: ಭಿಯೆನಾಕಾ ಆಂಟಿ, ಆಯ್ಕಿ ಖಿಂಡಿತ್ ಯೆತಲೆಂ.

ಆಲಿಸ್: ಕೆದ್ನಾಂರೇ ವಿತ್ತಿ?

ವಿತ್ತಿ: ತೆಂ ದೇವ್‌ಚ್ ಜಾಣಾ ಆಂಟಿ.

- ಆಲಿಸ್: ತುವೆಂ ವಕಾತ್ ಹಾಡ್ಲೆಯ್ನಿ?
- ವಿತ್ತಿ: ವ್ಹಯ್ ಆಂಟಿ, ಸದ್ದಾಂಯ್ ಆಸ್ಪತ್ರೆಕ್ ಗೆಲ್ಲ್ಯಾನ್ ವೆಗಿಂ ಬರೊ ಜಾಲೊಂ ನಹಿಂಗೀ?
- ಆಲಿಸ್: ಹಾಂವ್ ದೊನ್ನಾರಾಚಿ ಜೆವ್ಣಾಚಿ ತಯಾರಾಯ್ ಕರ್ತಾಂ. ಸ್ಕೂಲಾಂಕ್ ಆಪೊಂಕ್ ಗೆಲಾ. (ಭಿತರ್ ವಚೊಂಕ್ ಮೆಟಾಂ ಕಾಡ್ತಾನಾ)
- ವಿತ್ತಿ: ಆಂಟಿ
- ಆಲಿಸ್: ಕಿತೆಂರೇ ವಿತ್ತಿ?
- ವಿತ್ತಿ: ತುಜ್ಯಾಲ್ಗಿಂ ಏಕ್ ವಿಷಯ್ ವಿಚಾರ್ಲ್ಯಾರ್ ರಾಗ್ ಯೆಂವ್ಚೊ ನಾಂಮೂ?
- ಆಲಿಸ್: ನಾಂರೇ ವಿಚಾರ್. ಕಿತೆಂ?
- ವಿತ್ತಿ: ಜೋರ್ ಕರ್ಚಿನಾಂಯ್‌ಮೂ?
- ಆಲಿಸ್: ನಾ ಮ್ಹಳೆಂ ನಹಿಂವೇ? ಕಿತೆಂ ತೆಂ?
- ವಿತ್ತಿ: ಹಾಂವ್ ಕಸೊ ದಿಸ್ತಾಂ?
- ಆಲಿಸ್: ಕಸ್ಲೆಂ ಸವಾಲ್‌ರೇ ತುಜೆಂ? ಕಿತೆಂರೇ ಗಜಾಲ್?
- ವಿತ್ತಿ: ಸಾಂಗ್ ಆಂಟಿ ಉಪ್ರಾಂತ್ ಸಾಂಗ್ತಾಂ.
- ಆಲಿಸ್: ಬರೊ ದಿಸ್ತಾಯ್.
- ವಿತ್ತಿ: ಸತ್‌ಮೂ?
- ಆಲಿಸ್: ಕಿತೆಂರೇ ಗಜಾಲ್?
- ವಿತ್ತಿ: ಹಾಂವೆಂ ಎಕ್ಲ್ಯಾಚೊ ಮೋಗ್ ಕೆಲಾ ಆಂಟಿ!
- ಆಲಿಸ್: ಚೆಡ್ಯಾಚೊಗೀ ಚೆಡ್ಯಾಚೊ?
- ವಿತ್ತಿ: ತುಂ ಏಕ್ ಕಿತೆಂ ಉಲಯ್ತಾಯ್ ಆಂಟಿ. ಹಾಂವ್‌ಂಚ್ ಚೆಡೊ ಆನಿ ಹಾಂವೆಂ ಚೆಡ್ಯಾಚೊ ಮೋಗ್ ಕಿತ್ಯಾಕ್ ಕರ್ಚೊ? ಚೆಡ್ಯಾಚೊ, ಚೆಡ್ಯಾಚೊ.

ಅಲಿಸ್: ತುಜ್ಜಾ ಭರ್ಕಾತಾ ಮ್ಹಣ್ತಾಂ!! ತುಕಾ ಮೋಗ್ ಕರುಂಕ್ ಚರಾಬ್ ಮಾಂಡ್ಲಿಯೆರೇ? ಕೊಣ್‌ರೇ?

ವಿತ್ತಿ: ಚರಬ್ ನಹಿಂ ಆಂಟಿ, ಪ್ರಾಯ್ ಜಾಲಿ. ಚೆಡುಂ ಬಾರೀ ಬರೆಂ ಭುರ್ಗೊ ಆಂಟಿ. ಆಂಜ್..... ಆಂಜಾಪರಿಂ ಕೊಂಗ್ರಿ ಕೇಸ್, ಫುಗ್ರಿ ಗಾಲ್..... ಸವ್ಯಾಸ್ ಚಾಲ್..... ತಾಂಬ್ಲೆ ವೊಂಟ್ ಆಹಾ..... ಆಂಟೀ.....

ಅಲಿಸ್: ಬಂಧ್ ಕರ್! ತುಜ್ಜಾ ಮೊಗಾಕ್ ದನ್ನರಾ ಭರಾಚೊ ಪೇಟ್ ಪಡೊಂಕ್. ಕಿತೆಂರೇ ಮೋಗ್ ಮ್ಹಳ್ಳಾರ್?

ವಿತ್ತಿ: ಮೋಗ್!

ಅಲಿಸ್: ತುಮ್ಮಾಂ ತರ್ನಾಟ್ಯಾಂಕ್ ಕಸೊರೇ ಮೋಗ್ ರಿಗ್ತಾ. ವಾಟೆರ್ ಚಲ್ತೆಲ್ಲಾ ಚೆಡ್ವಾಚೊ ಮೋಗ್, ಸಿನೇಮಾ ನಾಟಕಾಕ್ ಗೆಲ್ಲಾ ವೆಳಾ ಕುಶಿನ್ ಬಸ್‌ಲ್ಲಾ ಚೆಡ್ವಾಂಚೊ ಮೋಗ್..... ನಿಮಾಣೆಂ ಆಸ್ಪತ್ರೆಕ್ ಗೆಲ್ಲಾರ್ ಥಂಯ್ಚ್ಯಾ ನರ್ಸಾಂಚೊ ಮೋಗ್.... ಥುತ್ತ್ ಮೋಗ್ ನಹಿಂ ಖೊರೊಜ್ ಖೊರೊಜ್!!

ವಿತ್ತಿ: ಆಂಟೀ, ಆಂಟಿ ತುಕಾ ಕಸೆಂ ಕಳ್ಳೆಂ ಆಂಟಿ, ಖೊರೊಜ್ ನಹಿಂ ಮೋಗ್ ಆಂಟಿ. ಆಡ್ಮಿಟ್ ಜಾಲ್ಲಾಕಡೆ ಆಸ್ಪತ್ರೆಕ್ ಭರ್ತಿ ಜಾಲ್ಲಾ ವೆಳಾ ಮ್ಹಾಕಾ ತೆಂ ಮೊಗಾನ್ ಪಳೆಯ್ತಾನಾ, ಲಾಗಿಂ ಯೆತಾಲೆಂ ಹಾತಾ-ಪಾಯಾಂಕ್ ದಾಂಬ್ತಾಲೆಂ. ಮ್ಹಜೆಂ ಕಾಳಿಜ್ ಆಕ್ಲಾಸ್ಲೆಂ ಆನಿ ಉಬ್ಲೆಂ. ಹಾಂವ್ ತಾಚೊ ಮೋಗ್ ಕರ್ತಾಂ ಆಂಟಿ.

ಅಲಿಸ್: ಆಸ್ಪತ್ರೆಕ್ ಆಡ್ಮಿಟ್ ಜಾಲ್ಲಾಕಡೆ ಮೊಗಾರ್ ಪಡ್ಲೊಯ್, ತುಜ್ಜಾ ಹಂಕಾರಾ!

ವಿತ್ತಿ: ಸ ದೀಸ್ ಜಾಲೆ ಆಂಟಿ, ತಾಣೆಂ ಪಿಕ್ಟರಾಕ್ ಆಜ್ ಆಪಯ್ಲಾಂ. ಹಾಂವ್ ಚಲ್ತಾಂ. ದನ್ನರಾಂ ಜೆಂವ್ಕ್ ಯೆನಾಂ..... ಅಂಕಲಾಕ್ ಸಾಂಗಾನಾಕಾ ಹಾಂ!

ಆಲಿಸ್: ತಿತ್ಲಾ ವೆಗಿಂ ಪಿಕ್ಟರಾಕೀ ಆಪಯ್ಲಾಂಗೀ? ತಾಚಾ ಧೈರ್ಯಾಕ್ ಮ್ಹಣ್ತಾಂ.

ವಿತ್ತಿ: ಘರಾ ಆಪಯ್ಲಾಲೆಂ ಆಂಟೀ..... ಮ್ಹಜೊ ಜೀವ್ ಘಟ್ ಆಸ್ಲಾರೀ ಕಾಳಿಜ್ ತಿತ್ಲೆಂ ಘಟ್ ನಾ ಮ್ಹಣೊನ್ ವಚೊಂಕ್ ನಾ.

ಆಲಿಸ್: ಖಿಂಚೆಂರೇ? ಕೊಣ್‌ರೇ?

ವಿತ್ತಿ: ಚೊಕಿಯಾಮಾಚ್ಯಾ ಭಾವಾಚೆಂ ಪೊಕಿಯಾಮಾಚೆಂ ಧುವ್ ಆಂಟಿ..... ಬಾರೀ ಬರೆಂ ಭುರ್ಗೆಂ.

ಆಲಿಸ್: ಸಾಯ್ಬಾ ಕಾಕ್ರುತ್ ಕರ್. ಆಟೊಮ್ಯಾಟಿಕ್ ಧುವ್ ಆಸ್ತಲೆಂ.

ವಿತ್ತಿ: ದಾಟ್ರುಕ್, ಅಂಕಲಾಕ್ ಹಾಂಗಾಚ್ ಫ್ರೆಂಡಾಗೆರ್ ಗೆಲಾ ಮ್ಹಣ್. ಪ್ಲೀಜ್ ಆಂಟಿ.

ಆಲಿಸ್: ಕಿತ್ಯಾಕ್ ಲಿಪಯ್ತಾಯ್‌ರೇ?

ವಿತ್ತಿ: ಲಿಪಂವ್ಚೆಂ ಸವಲ್ ಯೆನಾ ಆಂಟಿ. ಚೋರ್ನ್ ಖೆಲ್ಲ್ಯಾಂತ್ ರೂಚ್ ಚಡ್ ನೆಣಾಂಯ್ಲಿ?

ಆಲಿಸ್: ಕಿತೆಂಯ್ ಕರ್..... ಜಾಯ್ ತರ್ ಕಾಣ್ಲೆವ್ನ್ ಧಾಂವ್.

ವಿತ್ತಿ: ಹೊ! ಸ್ಟೀಟ್ ಆಂಟಿ (ಘಡ್ಡೆನ್ ಭಿತರ್ ವಚೊನ್ ಭಾಯ್ರ್ ಯೆತಾ) ಥಾಂಕ್ಯೊ ಆಂಟಿ..... (ಚಲ್ತಾ)

ಆಲಿಸ್: ಹೊ ಮೋಗ್‌ಗೀ ಮೋಗ್! ವ್ಹೊರ್ಬೊಸ್ ಹೊ! ಆಮ್ಚ್ಯಾ ಎಕ್ಲ್ಯಾಕ್ ಚೆಡ್ಡಾಕ್ ಸುರು ಜಾವ್ನ್ ಧಾಂವ್ತಾನಾ, ಹಾಕಾ ಚೆಡ್ಡಾಕ್ ಕಸೆಂ ರಾವಂವ್ಚೆಂ?! ಮ್ಹಜಿ ತಕ್ಲಿ ಪಿಶಿ ಜಾವ್ನ್ ಯೆತಾ ಸಗ್ಳೆಂ ಚಿಂತ್ತಾನಾ.

[ತಿತ್ಲಾರ್ ಪಾದ್ವಾಬ್, ಪೊಕಿ. ಚೊಕಿ ಪ್ರವೇಶ್]

ಪೊಕಿ: ಕಿತೆಂ ಆಲಿಸಾ ಪುರ್ಪುರ್ತಾಯ್ ರಾಂಧ್ಲಿಂತ್ ಜಿವಿಂ ಲಾಂಕ್ಡಾಂ ಮುಮುರ್ಲ್ಯಾಪರಿಂ..... ಗುರ್ಕಾರ್ ನಾಂವೇ?!

ಆಲಿಸ್: ಗುಡ್ ಮೊರ್ನಿಂಗ್ ಫಾದರ್. ಬಸಾ..... ಬಸಾ ಆಮ್ಚೊ ತುಮ್ಮಾಂ ಸೊಧುನ್ ಗೆಲಾಂ. ಫಾದರ್ ಆಮ್ಚೆರ್.....

ಪಾದ್ರಾಹ್: (ಮಧ್ಯತ್) ಆಯಿಚ್ಚಾ ಸಯಿಕ್ ಬಾಬ್ತನ್ ಜಾಲ್ಲೊ ಪ್ರಸ್ತಾಪ್
ಜೊಕಿ ಕಡೆ....

ಅಲಿಸ್: (ಮಧ್ಯತ್) ಅಪ್ಪೆ ಜೊಕಿಯಾಮಾಕ್ ಸೊಧುನ್ ಗೆಲಾ ಫಾದರ್.
ಘೊಡೆಂ ಗರ್ಜೆಚೆಂ ಉಲೊಂಕ್ ಆಸ್‌ಲ್ಲೆಂ.

ಜೊಕಿ: ಅಲಿಸಾ..... ಭಯ್ಲಿ..... ದಯಾಕರ್ನ್ ಮ್ಹಾಕಾ ಭೊಗ್ವಿಜಯ್.

ಅಲಿಸ್: ಜೊಕಿಯಾಮಾ..... ತುಕಾ ಭೊಗ್ವಂಕ್ ಆಮಿ ಫಾವೊ ನಹಿಂ.
ತುವೆಂ ಆಮ್ಕಾಂ ಭೊಗ್ವಿಜಯ್.

ಜೊಕಿ: ಅಲಿಸಾ ಹಾಂವ್ ಆನಿ ಅಲೆಕ್ಸ್ ಚಡ್ಡಿ ನ್ಹೆಸ್ತಾನಾ ಥಾವ್ನ್ "ಚಡ್ಡಿ
ಈಪ್ಲ್" ಜಾವ್ನಾಸ್‌ಲ್ಲಾಂವ್. ಮ್ಹಜೊ ಪೂತ್ ಭಾಂಗಾರಾ ಸಾರ್ಕೊ
ಭುರ್ಗೊ ಆಸ್‌ಲ್ಲೊ. ದಾಕ್ಟೊ ಆಸ್ತಾನಾ ಎಕ್ಲೆ ಉತರ್ ಮ್ಹಜೆಂ
ಮೊಡಿನಾತ್ಲೊ.

ಅಲಿಸ್: (ಮಧ್ಯತ್) ಜೊಕಿಯಾಮಾ ದಯಾ ಕರ್ನ್ ಮ್ಹಾಕಾ ಇಲ್ಲೆಂ ಆಯ್ಕ್.
ತುಜ್ಯಾ ಭಾಂಗಾರ್ ಪುತಾಕ್ ಆಮಿ ಹಾಡುಂಕ್ ಚಿಂತೆಲ್ಲೆಂ.

ಜೊಕಿ: (ಮಧ್ಯತ್) ಪುಣ್ ಅಲಿಸಾ ದಯಾಕರ್ನ್ ಮ್ಹಾಕಾ ಇಲ್ಲೆಂ ಆಯ್ಕ್.
ತಾಕಾ ಶಿಕಾಪ್ ದಿಲೆಂ, ಅಬುದಾಬಿ ದಾಡ್ಲೊ ಆನಿ ಕಾಜಾರ್
ಕರುಂಕ್ ಚಿಂತೆಂ. ಪುಣ್ ಸರ್ವೆಸ್ಪರಾ (ತಿತ್ಕಾರ್ ಆಲೆಕ್ಸ್ ಪ್ರವೇಶ್)

ಆಲೆಕ್ಸ್: ತುಮ್ಮಾಂ ಸೊಧುನ್ ಪಾಯಾಂಚ್ಯೊ ಸಾತ್ ಕಾತಿ ಝರೊನ್
ಗೆಲ್ಲೊ.

ಪಾದ್ರಾಹ್: ಕಿತೆಂ ಗಜಾಲ್? ಕಿತೆಂ??

ಆಲೆಕ್ಸ್: ಕಿತೆಂ ಸಾಂಗ್ಲಿಂ ಮ್ಹಜಿಂ ಕರ್ಮಾಂ.

ಜೊಕಿ: ಆಲೆಕ್ಸ್..... ತುವೆಂ ಮ್ಹಾಕಾ..... (ಲಾಗಿಂ ಯೆತಾತ್)

ಆಲೆಕ್ಸ್: ಜೊಕಿ ತುವೆಂ ಮ್ಹಾಕಾ ಭೊಗ್ವಿಜಯ್.

ಜೊಕಿ: ತುವೆಂ ಮ್ಹಾಕಾ ದಯಾಕರ್ನ್ ದಯಾಕರ್ನ್ ಭೊಗ್ವಿಜಯ್ (ಬಾವ್ಣೆ
ಹಾಲಯ್ತಾ)

ಆಲೆಕ್ಸ್: ಜೊಕಿ ಮ್ಹಜ್ಯಾ ಇಷ್ಟಾ ತುಕಾ ಬಿಂಚ್ಯಾ ತೊಂಡಾನ್ ಸಾಂಗೊಂ.
ಆಯ್ಕಿ ಸಯ್ರಿಕ್ ಪಾಟಿಂ ಕಾಡ್ತಾಂ.

ಜೊಕಿ: ಹಾಂವ್‌ಯೊ ತ್ಯಾಚ್ ಖಾತಿರ್ ಆಯಿಲ್ಲೊಂ ಆಲೆಕ್ಸಾ.

ಪಾದ್ರ್ಯಾಬ್: ಚಿಕ್ಕಿ ಸವ್ಯಸಾಯ್ ಕಾಣ್ಲೆಯಾತ್..... ಹಾಂವ್ ತುಮ್ಮಾಂ ನವ್
ಜೀವ್ ದಿತಾಂ, ಆನಿ ಧೈರ್ಯಾನ್ ಭರ್ತಾಂ. ತುಮ್ಮಿ ದೊಗಾಂಯ್ಕಿ
ಅಶಾ ಸುಫಳ್ ಜಾಲ್ಯಾ. ಆತಾಂ ಮ್ಹಾಕಾ ಆಯ್ಕಾಯಾತ್.

ಜೊಕಿ: ಕಿತೆಂ ಫಾದರ್?

ಆಲೆಕ್ಸ್: ಫಾದರ್ ಉಲಯಾತ್..... ಆಮ್ಚೆಂ ಆಯ್ಕಿ.....

ಪಾದ್ರ್ಯಾಬ್: ತುಜಿ ಧುವ್ ಆಯ್ಕಿ ಆನಿ ಜೊಕಿಯಾಮಾಚೊ ಪೂತ್ ಕಾಜಾರ್
ಜಾಂವ್ಚಿಂ ನಾಂತ್.

ಆಲಿಸ್: ಆಮ್ಚಿ ಜೊಕ್ ಆಮಿ ವಳ್ಖಾತಾಂವ್ ಫಾದರ್.

ಜೊಕಿ: ಹಾಂವ್‌ಂಚ್ ಪಾಟಿಂ ಕಾಡ್ತಾಂ ಆಲೆಕ್ಸಾ.....

ಪಾದ್ರ್ಯಾಬ್: (ಸರ್ವ್ ಗುಸ್ಪಡ್ತಾತ್) ತುಮಿ ಆಂವ್ಸರಾಂತ್ ಆನಿ ಭಿರಾಂತೆನ್
ಎಕಾಮೆಕಾ ಧಂಯ್ ಉಬ್ಜಾಲ್ಲೆ ಸಮಸ್ಯೆ ನೆಣಾಂತ್. ಹಾಂವ್
ಸೆಮಿನರಿಂತ್ ಮನಃಶಾಸ್ತ್ರ್ ದೋನ್ ವರ್ಸಾಂಚೆಂ ಕೀನ್ ವರ್ಸಾ
ಶಿಕ್ಲಾಂ. ಘೊಡಿಂ ಘಡಿತಾಂ ಅಶೆಂ ಘಡ್ತಾತ್‌ಗೀ. ಆಮ್ಚಾ
ಜಾಯ್ ಜಾಂವ್ಚ್ಯಾಪರಿಂಚ್ ಜಾತಾನಾ ಭಾಗ್ ವ ನಶಿಬ್
ಮ್ಹಣೊನ್ ವಾಖಣ್ತಾಂವ್.

ಆಲೆಕ್ಸ್: ಫಾದರ್ ಆಯ್ಕಿ.....

ಪಾದ್ರ್ಯಾಬ್: ಮಧೆಂ ಉಲಯ್ತಾಕಾ. ಜೊಕಿಯಾಮಾಚೊ ಪೂತ್ ಅಬುದಾ
ಕಾಮಾಕ್ ಗೆಲ್ಲೊ ಧಂಯ್ಸ್‌ರ್‌ಚ್ (ಎಕಾ ಆರ್ಬಿಣಿಲಾಗಿಂ
“ಸೊಲಾನಾಬಿ” ಮ್ಹಳ್ಳಾ ಚೆಡ್ವಾಲಾಗಿಂ ಕಾಜಾರ್ ಜಾತಾ ಮ್ಹಣ್
ಆಜ್‌ಚ್ ಜೊಕಿಕ್ ಕಾಗದ್ ಆಯ್ಲಾಂ.

ಆಲೆಕ್ಸ್: ಕಿತೆಂ? ಸತ್ ಗಜಾಲ್‌ಗೀ ಹಿ?

ನಿಕಿ: ಗುರ್ಕಾರಾಮಾ ಪರ್ದೆಶ್ಯಾಂತ್ ಖಾಣ್ ವಸ್ತು ಮಾತ್ರ್ ನಹಿಂ
ರೆಡಿಮೆಡ್ ಚೆಡ್ಪಾಯಿಂ ಮೆಳ್ತಾತ್. ಪೂರಾ ಆಟೊಮ್ಯಾಟಿಕ್
ಘಡಿತಾಂ!

ಅಲೆಕ್ಸ್: ಆತಾಂ ಕಳ್ಳೆಂ.

ನಿಕಿ: ತರ್ ಆಯ್ಕಿ ಖಿಯ್ ಗೆಲಾಂ ಜಾಣಾಂತ್‌ಗೀ?

ಅಲಿಸ್: ಕಿತೆಂ, ತುಂ ಪುಣೆ ಜಾಣಾಂಯ್ ತರ್ ಸಾಂಗ್.

ಅಲೆಕ್ಸ್: ಅಲಿಸಾ ಸವ್ಯಸಾಯ್ ಕಾಣ್ಲೆ. ಹಾಂವ್ ಸಾಂಗ್ತಾಂ ಆಮ್ಚೆಂ ಆಯ್ಕಿ,
ಘರಾಂತ್ ಆಸ್‌ಲ್ಲೆಂ ಘೊಡ್ಯಾ ದಿಸಾಂ ಆದಿಂ. ಆತಾಂ ನಾ.

ಪೊಕಿ: ಆಟೊಮ್ಯಾಟಿಕ್ ಮಾಯಾಕ್ ಜಾಲಾಂಗೀ?

ಅಲೆಕ್ಸ್: ತೆಂ ನೆಣಾಂ. ತೆಂ ಘರಾಂತ್ ನಾ, ತಿ ಬೆಜಾರಾಯೆಚಿ ಗಜಾಲ್
(ತಿತ್ಕಾರ್ "ಪೋಸ್ಟ್" ಮ್ಹಣ್ ಬೋಬ್ ಆಯ್ಕಾತಾನಾ ಅಲಿಸ್
ಬಾಗ್ಲಾ ಲಾಗಿಂ ವೆತಾ) ದೆಕುನ್ ಆಮಿ ಗಜಾಲ್ ಮರ್ಯಾದೆ ಖಾತಿರ್
ಎದೊಳ್ ಘುಟಾನ್ ದವರ್ಲಿ. ತಾಣೆಂ ಭದ್ರ್ ಜಾಗ್ಯಾರ್ ಪಾವ್ತಾನಾ
ತಿಳ್ಳಿತಾಂ ಮ್ಹಳಾಂ.

ಅಲಿಸ್: (ಅಂವ್ಸರಾನ್) ಹೆಂ ಐರಿಚೆಂ ಕಾಗದ್.

ಅಲೆಕ್ಸ್: ಕಿತೆಂ! ಹೆವ್ಳಿನ್ ದಿ. ವಾಚ್ತಾಂ.

ಪಾದ್ರ್ಯಾಬ್: ಸವ್ಯಾಸ್ ಬಸೊನ್ ವಾಚ್..... ಸರ್ವಾಂ ಅಸ್ಕತ್ ಕಾಳ್ಜಾಚಿಂಚ್
ಹಾಂಗಾ ಆಸ್ಲಿಂ!!

ಅಲೆಕ್ಸ್: ವಾಚ್ತಾ (ಭತರ್ ಥಾವ್ನ್ ಐರಿ ವಾಚ್ತಾ)

ಮೊಗಾಚಾ ಪಾಪ್ಯಾಕ್ ಆನಿ ಮಾಮ್ಮಿಕ್,

ಕ್ರಿಸ್ತ್ ಸಂಸಾರಾಕ್ ಆಯಿಲ್ಲೊ ಮನ್ಶಾಂ ಖಾತಿರ್, ತಾಂಕಾಂ
ಪಾತ್ಕಾಂತ್ಲೆಂ ಸೊಡಂವ್ಚ್ಯಾ ಖಾತಿರ್ ಖೊಟೆಪಣಾಂತ್ಲೆಂ ರಾಕ್ಟಾಖಾತಿರ್ ತೆಂ
ತುಮಿ ಜಾಣಾಂತ್ (ಚಿಕ್ಕಿ ರಾವ್ತಾ).

ಪೊಕಿ: ಕಿತೆಂ ಸೆರ್ಮಾಂವ್.....

ಜೊಕಿ: ಚಿಕ್ಕ ವ್ಹಗೊ ರಾವ್‌ರೇ. ವಾಚ್ ವಾಚ್.

ಪಾದ್ರ್ಯಾಬ್: ವಾಚ್ ಆಲೆಕ್ಸಾ.

ಆಲೆಕ್ಸಾ: ಹ್ಲೂಂ! ತೆದ್ನಾಂ ಸಗ್ಳ್ಯಾ ಸಂಸಾರಾಚಿ ಸೊಡ್ವಣ್ ಕರುಂಕ್ ಎಕ್ಲೊಚಿ ಸೊಡ್ವಣ್ ಆಯ್ಲೊ. ತರೀ ಆಚ್ ಸೊವ್ಣಿಂ ಮಿಲಿಯಾ ಲೋಕ್ ಆಸ್ಲಾಂ ಆಮ್ಚಾ ಭಾರತಾಕ್‌ಚ್ ಡಜನಾಂ ಲೆಕಾರ್ ಕ್ರಿಸ್ತ್ ಆಯ್ಲಾರೀ ಕರ್ಚಾಂ ತಿಲ್ಲಿಂ ಕಾಮಾಂ ಆಸಾತ್.

ಹೆಂ ಸತ್ ತುಮ್ಮಿ ಧುವ್ ಜಾವ್ನ್ ಬರಯ್ಲಾಂ ಬಗಾರ್ ಏಕ್ ರೆಲಿಜಿಯೊಸ್ ಭರ್ಯ್ ಜಾವ್ನ್ ಲಿಖ್ತಾಂ.

ಹಾಂವೆಂ ಕ್ರಿಸ್ತಾಚಿ ಸಯ್ರಿಕ್ ಸೊದ್ಲಿ. ಆನಿ ರಾತಾ ರಾತಿಂ ಸರ್ವ್ ಸೊಡುನ್ ತಾಚೊ ಪಾಟ್ಲಾವ್ ಕರುಂಕ್ ಆಚ್ ಕಲ್ಕತ್ ಪಾವ್ಲಾಂ. ಕ್ರಿಸ್ತಾಚೆಂ ಧೈರ್ಯ್ ಆನಿ ಸ್ಪಿರಿತ್ ಮ್ಹಜ್ಯಾ ಥಂಯ್ ಕಾಮ್ ಕರ್ತಾ ಜಾಲ್ಲ್ಯಾನ್ ಮಾತ್ ಹೆಂ ಸಾಧ್ ಜಾತಾ. ತುಮ್ಮಿ ಮ್ಹಾಕಾ ಪರ್ವಣ್ ದೀನಾತ್ಲಾರೀ ತುಮ್ಮಾ ನಾಂವಾನ್ ದುಸ್ರೆಂ ಏಕ್ ಕಾಗದ್ ಆನಿ ಏಕ್ ಪೊಳ್ಳಿಚ್ಯಾ ಪಾದ್ರ್ಯಾಬಾಚಿ ನಡ್ತಾಚಿ ಸರ್ಟಿಫಿಕೇಟ್ ಘೆವ್ನ್ ಭರ್ತಿ ಜಾಲ್ಯಾಂ. ಆತಾಂ ಮದರ್ ತೆರೆಜಾಚ್ಯಾ ಮೆಳಾಂತ್ ಆವ್ಕಾಸ್ ಲಾಬ್ಲಾ.

ಮ್ಹಾಕಾ ಸಯ್ರಿಕ್ ಜಾಲ್ಯಾ ಆನಿ ಜೊಕಿಯಾಮಾಚ್ಯಾ ಪುತಾಕ್ ದುಸ್ರಿ ಬರಿ ಸಯ್ರಿಕ್ ಮೆಳೊಂಕ್ ಮಾಗ್ತಾಂ. ಆನಿ ಆಯ್ರಿಕ್ ದೆವಾಗೆಲಿ ಸಯ್ರಿಕ್ ಜಾಲ್ಯಾ ತೆಂ ತಿಲ್ಲಿಯಾತ್.

ಹಾಂವ್ ತುಮ್ಮಾ ಮಿಶೆ ವಿರೋಧ್ ಗೆಲ್ಲಾಕ್ ಭೊಗ್ತಿಯಾತ್. ತರೀ ಲಿಸಾಂವ್ ಇತ್ಲೆಂಚ್ ಸಗ್ಳ್ಯಾಂಕ್ ಕಳಾಜಯ್..... ತಾಂಚಿ ತಾಂಚಿ ವಿಂಚವ್ಣ್ ಮ್ಹಳ್ಳಾರ್ ತಾಂಚೆಂ ತಾಂಚೆಂ ಸ್ವತಂತ್ರ್. ತಾಂತುಂ ಒತ್ತಾಯ್ ವ ಒತ್ತಡ್ ಉಪ್ಕಾರ್ಲಾ. ಬರ್ಯಾ ಸಂಗಿಂನಿ ಪಾಂಯ್ ದವರ್ತಾನಾ ಧರ್ಯ್ ಕರಿಜಯ್ ಆನಿ

ಪಾಡ್ ಸಂಗ್ರಿಂಕ್ ಮಾತ್ರ್ ಭಿಯೆಜಯ್.

ವಿಂಚವ್ಣೆ ಪರಿಣಾಮ್ ತಾಂಕಾಂಗ್ ಲಾಬ್ತಾಲೊ. ಬರೆಯಾ ವಾಯ್ಕ್, ವೀಕ್ ವ ಅಮೃತ್.

ಮೋಗ್ ಆಸೊಂ, ತುಮ್ಮಾ ಖಾತಿರ್ ಮಾಗ್ತಾಂ,

ವಿಶ್ವಾಸಿ ಧುವ್,

ಆಯ್ಕಿ.

ಅಲೆಸ್: ಸಾಯ್ಸ್ ಸೊಡ್ವಣ್ಕಾರಾ, ಮಾದ್ರ್ ಜಾಂವ್ಕ್ ವೆಚಿಂ ಜಾಲ್ಯಾರ್ ಆಮಿಂಚ್ ದಾಡ್ಕೆತಂ ಆಸ್ಲೆಂ.

ಅಲೆಕ್ಸ್: ಫಾದರ್, ಹ್ಯಾ ಬಾಯ್ಲಾಂ ಸೈಂಭಾಕ್ ಆನಿ ಮುಖಾರ್ ತರೀ ಚಡಿತ್ ಬೂದ್ ದಿಂವ್ಕ್ ಸರ್ವೆಸ್ಪರಾಲಾಗಿಂ ವಿನಂತಿ ಕರಾತ್. ಮಾದ್ರ್ ಜಾಂವ್ಕ್ ವೆತಾಂ ಮ್ಹಣ್ತಾನಾ.... ಆಸ್ಲೆಂ ಎಕ್ಲೆಂಚ್ ಧುವ್.... ಅಬುದಾಬಿಚೊ ಸೊವ್ರೆಚ್ ಜಾಯ್ತಾಯ್ ಮ್ಹಣ್ ನಾಜಾಲಾಗ್ಲೆಂ, ಆತಾಂ ಪಳೆ.

ಪಾದ್ರ್ಯಾಬ್: ತುಜ್ಯಾ ಧುವೆಚ್ಯಾ ಧಯ್ರಾಕ್ ಹಾಂವ್ ಖುಶ್ ಪಾವ್ತಾಂ ಆಲೆಕ್ಸ!! ತುವೆಂಯೊ ಖುಶ್ ಪಾವಾಜಯ್.

ಅಲೆಕ್ಸ್: ಪುಣ್ ಜಾಯ್ನಾನೆ ಫಾದರ್.

ಪಾದ್ರ್ಯಾಬ್: ಚೆಡುಂ ಧಾಂವ್ಲಾಂ ತರ್ ಬರ್ಮಾ ಉದ್ದೇಶಾನ್, ಪರ್ಕ್ಯಾ ಚೆಡ್ಯಾ ಪಾಟ್ಲ್ಯಾನ್ ನಹಿಂ. ಆಶೆಂಚ್ ಥೊಡಿಂ ಚೆಡೆ ಆನಿ ಚೆಡ್ತಾಂ ಸಮ್ಜೋಣೆನ್ ಧಾಂವ್ತಿತ್ ತರ್ ಸಂಸಾರಾರ್ ಜಾಯ್ತೆಂ ಬರೆಂಪಣ್ ಜಾಯ್ತ್.....

ಜೊಕಿ: ನೀಚ್ ಜಾವ್ನ್ ಆಯ್ಕಿ ಸಾಮರ್ಥ್ಯವಂತ್ ಚೆಡುಂ.

ಪೊಕಿ: ಧಯ್ರ್ ಮ್ಹಳ್ಳಾರ್ ತಸೆಂ ಆಟೊಮ್ಯಾಟಿಕ್ ಯೇಜಯ್..... ಆಮ್ಚಿಂ ಕಾಂಯ್ ನಾಂತ್. ಕೊಣಾಯ್ ಪಾಟ್ಲ್ಯಾನ್ ಧಾಂವೊಂಕ್ ಜಾತಿತ್ ವಿನಹ ವಾಟ್ ಚುಕೊನ್ ಪುಣೀ ಕೊನ್ವೆಂಟಾಕ್ ವೆಚಿಂ ನಾಂತ್ ಹಾಬಾ.

ಅಲಿಸ್: ಮೈಜೆಂ ಭಾಂಗಾರ್ ಧುವ್ ಆಯ್ಕಿ. (ರಡ್ತಾ)

ಅಲೆಕ್ಸ್: ಅತಾಂ ವಿಳಾಪ್ ಕರ್ನಾಕಾ! ಕಳ್ಳೆಂ!! ಚೂಕ್ ಮೈಜಿಯೊ ಆಸಾ ಫಾದರ್. ಹಾಂವೆಯೊ ಅಲಿಸಾಚೆಂ ಉತರ್ ಆಯ್ಕಾನಾಸೆಂ ಮಾದ್ರಿಂಕ್ ದಾಡ್ಕೆತೆಂ ಆಸ್ಲೆಂ. ತರೀ ಪೊರಿನ್ಸೊ ಚಾಂವಯ್ ಚುಕ್ತಾ ಮೈಳ್ಳ್ಯಾ ಭಿಯಾನ್ ಅಲಿಸಾಕ್ ಸಪೋರ್ಟ್ ಕೆಲೊ. ಪುಣ್ ಪ್ರಯೋಜನ್ ಜಾಲೆಂ ನಾ.

ಅಲಿಸ್: ಹಾಂವೆಂ ಕೆಲ್ಲಿ ವ್ಹಡ್ಲಿ ಚೂಕ್. ಪರ್ಕಿ ಚಲ್ಯಾಲಾಗಿಂ ಉಲಯ್ನಾಸೆಂ, ಭರ್ಸಾನಾಸೆಂ ತಾಕಾ ಬಂಧಡೆಂತ್ ದವರ್ಲೆಂ!!

ಜೊಕಿ: ಪೊಟ್ರಾಸೆ ಹಾಂವೆಂ ಅಲಿಸಾಕ್ ಉತರ್ ದಿಲ್ಲ್ಯಾನ್ ಹಿ ಚೂಕ್ ಘಡ್ಲಿ. ನಹಿಂ ತರ್ ಆಯ್ಕಿ ಬರ್ಕಾನ್ ಮಾದ್ರಿಂಕ್ ವೆತೆಂ.

ಪೊಕಿ: ಅತಾಂ ಪುರಾ ಅಟೊಮ್ಯಾಟಿಕ್ ಚುಕಿ ಫಾಯ್ ಯೆತಾತ್. ಸುಟಾವೆಂ ಕುಮ್ಸಾರ್ ಜಾವ್ನ್ ದೂಕ್ ಧರಾತ್!

ಪಾದ್ರ್ಯಾಬ್: ಜಾಲೆಂ, ಸನ್ಬಾರಾ ಕುಮ್ಸಾರಾಕ್ ಯೆಯಾತ್. ಕಾಂಯ್ ಜೊಕಿಯಾಮಾಚೊ ಪೂತ್ ಸಯ್ರಿಕೆ ಬಾಬ್ತಿನ ಪೊರಿನ್ಸೆಂ ಟೆರಿಕೊಟನ್ ಲೊಬಾಚೆಂ ಲುಗಾಟ್ ಹಾಡಿತ್ ಮೈಳ್ಳ್ಯಾ ಆಶೆನ್ ಹಾಂವೆಯೊ ಚಡಿತ್ ಮೆತರ್ ಜಾಲ್ಲೆಂ. ಕಿತೆಂ ಕರ್ಲೆಂ??

[ಶಿಲಾ ಆಂವ್ಸರಾನ್ ಪ್ರವೇಶ್]

ಶಿಲಾ: ಬಾ... ಬಾಯೆ ಕೊಂಬೊ... (ಅಜಾಪ್ತಾ)

ಪಾದ್ರ್ಯಾಬ್: ಕಿತೆಂ ಜಾಲೆಂ ಶಿಲಾ, ಕಿತ್ಯಾಕ್ ಬೋಬ್ ಮಾರ್ತಾಯ್?! ತುಮ್ಮೆಂ ಆಯ್ಕಿ ಮಾದ್ರ್ ಜಾಲಾಂ. ಸಂತೊಸ್ ಪಾವ್. ಖುಶ್ ತುಂ ಪಾವ್.

ಶಿಲಾ: ವ್ಹಯ್‌ಗೀ ಫಾದರ್! ಅರೇರೇ ಹಾಂವೆಂ ಬಾಂಯ್ ಪಡ್ಲಾಂ ಮ್ಹಣೊನ್ ಫಟ್ ಮಾರ್ಲ್ಲ್ಯಾ ಫಾದರ್. ತೆಂ ಉಂ ಪಾತಾಕ್ ಜಾತಾಗೀ ಮಹಾ ಪಾತಾಕ್ ಜಾತಾ?

ಅಲೆಕ್ಸ್: ತೆಂ ಕುಮ್ಮಾರಿಂತ್ ಸಾಂಗ್‌ರೇ! ರಾಂದುಂಕ್ ಸುರು ಕೆಲಾಂಗೀ
ನಾ??

ಶಿಲಾ: ಕೊಂಬೊ ಕೊಂಬಿಯೆ ಪಾಟ್ಲಾನ್ ಧಾಂವ್‌ಲ್ಲೊ. ಕಿತ್ಲೆಂ ಪ್ರಯತ್ನನ್
ಕೆಲ್ಯಾರೀ ಮೆಳ್ತೊಂಕ್ ನಾ ಬಾಬಾ.

ಅಲಿಸ್: ತುಜಿಂ ಕರ್ಮಾಂ. ಯಾ ಭಿತರ್ ಚೆವ್ಣಾಚಿ ತಯಾರಾಯ್ ಕರ್ಯಾಂ.

ಜೊಕಿ: ಅಲಿಸಾ, ಏಕ್ ಮಿನುಟ್. ಅಲೆಕ್ಸಾ ಹಾಂವೆಂ ಘರಾ ರಾಂದುನ್
ದವ್ರುಂಕ್ ಸಾಂಗ್ಲಾಂ. ಎದೊಳ್ ತಯಾರ್ ಜಾಲಾಂ ಆಸ್ತೆಲೆಂ.
ಫ್ಲೀಬ್ ಆಮಿ ಸಕ್ತಾಂ ಚಲ್ಯಾಂ.

ಪಾದ್ರ್ಯಾಹ್: ವಿತ್ತಿ ಬಿಂಯ್ ಗೆಲಾ... ದಿಸಾನಾ!

ಅಲಿಸ್: ತೊ ಯೆವ್ನ್ ಧಾಂವ್ಲಾ. ಆಸ್ತೆಂತ್ ತಾಕಾ ಎಕ್ಲೆಂ ನರ್ಸ್
ಶಿರ್ಕಾಲಾಂ (ಜೀಬ್ ಚಾಬ್ತಾ ಸಾಂಗೊಂಕ್ ನಚೊ ಮ್ಹಳ್ಳಾಚಾರ್)

ಪಾದ್ರ್ಯಾಹ್: ಕಿತೆಂ ಗಜಾಲ್ ಹಾಂವ್ ಆಯ್ಕಾತಾಂ!

ಪೊಕಿ: ಆಸೊಂದಿ ಆಸೊಂದಿ ಫಾದರ್. ಮ್ಹಜಿ ಗಜಾಲ್‌ಯೊ ತರೀ
ತಿಕ್ಲಿಚ್. ಮ್ಹಜೊ ಭಾವ್ ಆಸ್ತೆಂತ್ ಆಸ್ತಾನಾ ತಾಕಾ ಜೆವಣ್
ವ್ಹರ್ನ್ ಯೆತಾನಾ ಎಕ್ಲೆಂ ಭೆಟ್ಲೆಂ. ಆತಾಂ ತೆಂ ಮ್ಹಜಿ ವ್ಹಕಾಲ್.
ಆತಾಂ ಮ್ಹಜಿ ಧುವಯೊ ನರ್ಸ್ ಜಾಲಾಂ.

ಅಲಿಸ್: ವಿತ್ತಿ ಸಾಂಗೊಂಕ್ ನಚೊ ಮ್ಹಣ್ತಾಲೊ ತರೀ ಹಾಂವ್ ಆಂವ್ಲರ್ಲಿಂ.
ತುಜ್ಯಾ ಧುವೆಕ್ ತೊಚ್ ಲಾಗ್ಲಾ.

ಪೊಕಿ: ಕಿತೆಂ ಕಿತೆಂ ಆಯ್ಕಾತಾಂ!

ಅಲೆಕ್ಸ್: ಬಾಯ್ಲಾಂಚಿ ಜೀಬ್ ಆನಿ ಮತ್ ಎಕಾಚ್ ಮೆಂದ್ರಾಖಾಲ್
ಆಸಾನಾ ತೆಂ ಬಿಂಡಿತ್.

ಪೊಕಿ: ಶಿಕಯ್ತಾಂ ಬೂದ್. ಬರೊ ಫೊರಿನ್ನೊ ನೊವ್ರೊ ಸೊಧ್‌ಲ್ಲೊ
ತರ್ —

ಜೊಕಿ: ಚಿಕ್ಕ ಸಮಾಧಾನ್ ಕಾಣ್ಲೆರೆ. ಫೊರಿನ್ನೊ ಆನಿ ಮಾತ್ರಿ. ಗಾಂವ್ಲೆ

ತರ್ನಾಟೆ ಬಿಂಬಾಂತ ಉಣೆಂ ಆಸಾತ್?! ಜೋರ್ ಕರುಂಕ್
ಗೆಲ್ಹಾರ್ ಆಯ್ಕಿಚ್ಯಾ ಸಯ್ಕಿಪರಿಂ ಜಾಯ್ತ್.

ಪೊಕಿ: ತೆಯೊ ಸಮಾ!

ಪಾದ್ರ್ಯಾಬ್: ಜಾಲೆಂ. ನಿಮಾಣೆಂ ತರೀ ಆಯ್ಕಿ ಪಾಟಿಂ ಆಯ್ಲೆಂ ನಾ. ತರೀ
ತಾಚೆಂ ಪಿಂತುರ್ ಆಮ್ಚೆ ಮುಖಾರ್ ಆಸಾ. ದೇವ್ ತಾಕಾ
ರಾಕ್ಲೊನ್ ಸಾಂಬಾಳುಂದಿ. ಆಮಿ ಉಟ್ಕಾಂ.

ಶಿಲಾ: ಫಾದರ್ ಘಡಾಯ್ ಪಿಕ್ಲಾ. ತುಮಿ ಜಿವ್ಪಾತ್ ಕೆಲಾ ಮ್ಹಳ್ಳೊ.

ಪಾದ್ರ್ಯಾಬ್: ತರ್ ಮುಳಾಂತ್ಲಿಂ ದೋನ್ ಫನಿಂ ಮೊಟಿಂ ಪಳೆವ್ನ್ ಕಾಡ್ನ್
ಕುಜ್ವಾಂತ್ ಫಿಡ್ವಾಂತ್ ದವರುಂಕ್ ಕಾಡ್ನ್ ಹಾಡ್. ಆಮಿ
ಮುಖಾರ್ ವೆತಾಂವ್.

ಪೊಕಿ: ಅಯ್ಕೊ ಪರ್ದುನ್ ತುಮ್ಚೆರ್ ಚೆಂವ್ಚೆಂ ನಶಿಬ್ ಚುಕ್ಲೆಂ.

ಜೊಕಿ: ಯಾರೇ ಪೊಕಿ. ಆಮಿ ಮುಖಾರ್ ವೆತಾಂವ್ ತುಮಿ ಪಾಟ್ಲಾನ್
ಯೆಯಾತ್. (ಚಲ್ತಾತ್)

ಅಲೆಕ್ಸ್: ಶಿಲಾ ಭಿತರ್ ವಚ್ (ಚಲ್ತಾ) ಆಲಿಸಾ ತುಂ ಕಿತೆಂ ರೂಕ್
ಜಾಲಾಂಯ್? ಬಾಗಿಲ್ ಧಾಂಪ್. ಆಯ್ಕಿಚಿ ಸಯ್ಕಿಕ್ ಮುಗ್ತಾಲಿ.
ಅನಿ ಆಮ್ಚೆಂ ರಾಜ್ ಕಳ್ಳೆಂಗೀ? ನವಿಂಚ್ ಕಾಜಾರಿಂ ಮ್ಹಣೊನ್
ಜೀಂತ್!! ಹ....ಹ.... (ಹಾಸ್ಯಾನ್ ಪಡ್ಲೊ)



ਪੰਨਾ ੨੩੬



ਕਰਮ
ਮਾਨਸਾ
ਕੋਧਾਮਾ

ਆਤਮਿਕ ਸ਼ਾਇਰ

ਪ੍ਰਦੇਸੀ ਵਿਰੋਧ ਨਾਟਕ
ਕਰਮ ਮਾਨਸਾ ਕੋਧਾਮਾ